

## लूकलिखितः सुसंवादः

**I** प्रथमतो ये साक्षिणो वाक्यप्रचारकाश्चासन् तेऽस्माकं मध्ये  
यद्यत् सप्रमाणं वाक्यमर्पयन्ति स्म

**II** तदनुसारतोऽन्येषि बहवस्तद्वृत्तान्तं रचयितुं प्रवृत्ताः।

**III** अतएव हे महामहिमथियफिल् त्वं या याः कथा  
अशिक्ष्यथास्तासां दृढप्रमाणानि यथा प्राप्नोषि

**IV** तदर्थं प्रथममारम्भ्य तानि सर्वाणि ज्ञात्वाहमपि अनुक्रमात्  
सर्ववृत्तान्तान् तुम्यं लेखितुं मतिमकार्षम्।

**V** यिहूदादेशीयहेरोदनामके राजत्वं कुर्वति अबीययाजकस्य  
पर्यायाधिकारी सिखरियनामक एको याजको हारोणवंशोद्भवा  
इलीशेवार्या

**VI** तस्य जाया द्वाविमौ निर्देषौ प्रभोः सर्वज्ञा व्यवस्थाश्च  
संमन्य ईश्वरदृष्टौ धार्मिकावास्ताम्।

**VII** तयोः सन्तान एकोपि नासीत्, यत इलीशेवा बन्ध्या तौ  
द्वावेव वृद्धावभवताम्।

**VIII** यदा स्वपर्यानुक्रमेण सिखरिय ईश्वरस्य समक्षं याजकीयं  
कर्म करोति

**IX** तदा यज्ञास्य दिनपरिपार्या परमेश्वरस्य मन्दिरे प्रवेशकाले  
धूपज्वालनं कर्म तस्य करणीयमासीत्।

**X** तद्धूपज्वालनकाले लोकनिवहे प्रार्थनां कर्तुं बहिस्तिष्ठति

**XI** सति सिखरियो यस्यां वेदां धूपं ज्वालयति तदक्षिणपाश्वे  
परमेश्वरस्य दूत एक उपस्थितो दर्शनं ददौ।

**XII** तं दृष्ट्वा सिखरिय उद्द्रिविजे शशङ्के च।

**XIII** तदा स दूतस्तं बभाषे हे सिखरिय मा भैस्त्व प्रार्थना ग्राह्या  
जाता तव भार्या इलीशेवा पुत्रं प्रसोष्यते तस्य नाम यौहन् इति  
करिष्यसि।

**XIV** किञ्च त्वं सानन्दः सहर्षश्च भविष्यसि तस्य जन्मनि बहव आनन्दिष्यन्ति च ।

**XV** यतो हेतोः स परमेश्वरस्य गोचरे महान् भविष्यति तथा द्राक्षारसं सुरां वा किमपि न पास्यति, अपरं जन्मारभ्य पवित्रेणात्मना परिपूर्णः ।

**XVI** सन् इस्त्रायेल्वंशीयान् अनेकान् प्रभोः परमेश्वरस्य मार्गमानेष्यति ।

**XVII** सन्तानान् प्रति पितृणां मनांसि धर्मज्ञानं प्रत्यनाज्ञाग्राहिणश्च परावर्त्तयितुं, प्रभोः परमेश्वरस्य सेवार्थम् एकां सज्जितजातिं विधातुञ्च स एलियरूपात्मशक्तिप्राप्तस्तस्याग्रे गमिष्यति ।

**XVIII** तदा सिखरियो दूतमवादीत् कथमेतद् वेत्स्यामि? यतोहं वृद्धो मम भार्या च वृद्धा ।

**XIX** ततो दूतः प्रत्युवाच पश्येश्वरस्य साक्षाद्वर्ती जिब्रायेल्नामा दूतोहं त्वया सह कथां गदितुं तुभ्यमिमां शुभवात्तां दातुञ्च प्रेषितः ।

**XX** किन्तु मदीयं वाक्यं काले फलिष्यति तत् त्वया न प्रतीतम् अतः कारणाद् यावदेव तानि न सेत्स्यन्ति तावत् त्वं वक्तुं मशक्तो मूको भव ।

**XXI** तदानीं ये ये लोकाः सिखरियमपैक्षन्त ते मध्येमन्दिरं तस्य बहुविलम्बाद् आश्चर्यं मेनिरे ।

**XXII** स बहिरागतो यदा किमपि वाक्यं वक्तुमशक्तः सङ्केतं कृत्वा निःशब्दस्तस्यौ तदा मध्येमन्दिरं कस्यचिद् दर्शनं तेन प्राप्तम् इति सर्वे बुबुधिरे ।

**XXIII** अनन्तरं तस्य सेवनपर्याये सम्पूर्णे सति स निजगेहं जगाम ।

**XXIV** कतिपयदिनेषु गतेषु तस्य भार्या इलीशेवा गर्भवती बभूव

**XXV** पश्चात् सा पञ्चमासान् संगोप्याकथयत् लोकानां समक्षं  
ममापमानं खण्डयितुं परमेश्वरो मयि दृष्टिं पातयित्वा कर्मदृशं  
कृतवान् ।

**XXVI** अपरञ्च तस्या गर्भस्य षष्ठे मासे जाते  
गालील्प्रदेशीयनासरत्पुरे

**XXVII** दायूदो वंशीयाय यूषफनाम्ने पुरुषाय या  
मरियम्नामकुमारी वागदत्तासीत् तस्याः समीपं जिब्रायेल् दूत  
ईश्वरेण प्रहितः ।

**XXVIII** स गत्वा जगाद हे ईश्वरानुग्रहीतकन्ये तव शुभं भूयात्  
प्रभुः परमेश्वरस्त्वं सहायोस्ति नारीणां मध्ये त्वमेव धन्या ।

**XXIX** तदानीं सा तं दृष्ट्वा तस्य वाक्यत उद्विज्य कीदृशं  
भाषणमिदम् इति मनसा चिन्तयामास ।

**XXX** ततो दूतोऽवदत् हे मरियम् भयं माकार्षीः, त्वयि  
परमेश्वरस्यानुग्रहोस्ति ।

**XXXI** पश्य त्वं गर्भं धृत्वा पुत्रं प्रसोष्यसे तस्य नाम यीशुरिति  
करिष्यसि ।

**XXXII** स महान् भविष्यति तथा सर्वेभ्यः श्रेष्ठस्य पुत्र इति  
स्वास्यति; अपरं प्रभुः परमेश्वरस्तस्य पितुर्दायूदः सिंहासनं तस्मै  
दास्यति;

**XXXIII** तथा स याकूबो वंशोपरि सर्वदा राजत्वं करिष्यति,  
तस्य राजत्वस्यान्तो न भविष्यति ।

**XXXIV** तदा मरियम् तं दूतं बभाषे नाहं पुरुषसङ्गं करोमि तर्हि  
कथमेतत् सम्भविष्यति?

**XXXV** ततो दूतोऽकथयत् पवित्र आत्मा त्वामाश्रायिष्यति  
तथा सर्वश्रेष्ठस्य शक्तिस्तवोपरि छायां करिष्यति ततो  
हेतोस्त्वं गर्भाद् यः पवित्रबालको जनिष्यते स ईश्वरपुत्र  
इति स्वातिं प्राप्यति ।

**XXXVI** अपरञ्च पश्य तव ज्ञातिरिलीशेवा यां सर्वे बन्ध्यामवदन् इदानीं सा वार्द्धक्ये सन्तानमेकं गर्भेऽधारयत् तस्य षष्ठमासोभूत् ।

**XXXVII** किमपि कर्म्म नासाध्यम् ईश्वरस्य ।

**XXXVIII** तदा मरियम् जगाद् पश्य प्रभेरहं दासी मह्यं तव वाक्यानुसारेण सर्वमेतद् घटताम्; अननतरं दूतस्तस्याः समीपात् प्रतस्थे ।

**XXXIX** अथ कतिपयदिनात् परं मरियम् तस्मात् पर्वतमयप्रदेशीयिहृदाया नगरमेकं शीघ्रं गत्वा

**XL** सिखरियाजकस्य गृहं प्रविश्य तस्य जायाम् इलीशेवां सम्बोध्यावदत् ।

**XLI** ततो मरियमः सम्बोधनवाक्ये इलीशेवायाः कर्णयोः प्रविष्टमात्रे सति तस्या गर्भस्थबालको ननर्त । तत इलीशेवा पवित्रेणात्मना परिपूर्णा सती

**XLII** प्रोच्चैर्गदितुमारेभे, योषितां मध्ये त्वमेव धन्या, तव गर्भस्थः शिशुश्च धन्यः ।

**XLIII** त्वं प्रभोर्माता, मम निवेशने त्वया चरणावर्पितौ, ममाद्य सौभाग्यमेतत् ।

**XLIV** पश्य तव वाक्ये मम कर्णयोः प्रविष्टमात्रे सति ममोदरस्थः शिशुरानन्दान् ननर्त ।

**XLV** या स्त्री व्यश्वसीत् सा धन्या, यतो हेतोस्तां प्रति परमेश्वरोक्तं वाक्यं सर्वं सिद्धं भविष्यति ।

**XLVI** तदानीं मरियम् जगाद् । धन्यवादं परेशस्य करोति मामकं मनः ।

**XLVII** ममात्मा तारकेशो च समुल्लासं प्रगच्छति ।

**XLVIII** अकरोत् स प्रभु दुष्टिं स्वदास्या दुर्गतिं प्रति । पश्याद्यारभ्य मां धन्यां वक्ष्यन्ति पुरुषाः सदा ।

**XLIX** यः सर्वशक्तिमान् यस्य नामापि च पवित्रकं । स एव सुमहत्कर्म्म कृतवान् मन्त्रिमित्तकं ।

**L** ये विभ्यति जनास्तस्मात् तेषां सन्तानपंक्तिषु । अनुकम्पा तदीया च सर्वदैव सुतिष्ठति ।

**LI** स्वबाहुबलतस्तेन प्राकाश्यत पराक्रमः । मनःकुमन्त्रणासार्द्ध विकीर्यन्ते ऽभिमानिनः ।

**LII** सिंहासनगताल्लोकान् बलिनश्चावरोह्य सः । पदेषूच्चेषु लोकांस्तु क्षुद्रान् संस्थापयत्यपि ।

**LIII** क्षुधितान् मानवान् द्रव्यैरुत्तमैः परितप्य सः । सकलान् धनिनो लोकान् विसृजेद् रिक्तहस्तकान् ।

**LIV** इब्राहीमि च तद्वंशे या दयास्ति सदैव तां । स्मृत्वा पुरा पितृणां नो यथा साक्षात् प्रतिश्रुतं ।

**LV** इस्मायेल्सेवकस्तेन तथोपक्रियते स्वयं ॥

**LVI** अनन्तरं मरियम् प्रायेण मासत्रयम् इलीशेवया सहोषित्वा व्याघुच्य निजनिवेशनं ययौ ।

**LVII** तदनन्तरम् इलीशेवायाः प्रसवकाल उपस्थिते सति सा पुन्रं प्रासोष्ट ।

**LVIII** ततः परमेश्वरस्तस्यां महानुग्रहं कृतवान् एतत् श्रुत्वा समीपवासिनः कुटुम्बाश्चागत्य तया सह मुमुदिरे ।

**LIX** तथाष्टमे दिने ते बालकस्य त्वचं छेत्तुम् एत्य तस्य पितृनामानुरूपं तन्नाम सिखरिय इति कर्तुमीषुः ।

**LX** किन्तु तस्य माताकथयत् तन्न, नामास्य योहन् इति कर्तव्यम् ।

**LXI** तदा ते व्याहरन् तव वंशमध्ये नामेदृशं कस्यापि नास्ति ।

**LXII** ततः परं तस्य पितरं सिखरियं प्रति सङ्केत्य प्रप्रच्छुः शिशोः किं नाम कारिष्यते?

**LXIII** ततः स फलकमेकं याचित्वा लिलेख तस्य नाम योहन् भविष्यति । तस्मात् सर्वे आश्चर्य्यं मेनिरे ।

**LXIV** तत्क्षणं सिखरियस्य जिह्वाजाड्येऽपगते स मुखं व्यादाय स्पष्टवर्णमुच्चार्य्यं ईश्वरस्य गुणानुवादं चकार ।

**LXV** तस्माच्चतुर्दिक्स्थाः समीपवासिलोका भीता एवमेताः  
सर्वाः कथा यिहूदायाः पर्वतमयप्रदेशस्य सर्वत्र प्रचारिताः।

**LXVI** तस्मात् श्रोतारो मनःसु स्थापयित्वा कथयाम्बभूवुः  
कीदृशोयं बालो भविष्यति? अथ परमेश्वरस्तस्य सहायोभूत्।

**LXVII** तदा योहनः पिता सिखिरियः पवित्रेणात्मना परिपूर्णः सन्  
एतादृशं भविष्यद्वाक्यं कथयामास।

**LXVIII** इस्त्रायेलः प्रभु र्यस्तु स धन्यः परमेश्वरः। अनुगृह्य  
निजाल्लोकान् स एव परिमोचयेत्।

**LXIX** विपक्षजनहस्तेभ्यो यथा मोच्यामहे वयं। यावज्जीवञ्च  
धर्मेण सारल्येन च निर्भयाः।

**LXX** सेवामहे तमेवैकम् एतत्कारणमेव च। स्वकीयं सुपवित्रञ्च  
संस्मृत्य नियमं सदा।

**LXXI** कृपया पुरुषान् पूर्वान् निकषार्थात्तु नः पितुः। इब्राहीमः  
समीपे यं शपथं कृतवान् पुरा।

**LXXII** तमेव सफलं कर्तं तथा शत्रुगणस्य च।  
कृतीयाकारिणश्चैव करेभ्यो रक्षणाय नः।

**LXXIII** सृष्टेः प्रथमतः स्वीयैः पवित्रै र्भाविवादिभिः।

**LXXIV** यथोक्तवान् तथा स्वस्य दायूदः सेवकस्य तु।

**LXXV** वंशे त्रातारमेकं स समुत्पादितवान् स्वयम्।

**LXXVI** अतो हे बालक त्वन्तु सर्वेभ्यः श्रेष्ठ एव यः। तस्यैव  
भाविवादीति प्रविष्यातो भविष्यसि। अस्माकं चरणान् क्षेमे मार्गे  
चालयितुं सदा। एवं ध्वान्ते उर्थतो मृत्योश्छायायां ये तु मानवाः।

**LXXVII** उपविष्टास्तु तानेव प्रकाशयितुमेव हि। कृत्वा  
महानुकम्पां हि यामेव परमेश्वरः।

**LXXVIII** ऊद्धर्वात् सूर्यमुदाय्यैवास्मभ्यं प्रादात्तु दर्शनं।  
तयानुकम्पया स्वस्य लोकानां पापमोचने।

**LXXIX** परित्राणस्य तेभ्यो हि ज्ञानविश्राणनाय च। प्रभो मर्त्यं  
परिष्कर्तुं तस्याग्रायी भविष्यसि॥

**LXXX** अथ बालकः शरीरेण बुद्ध्या च वर्द्धितुमारेभे; अपरञ्च स इस्त्रायेलो वंशीयलोकानां समीपे यावन्न प्रकटीभूतस्तास्तावत् प्रान्तरे न्यवसत् ।

## II

**I** अपरञ्च तस्मिन् काले राज्यस्य सर्वेषां लोकानां नामानि लेखयितुम् अगस्तकैसर आज्ञापयामास ।

**II** तदनुसारेण कुरीणियनामनि सुरियादेशस्य शासके सति नामलेखनं प्रारेभे ।

**III** अतो हेतो नामलेखितुं सर्वे जनाः स्वीयं स्वीयं नगरं जग्मुः ।

**IV** तदानीं यूषफ् नाम लेखितुं वागदत्तया स्वभार्य्यया गर्भवत्या मरियमा सह स्वयं दायूदः सजातिवंश इति कारणाद् गालील्प्रदेशस्य नासरत्नगराद्

**V** यहूदाप्रदेशस्य बैत्लेहमाख्यं दायूदनगरं जगाम ।

**VI** अन्यच्च तत्र स्थाने तयोस्तिष्ठतोः सतो र्मरियमः प्रसूतिकाल उपस्थिते

**VII** सा तं प्रथमसुतं प्रासोष्ट किन्तु तस्मिन् वासगृहे स्थानाभावाद् बालकं वस्त्रेण वेष्टयित्वा गोशालायां स्थापयामास ।

**VIII** अनन्तरं ये कियन्तो मेषपालकाः स्वमेषब्रजरक्षायै तत्प्रदेशे स्थित्वा रजन्यां प्रान्तरे प्रहरिणः कर्म्म कुर्वन्ति,

**IX** तेषां समीपं परमेश्वरस्य दूत आगत्योपतस्थौ; तदा चतुष्पाशर्वे परमेश्वरस्य तेजसः प्रकाशितत्वात् तेऽतिशशङ्किरे ।

**X** तदा स दूत उवाच मा भैष्ट पश्यताद्य दायूदः पुरे युष्मन्निमित्तं त्राता प्रभुः ख्रीष्टोऽजनिष्ट,

**XI** सर्वेषां लोकानां महानन्दजनकम् इमं मङ्गलवृत्तान्तं युष्मान् ज्ञापयामि ।

**XII** यूयं (तत्स्थानं गत्वा) वस्त्रवेष्टितं तं बालकं गोशालायां शयनं द्रक्ष्यथ युष्मान् प्रतीदं चिह्नं भविष्यति ।

**XIII** दूत इमां कथां कथितवति तत्राकस्मात् स्वर्गीयाः पृतना आगत्य कथाम् इमां कथयित्वेश्वरस्य गुणानन्ववादिषुः; यथा,

**XIV** सर्वोद्भवस्थैरीश्वरस्य महिमा सम्प्रकाशयतां। शान्तिर्भूयात् पृथिव्यास्तु सन्तोषश्च नरान् प्रति ॥

**XV** ततः परं तेषां सन्निधे दूतगणे स्वर्गं गते मेषपालकाः परस्परम् अवेचन् आगच्छ्रुतं प्रभुः परमेश्वरो यां घटनां ज्ञापितवान् तस्या याथर्यं ज्ञातुं वयमधुना बैत्लेहम्पुरं यामः।

**XVI** पश्चात् ते तूर्णं व्रजित्वा मरियमं यूषफं गोशालायां शयनं बालकञ्च ददृशुः।

**XVII** इत्थं दृष्ट्वा बालकस्यार्थे प्रोक्तां सर्वकथां ते प्राचारयाज्ज्ञकुः।

**XVIII** ततो ये लोका मेषरक्षकाणां वदनेभ्यस्तां वार्ता शुश्रुवुस्ते महाश्चर्यं मेनिरे।

**XIX** किन्तु मरियम् एतत्सर्वघटनानां तात्पर्यं विविच्य मनसि स्थापयामास।

**XX** तत्पश्चाद् दूतविज्ञप्तानुरूपं श्रुत्वा दृष्ट्वा च मेषपालका ईश्वरस्य गुणानुवादं धन्यवादञ्च कुर्वाणाः परावृत्य ययुः।

**XXI** अथ बालकस्य त्वकच्छेदनकालेऽष्टमदिवसे समुपस्थिते तस्य गर्भस्थितेः पुर्वं स्वर्गीयदूतो यथाज्ञापयत् तदनुरूपं ते तत्रामधेयं यीशुरिति चक्रिरे।

**XXII** ततः परं मूसालिखितव्यवस्थाया अनुसारेण मरियमः शुचित्वकाल उपस्थिते,

**XXIII** "प्रथमजः सर्वः पुरुषसन्तानः परमेश्वरे समर्प्यतां," इति परमेश्वरस्य व्यवस्थया

**XXIV** यीशुं परमेश्वरे समर्पयितुम् शास्त्रीयविध्युक्तं कपोतद्वयं पारावतशावकद्वयं वा बलिं दातुं ते तं गृहीत्वा यिरुशालमम् आययुः।

**XXV** यिरुशालम्पुरनिवासी शिमियोन्नामा धार्मिक एक आसीत् स इस्रायेलः सान्त्वनामपेक्ष्य तस्थौ किञ्च पवित्र आत्मा तस्मिन्नाविर्भूतः।

**XXVI** अपरं प्रभुणा परमेश्वरेणाभिषिक्ते त्रातरि त्वया न दृष्टे त्वं न मरिष्यसीति वाक्यं पवित्रेण आत्मना तस्म प्राकथ्यत।

**XXVII** अपरञ्च यदा यीशोः पिता माता च तदर्थं व्यवस्थानुरूपं कर्म कर्तुं तं मन्दिरम् आनिन्यतुस्तदा

**XXVIII** शिमियोन् आत्मन आर्कषेण मन्दिरमागत्य तं क्रोडे निधार्य ईश्वरस्य धन्यवादं कृत्वा कथयामास, यथा,

**XXIX** हे प्रभो तव दासोयं निजवाक्यानुसारतः। इदानीन्तु सकल्याणो भवता संविसृज्यताम्।

**XXX** यतः सकलदेशस्य दीप्तये दीप्तिरूपकं।

**XXXI** इस्रायेलीयलोकस्य महागौरवरूपकं।

**XXXII** यं त्रायकं जनानान्तु सम्मुखे त्वमजीजनः। सएव विद्यते इस्माकं ध्रवं नयननगोचरे॥

**XXXIII** तदानीं तेनोक्ता एताः सकलाः कथाः श्रुत्वा तस्य माता यूषफ् च विस्मयं मेनाते।

**XXXIV** ततः परं शिमियोन् तेभ्य आशिषं दत्त्वा तन्मातरं मरियमम् उवाच, पश्य इस्रायेलो वंशमध्ये बहूनां पातनायोत्थापनाय च तथा विरोधपात्रं भवितुं, बहूनां गुप्तमनोगतानां प्रकटीकरणाय बालकोयं नियुक्तोस्ति।

**XXXV** तस्मात् तवापि प्राणाः शूलेन व्यत्स्यन्ते।

**XXXVI** अपरञ्च आशेरस्य वंशीयफिन्यैयेलो दुहिता हन्नाख्या अतिजरती भविष्यद्वादिन्येका या विवाहात् परं सप्त वत्सरान् पत्या सह न्यवसत् ततो विधवा भूत्वा चतुरशीतिवर्षवयः पर्यन्तं

**XXXVII** मन्दिरे स्थित्वा प्रार्थनोपवासैर्दिवानिशम् ईश्वरम् असेवत सापि स्त्री तस्मिन् समये मन्दिरमागत्य

**XXXVIII** परमेश्वरस्य धन्यवादं चकार, यिरुशालम्पुरवासिनो यावन्तो लोका मुक्तिमपेक्ष्य स्थितास्तान् यीशोर्वृत्तान्तं ज्ञापयामास ।

**XXXIX** इत्थं परमेश्वरस्य व्यवस्थानुसारेण सर्वेषु कर्मसु कृतेषु तौ पुनश्च गालीलो नासरत्नामकं निजनगरं प्रतस्थाते ।

**XL** तत्पश्चाद् बालकः शरीरण वृद्धिमेत्य ज्ञानेन परिपूर्ण आत्मना शक्तिमांश्च भवितुमारेभे तथा तस्मिन् ईश्वरानुग्रहो बभूव ।

**XLI** तस्य पिता माता च प्रतिवर्षं निस्तारोत्सवसमये यिरुशालमम् अगच्छताम् ।

**XLII** अपरञ्च यीशौ द्वादशार्षवयस्के सति तौ पर्वसमयस्य रीत्यनुसारेण यिरुशालमं गत्वा

**XLIII** पार्वणं सम्पाद्य पुनरपि व्याघुव्य यातः किन्तु यीशुर्बालको यिरुशालमि तिष्ठति । यूषफ तन्माता च तद् अविदित्वा

**XLIV** स सङ्गिगम्भिः सह विद्यत एतच्च बुद्ध्वा दिनैकगम्यमार्गं जग्मतुः । किन्तु शेषे ज्ञातिबन्धूनां समीपे मृगयित्वा तदुद्देशमप्राप्य

**XLV** तौ पुनरपि यिरुशालमम् परावृत्यागत्य तं मृगयाञ्चक्रतुः ।

**XLVI** अथ दिनत्रयात् परं पण्डितानां मध्ये तेषां कथाः शृण्वन् तत्त्वं पृच्छुश्च मन्दिरे समुपविष्टः स ताभ्यां दृष्टः ।

**XLVII** तदा तस्य बुद्ध्या प्रत्युत्तरैश्च सर्वे श्रोतारो विस्मयमापद्यन्ते ।

**XLVIII** तादृशं दृष्ट्वा तस्य जनको जननी च चमच्चक्रतुः किञ्च तस्य माता तमवदत्, हे पुत्र, कथमावां प्रतीत्यं समाचरस्त्वम्? पश्य तव पिताहञ्च शोकाकुलौ सन्तौ त्वामन्विच्छ्रावः स्म ।

**XLIX** ततः सोवदत् कुतो माम् अन्वैच्छ्रतं? पितुर्गृहे मया स्थातव्यम् एतत् किं युवाभ्यां न ज्ञायते?

**L** किन्तु तौ तस्यैतद्वाक्यस्य तात्पर्यं बोद्धुं नाशकनुतां ।

**LI** ततः परं स ताम्यां सह नासरतं गत्वा तयोर्वशीभूतस्तस्थौ किन्तु सर्वा एताः कथास्तस्य माता मनसि स्थापयामास ।

**LII** अथ यीशो र्बुद्धिः शरीरञ्च तथा तस्मिन् ईश्वरस्य मानवानाञ्चानुग्रहो वर्द्धितुम् आरेभे ।

### III

**I** अनन्तरं तिबिरियकैसरस्य राजत्वस्य पञ्चदशे वत्सरे सति यदा पन्तीयपीलातो यिहूदादेशाधिपति हैरोद तु गालील्प्रदेशस्य राजा फिलिपनामा तस्य भ्राता तु यितूरियायास्त्राखोनीतियाप्रदेशस्य च राजासीत् लुषानीयनामा अविलीनीदेशस्य राजासीत्

**II** हानन् कियफाश्चेमौ प्रधानयाजाकावास्तां तदानीं सिखरियस्य पुत्राय योहने मध्येप्रान्तरम् ईश्वरस्य वाक्ये प्रकाशिते सति

**III** स यद्दन उभयतटप्रदेशान् समेत्य पापमोचनार्थं मनःपरावर्तनस्य चिह्नरूपं यन्मज्जनं तदीयाः कथाः सर्वत्र प्रचारयितुमारेभे ।

**IV** यिशयियभविष्यद्वक्तृग्रन्थे यादृशी लिपिरास्ते यथा, परमेशस्य पन्थानं परिष्कुरुत सर्वतः । तस्य राजपथञ्चैव समानं कुरुताधुना ।

**V** कारिष्यन्ते समुच्छ्वायाः सकला निम्नभूमयः । कारिष्यन्ते नताः सर्वे पर्वताश्चोपपर्वताः । कारिष्यन्ते च या वक्रास्ताः सर्वाः सरला भुवः । कारिष्यन्ते समानास्ता या उच्चनीचभूमयः ।

**VI** ईश्वरेण कृतं त्राणं द्रक्ष्यन्ति सर्वमानवाः । इत्येतत् प्रान्तरे वाक्यं वदतः कस्यचिद् रवः ॥

**VII** ये ये लोका मज्जनार्थं बहिराययुस्तान् सोवदत् रेरे सर्पवंशा आगामिनः कोपात् पलायितुं युष्मान् कश्चेतयामास?

VIII तस्माद् इब्राहीम् अस्माकं पिता कथामीदृशीं मनोभि न कथयित्वा यूयं मनःपरिवर्त्तनयोग्यं फलं फलत; युष्मानहं यथार्थं वदामि पाषाणेभ्य एतेभ्य ईश्वर इब्राहीमः सन्तानोत्पादने समर्थः।

IX अपरञ्च तरुमूलेऽधुनापि परशुः संलग्नोस्ति यस्तरुहत्तमं फलं न फलति स छिद्यतेऽनौ निक्षिप्यते च।

X तदानीं लोकास्तं पप्रच्छुस्तर्हि किं कर्तव्यमस्माभिः?

XI ततः सोवादीत् यस्य द्वे वसने विद्यते स वस्त्रहीनायैकं वितरतु किञ्च यस्य खाद्यद्रव्यं विद्यते सोपि तथैव करोतु।

XII ततः परं करसञ्चायिनो मज्जनार्थम् आगत्य पप्रच्छुः हे गुरो किं कर्तव्यमस्माभिः?

XIII ततः सोकथयत् निरूपितादधिकं न गृह्णित।

XIV अनन्तरं सेनागण एत्य पप्रच्छु किमस्माभि वर्ता कर्तव्यम्? ततः सोभिदधे कस्य कामपि हानिं मा कार्ष्टं तथा मृषापवादं मा कुरुत निजवेतनेन च सन्तुष्य तिष्ठत।

XV अपरञ्च लोका अपेक्षया स्थित्वा सर्वेषीति मनोभि वितर्कयाञ्चकुः, योहनयम् अभिषिक्तस्त्राता न वेति?

XVI तदा योहन् सर्वान् व्याजहार, जलेऽहं युष्मान् मज्जयामि सत्यं किन्तु यस्य पादुकाबन्धनं मोचयितुमपि न योग्योस्मि तादृशं एको मत्तो गुरुतरः पुमान् एति, स युष्मान् वह्निरूपे पवित्र आत्मनि मज्जयिष्यति।

XVII अपरञ्च तस्य हस्ते शूर्पं आस्ते स स्वशस्यानि शुद्धरूपं प्रस्फोट्य गोधूमान् सर्वान् भाण्डागारे संग्रहीष्यति किन्तु वृषाणि सर्वाण्यनिर्वाणवह्निना दाहयिष्यति।

XVIII योहन् उपदेशेनेत्थं नानाकथा लोकानां समक्षं प्रचारयामास।

XIX अपरञ्च हेरोद् राजा फिलिप्पाम्नः सहोदरस्य भार्या हेरोदियामधि तथान्यानि यानि कुकर्म्माणि कृतवान् तदधि च

**XX** योहना तिरस्कृतो भूत्वा कारागारे तस्य बन्धनाद् अपरमपि  
कुकर्म्म चकार ।

**XXI** इतः पूर्वं यस्मिन् समये सर्वे योहना मज्जितास्तदानीं  
यीशुरप्यागत्य मज्जितः ।

**XXII** तदनन्तरं तेन प्रार्थिते मेघद्वारं मुक्तं तस्माच्च पवित्र  
आत्मा मूर्त्तिमान् भूत्वा कपोतवत् तदुपर्यवरुरोह; तदा त्वं मम  
प्रियः पुत्रस्त्वयि मम परमः सन्तोष इत्याकाशवाणी बभूव ।

**XXIII** तदानीं यीशुः प्रायेण त्रिंशद्वर्षवयस्क आसीत् ।  
लौकिकज्ञाने तु स यूषफः पुत्रः,

**XXIV** यूषफः एले: पुत्रः, एलिर्मत्ततः पुत्रः, मत्तत् लेवे: पुत्रः, लेवि  
मल्के: पुत्रः, मल्कियन्नस्य पुत्रः; यान्नो यूषफः पुत्रः ।

**XXV** यूषफः मत्तथियस्य पुत्रः, मत्तथिय आमोसः पुत्रः, आमोस्  
नहूमः पुत्रः, नहूम् इष्ट्ले: पुत्रः इष्ट्लिनर्गो: पुत्रः ।

**XXVI** नगिर्माटः पुत्रः, माट् मत्तथियस्य पुत्रः, मत्तथियः  
शिमिये: पुत्रः, शिमियर्यूषफः पुत्रः, यूषफः यिहूदा: पुत्रः ।

**XXVII** यिहूदा योहाना: पुत्रः, योहाना रीषा: पुत्रः, रीषा:  
सिरुब्बाबिलः पुत्रः, सिरुब्बाबिल् शल्तीयेलः पुत्रः, शल्तीयेल् नेरे:  
पुत्रः ।

**XXVIII** नेरिर्मल्के: पुत्रः, मल्किः अद्यः पुत्रः, अद्वी कोषमः पुत्रः,  
कोषम् इल्मोददः पुत्रः, इल्मोदद् एरः पुत्रः ।

**XXIX** एर् योशे: पुत्रः, योशि: इलीयेषरः पुत्रः, इलीयेषर् योरीमः  
पुत्रः, योरीम् मत्ततः पुत्रः, मत्तत लेवे: पुत्रः ।

**XXX** लेविः शिमियोनः पुत्रः, शिमियोन् यिहूदा: पुत्रः, यिहूदा  
यूषुफः पुत्रः, यूषुफ् योननः पुत्रः, यानन् इलीयाकीमः पुत्रः ।

**XXXI** इलियाकीमः मिलेया: पुत्रः, मिलेया मैननः पुत्रः, मैनन्  
मत्ततस्य पुत्रः, मत्ततो नाथनः पुत्रः, नाथन् दायूदः पुत्रः ।

**XXXII** दायूद् यिशयः पुत्रः, यिशय ओबेदः पुत्र, ओबेद् बोयसः  
पुत्रः, बोयस् सत्मोनः पुत्रः, सत्मोन् नहशोनः पुत्रः ।

**XXXIII** नहशोन् अम्मीनादबः पुत्रः, अम्मीनादब् अरामः पुत्रः, अराम् हिष्ठोणः पुत्रः, हिष्ठोण् पेरसः पुत्रः, पेरस् यिहूदा: पुत्रः।

**XXXIV** यिहूदा याकूबः पुत्रः, याकूब् इस्हाकः पुत्रः, इस्हाक् इब्राहीमः पुत्रः, इब्राहीम् तेरहः पुत्रः, तेरह् नाहोरः पुत्रः।

**XXXV** नाहोर् सिरुगः पुत्रः, सिरुग् रिय्वः पुत्रः, रियूः पेलगः पुत्रः, पेलग् एवरः पुत्रः, एवर् शेलहः पुत्रः।

**XXXVI** शेलह् कैननः पुत्रः, कैनन् अर्फक्षदः पुत्रः, अर्फक्षद् शामः पुत्रः, शाम् नोहः पुत्रः, नोहो लेमकः पुत्रः।

**XXXVII** लेमक् मिथूशेलहः पुत्रः, मिथूशेलह् हनोकः पुत्रः, हनोक् येरदः पुत्रः, येरद् महललेलः पुत्रः, महललेल् कैननः पुत्रः।

**XXXVIII** कैनन् इनोशः पुत्रः, इनोश् शेतः पुत्रः, शेत् आदमः पुत्र, आदम् ईश्वरस्य पुत्रः।

## IV

**I** ततः परं यीशुः पवित्रेणात्मना पूर्णः सन् यद्दननद्याः परावृत्यात्मना प्रान्तरं नीतः सन् चत्वारिंशद्विनानि यावत् शैताना परीक्षितोऽभूत्,

**II** किञ्च तानि सर्वदिनानि भोजनं विना स्थितत्वात् काले पूर्णे स क्षुधितवान्।

**III** ततः शैतानागत्य तमवदत् त्वं चेदीश्वरस्य पुत्रस्त्विं प्रस्तरानेतान् आज्ञाया पूपान् कुरु।

**IV** तदा यीशुरुवाच, लिपिरीदृशी विद्यते मनुजः केवलेन पूपेन न जीवति किन्चीश्वरस्य सर्वाभिराज्ञाभि जीवति।

**V** तदा शैतान् तमुच्चं पर्वतं नीत्वा निमिषैकमध्ये जगतः सर्वराज्यानि दर्शितवान्।

**VI** पश्चात् तमवादीत् सर्वम् एतद् विभवं प्रतापञ्च तुभ्यं दास्यामि तन् मयि समर्पितमास्ते यं प्रति ममेच्छा जायते तस्मै दातुं शक्नोमि,

**VII** त्वं चेन्मां भजसे तर्हि सर्वमेतत् तवैव भविष्यति ।

**VIII** तदा यीशुस्तं प्रत्युक्तवान् दूरी भव शैतान् लिपिरास्ते, निजं प्रभुं परमेश्वरं भजस्व केवलं तमेव सेवस्व च ।

**IX** अथ शैतान् तं यिरुशालमं नीत्वा मन्दिरस्य चूडाया उपरि समुपवेश्य जगाद त्वं चेदीश्वरस्य पुत्रस्तर्हि स्थानादितो लम्फित्वाधः-

**X** पत यतो लिपिरास्ते, आज्ञापयिष्यति स्वीयान् दूतान् स परमेश्वरः ।

**XI** रक्षितुं सर्वमार्गे त्वां तेन त्वच्चरणे यथा । न लगेत् प्रस्तराघातस्त्वां धरिष्यन्ति ते तथा ।

**XII** तदा यीशुना प्रत्युक्तम् इदमप्युक्तमस्ति त्वं स्वप्रभुं परेण मा परीक्षस्व ।

**XIII** पश्चात् शैतान् सर्वपरीक्षां समाप्य क्षणात्तं त्यक्त्वा यथौ ।

**XIV** तदा यीशुरात्मप्रभावात् पुनर्गालील्प्रदेशं गतस्तदा तत्सुख्यातिश्चतुर्दिंशं व्यानशे ।

**XV** स तेषां भजनगृहेषु उपदिश्य सर्वैः प्रशंसितो बभूव ।

**XVI** अथ स स्वपालनस्थानं नासरत्पुरमेत्य विश्रामवारे स्वाचाराद् भजनगेहं प्रविश्य पठितुमुत्तस्थौ ।

**XVII** ततो यिशयियभविष्यद्वादिनः पुस्तके तस्य करदत्ते सति स तत् पुस्तकं विस्तार्य यत्र वक्ष्यमाणानि वचनानि सन्ति तत् स्थानं प्राप्य पपाठ ।

**XVIII** आत्मा तु परमेशस्य मदीयोपरि विद्यते । दरिद्रेषु सुसंवादं वक्तुं मां सोभिषिक्तवान् । भग्नान्तः करणाल्लोकान् सुस्वस्थान् कर्तुमेव च । बन्दीकृतेषु लोकेषु मुक्ते धोषयितुं वचः । नेत्राणि दातुमन्धेभ्यस्त्रातुं बद्धजनानपि ।

**XIX** परेशानुग्रहे कालं प्रचारयितुमेव च । सर्वैतत्करणार्थाय मामेव प्रहिणोति सः ॥

**XX** ततः पुस्तकं बद्धा परिचारकस्य हस्ते समर्प्य चासने समुपविष्टः, ततो भजनगृहे यावन्तो लोका आसन् ते सर्वेऽन्यदृष्ट्या तं विलुलोकिरे ।

**XXI** अनन्तरम् अद्यैतानि सर्वाणि लिखितवचनानि युष्माकं मध्ये सिद्धानि स इमां कथां तेभ्यः कथयितुमारेभे ।

**XXII** ततः सर्वे तस्मिन् अन्वरज्यन्त, किञ्च तस्य मुखान्निर्गताभिरनुग्रहस्य कथाभिश्चमत्कृत्य कथयामासुः किमयं यूषफः पुत्रो न?

**XXIII** तदा सोऽवादीद् हे चिकित्सक स्वमेव स्वस्थं कुरु कफर्नाहूमि यद्यत् कृतवान् तदश्रौष्म ताः सर्वाः क्रिया अत्र स्वदेशे कुरु कथामेतां यूयमेवावश्यं मां वदिष्यथ ।

**XXIV** पुनः सोवादीद् युष्मानहं यथार्थं वदामि, कोपि भविष्यद्वादी स्वदेशे सत्कारं न प्राप्नोति ।

**XXV** अपरञ्च यथार्थं वच्चि, एलियस्य जीवनकाले यदा सार्द्धत्रितयवर्षाणि यावत् जलदप्रतिबन्धात् सर्वस्मिन् देशे महादुर्भिक्षम् अजनिष्ट तदानीम् इस्तायेलो देशस्य मध्ये बहव्यो विधवा आसन्,

**XXVI** किन्तु सीदोन्प्रदेशीयसारिफत्पुरनिवासिनीम् एकां विधवां विना कस्याश्चिदपि समीपे एलियः प्रेरितो नाभूत् ।

**XXVII** अपरञ्च इलीशायभविष्यद्वादिविद्यमानताकाले इस्तायेल्देशे बहवः कुष्ठिन आसन् किन्तु सुरीयदेशीयं नामान्कुष्ठिनं विना कोप्यन्यः परिष्कृतो नाभूत् ।

**XXVIII** इमां कथां श्रुत्वा भजनगेहस्थिता लोकाः सक्रोधम् उत्थाय

**XXIX** नगरात्तं बहिष्कृत्य यस्य शिखरिण उपरि तेषां नगरं स्थापितमास्ते तस्मान्निक्षेप्तुं तस्य शिखरं तं निन्युः

**XXX** किन्तु स तेषां मध्यादपसृत्य स्थानान्तरं जगाम ।

**XXXI** ततः परं यीशुर्गालील्प्रदेशीयकफर्नाहूम्नगर उपस्थाय विश्रामवारे लोकानुपदेष्टुम् आरब्धवान् ।

**XXXII** तदुपदेशात् सर्वे चमच्चकु र्यतस्तस्य कथा गुरुतरा आसन् ।

**XXXIII** तदानीं तद्भजनगेहस्थितोऽमेध्यभूतग्रस्त एको जन उच्चैः कथयामास,

**XXXIV** हे नासरतीययीशोऽस्मान् त्यज, त्वया सहास्माकं कः सम्बन्धः? किमस्मान् विनाशयितुमायासि? त्वमीश्वरस्य पवित्रो जन एतदहं जानामि ।

**XXXV** तदा यीशुस्तं तर्जयित्वावदत् मौनी भव इतो बहिर्भव; ततः सोमेध्यभूतस्तं मध्यस्थाने पातयित्वा किञ्चिदप्यहिंसित्वा तस्माद् बहिर्गतवान् ।

**XXXVI** ततः सर्वे लोकाश्चमत्कृत्य परस्परं वक्तुमारेभिरे कोयं चमत्कारः। एष प्रभावेण पराक्रमेण चामेध्यभूतान् आज्ञापयति तेनैव ते बहिर्गच्छन्ति ।

**XXXVII** अनन्तरं चतुर्दिक्स्थदेशान् तस्य सुख्यातिव्याप्नोत् ।

**XXXVIII** तदनन्तरं स भजनगेहाद् बहिरागत्य शिमोनो निवेशनं प्रविवेश तदा तस्य शवश्रूज्वरेणात्यन्तं पीडितासीत् शिष्यास्तदर्थं तस्मिन् विनयं चक्रुः ।

**XXXIX** ततः स तस्याः समीपे स्थित्वा ज्वरं तर्जयामास तेनैव तां ज्वरोऽत्याक्षीत् ततः सा तक्षणम् उत्थाय तान् सिषेवे ।

**XL** अथ सूख्यास्तकाले स्वेषां ये ये जना नानारोगैः पीडिता आसन् लोकास्तान् यीशोः समीपम् आनिन्युः, तदा स एकैकस्य गांत्रे करमर्पयित्वा तानरोगान् चकार ।

**XLI** ततो भूता बहुभ्यो निर्गत्य चीत्शब्दं कृत्वा च बभाषिरे त्वमीश्वरस्य पुत्रोऽभिषिक्तत्राता; किन्तु सोभिषिक्तत्रातेति ते विविदुरेतस्मात् कारणात् तान् तर्जयित्वा तद्वक्तुं निषिषेध ।

**XLII** अपरञ्च प्रभाते सति स विजनस्थानं प्रतस्थे पश्चात् जनास्तमन्विच्छन्तस्तन्निकटं गत्वा स्थानान्तरगमनार्थं तमन्वरुन्धन् ।

**XLIII** किन्तु स तान् जगाद्, ईश्वरीयराज्यस्य सुसंवादं प्रचारयितुम् अन्यानि पुराण्यपि मया यातव्यानि यतस्तदर्थमेव प्रेरितोहं।

**XLIV** अथ गालीलो भजनगेहेषु स उपदिदेश।

## V

**I** अनन्तरं यीशुरेकदा गिनेषरत्त्वस्य तीर उत्तिष्ठति, तदा लोका ईश्वरीयकथां श्रोतुं तदुपरि प्रपतिताः।

**II** तदानीं स त्वस्य तीरसमीपे नौद्युयं ददर्श किञ्च मत्स्योपजीविनो नावं विहाय जालं प्रक्षालयन्ति।

**III** ततस्तयोर्द्वयो र्मध्ये शिमोनो नावमारुद्धा तीरात् किञ्चिद्बूरं यातुं तस्मिन् विनयं कृत्वा नौकायामुपविश्य लोकान् प्रोपदिष्टवान्।

**IV** पश्चात् तं प्रस्तावं समाप्य स शिमोनं व्याजहार, गमीरं जलं गत्वा मत्स्यान् धर्तुं जालं निक्षिप।

**V** ततः शिमोन बभाषे, हे गुरो यद्यपि वयं कृत्स्नां यामिनीं परिश्रम्य मत्स्यैकमपि न प्राप्तास्तथापि भवतो निदेशतो जालं क्षिपामः।

**VI** अथ जाले क्षिप्ते बहुमत्स्यपतनाद् आनायः प्रच्छिन्नः।

**VII** तस्माद् उपर्कर्तुम् अन्यनौस्थान् सङ्गिग्न आयातुम् इडिगतेन समाहृयन् ततस्त आगत्य मत्स्यै नौद्युयं प्रपूरयामासु यै नौद्युयं प्रमग्नम्।

**VIII** तदा शिमोन्पितरस्तद् विलोक्य यीशोश्चरणयोः पतित्वा, हे प्रभोहं पापी नरो मम निकटाद् भवान् यातु, इति कथितवान्।

**IX** यतो जाले पतितानां मत्स्यानां यूथात् शिमोन् ततसङ्गिग्नश्च चमत्कृतवन्तः; शिमोनः सहकारिणौ सिवदेः पुत्रौ याकूब् योहन् चेमौ तादृशौ बभूवतुः।

**X** तदा यीशुः शिमोनं जगाद् मा भैषीरद्यारभ्य त्वं मनुष्यधरो भविष्यसि।

**XI** अनन्तरं सर्वासु नौसु तीरम् आनीतासु ते सर्वान् परित्यज्य तस्य पश्चाद्गामिनो बभूवुः ।

**XII** ततः परं यीशौ कस्मिंश्चित् पुरे तिष्ठति जन एकः सर्वाङ्गकुष्टस्तं विलोक्य तस्य समीपे न्युञ्जः पतित्वा सविनयं वक्तुमारेभे, हे प्रभो यदि भवानिच्छति तर्हि मां परिष्कर्तुं शक्नोति ।

**XIII** तदानीं स पाणिं प्रसार्य तदडगं स्पृशन् बभाषे त्वं परिष्क्रियस्वेति ममेच्छास्ति ततस्तत्क्षणं स कुष्ठात् मुक्तः ।

**XIV** पश्चात् स तमाज्ञापयामास कथामिमां कस्मैचिद् अकथयित्वा याजकस्य समीपञ्च गत्वा स्वं दर्शय, लोकेभ्यो निजपरिष्कृतत्वस्य प्रमाणदानाय मूसाज्ञानुसारेण द्रव्यमुत्मृजस्व च ।

**XV** तथापि यीशोः सुख्याति वहु व्याप्तुमारेभे किञ्च तस्य कथां श्रोतुं स्वीयरोगेभ्यो मोक्तुञ्च लोका आजगमुः ।

**XVI** अथ स प्रान्तरं गत्वा प्रार्थयाञ्चक्रे ।

**XVII** अपरञ्च एकदा यीशुरुपदिशति, एतर्हि गालील्यिहृदाप्रदेशयोः सर्वनगरेभ्यो यिरुशालमश्च कियन्तः फिरुशिलोका व्यवस्थापकाश्च समागत्य तदन्तिके समुपविविषुः, तस्मिन् काले लोकानामारोग्यकारणात् प्रभोः प्रभावः प्रचकाशे ।

**XVIII** पश्चात् कियन्तो लोका एकं पक्षाधातिनं खट्वायां निधाय यीशोः समीपमानेतुं सम्मुखे स्थापयितुञ्च व्याप्रियन्त ।

**XIX** किन्तु बहुजननिवहसम्वाधात् न शक्नुवन्तो गृहोपरि गत्वा गृहपृष्ठं खनित्वा तं पक्षाधातिनं सखट्वं गृहमध्ये यीशोः सम्मुखे इवरोहयामासुः ।

**XX** तदा यीशुस्तेषाम् ईदृशं विश्वासं विलोक्य तं पक्षाधातिनं व्याजहार, हे मानव तव पापमक्षम्यत ।

**XXI** तस्माद् अध्यापकाः फिरुशिनश्च चित्तैरित्यं प्रचिन्तितवन्तः, एष जन ईश्वरं निन्दति कोयं? केवलमीश्वरं विना पापं क्षन्तु कः शक्नोति?

**XXII** तदा यीशुस्तेषाम् इत्यं चिन्तनं विदित्वा तेभ्योकथयद् यूयं मनोभिः कुतो वितर्कयथ?

**XXIII** तव पापक्षमा जाता यद्वा त्वमुत्थाय ब्रज एतयो मर्ध्ये का कथा सुकथ्या?

**XXIV** किन्तु पृथिव्यां पापं क्षन्तु मानवसुतस्य सामर्थ्यमस्तीति यथा यूयं ज्ञातुं शक्नुथ तदर्थं (स तं पक्षाधातिनं जगाद) उत्तिष्ठ स्वशश्यां गृहीत्वा गृहं याहीति त्वामादिशामि।

**XXV** तस्मात् स तत्क्षणम् उत्थाय सर्वेषां साक्षात् निजशयनीयं गृहीत्वा ईश्वरं धन्यं वदन् निजनिवेशनं ययौ।

**XXVI** तस्मात् सर्वे विस्मय प्राप्ता मनःसु भीताश्च वयमद्यासम्भवकार्याण्यदर्शामि इत्युक्त्वा परमेश्वरं धन्यं प्रोदिताः।

**XXVII** ततः परं बहिर्गच्छन् करसञ्चयस्थाने लेविनामानं करसञ्चायकं दृष्ट्वा यीशुस्तम्भिदधे मम पश्चादेहि।

**XXVIII** तस्मात् स तत्क्षणात् सर्वं परित्यज्य तस्य पश्चादियाय।

**XXIX** अनन्तरं लेवि र्निजगृहे तदर्थं महाभोज्यं चकार, तदा तैः सहानेके करसञ्चायिनस्तदन्यलोकाश्च भोक्तुमुपविविशुः।

**XXX** तस्मात् कारणात् चण्डालानां पापिलोकानान्च सङ्गे यूयं कुतो भंगच्चे पिवथ चेति कथां कथयित्वा फिरुशिनोऽध्यापकाश्च तस्य शिष्यैः सह वाग्युद्धं कर्तुमारेभिरे।

**XXXI** तस्माद् यीशुस्तान् प्रत्यवोचद् अरोगलोकानां चिकित्सकेन प्रयोजनं नास्ति किन्तु सरोगाणामेव।

**XXXII** अहं धार्मिकान् आह्वातुं नागतोस्मि किन्तु मनः परावर्त्यितुं पापिन एव।

**XXXIII** ततस्ते प्रोचुः, योहनः फिरूशिनाञ्च शिष्या वारंवारम् उपवसन्ति प्रार्थयन्ते च किन्तु तव शिष्याः कुतो भुञ्जते पिवन्ति च?

**XXXIV** तदा स तानाचर्ख्यौ वरे सङ्गे तिष्ठति वरस्य सखिगणं किमुपवासयितुं शक्नुथ?

**XXXV** किन्तु यदा तेषां निकटाद् वरो नेष्यते तदा ते समुपवत्स्यन्ति।

**XXXVI** सोपरमपि दृष्टान्तं कथयाम्बभूव पुरातनवस्त्रे कोपि नुतनवस्त्रं न सीव्यति यतस्तेन सेवनेन जीर्णवस्त्रं छिद्यते, नूतनपुरातनवस्त्रयो मेलञ्च न भवति।

**XXXVII** पुरातन्यां कुत्वां कोपि नुतनं द्राक्षारसं न निधाति, यतो नवीनद्राक्षारसस्य तेजसा पुरातनी कुतू विंदीर्घ्यते ततो द्राक्षारसः पतति कुतूश्च नश्यति।

**XXXVIII** ततो हेतो नूतन्यां कुत्वां नवीनद्राक्षारसः निधातव्यस्तेनोभयस्य रक्षा भवति।

**XXXIX** अपरञ्च पुरातनं द्राक्षारसं पीत्वा कोपि नूतनं न वाञ्छति, यतः स वक्ति नूतनात् पुरातनम् प्रशस्तम्।

## VI

**I** अचरञ्च पर्वणो द्वितीयदिनात् परं प्रथमविश्रामवारे शस्यक्षेत्रेण यीशोर्गमनकाले तस्य शिष्याः कणिंशं छित्त्वा करेषु मर्द्दयित्वा खादितुमारेभिरे।

**II** तस्मात् कियन्तः फिरूशिनस्तानवदन् विश्रामवारे यत् कर्म न कर्तव्यं तत् कुतः कुरुथ?

**III** यीशुः प्रत्युवाच दायूद् तस्य सङ्गिगनश्च क्षुधार्ताः किं चकुः स कथम् ईश्वरस्य मन्दिरं प्रविश्य

**IV** ये दर्शनीयाः पूपा याजकान् विनान्यस्य कस्याप्यभोजनीयास्तानानीय स्वयं बुभजे सङ्गिगम्योपि ददौ तत् किं युष्माभिः कदापि नापाठि?

**V** पश्चात् स तानवदत् मनुजसुतो विश्रामवारस्यापि प्रभु भवति ।

**VI** अनन्तरम् अन्यविश्रामवारे स भजनगेहं प्रविश्य समुपदिशति । तदा तत्स्थाने शुष्कदक्षिणकर एकः पुमान् उपतस्थिवान् ।

**VII** तस्माद् अध्यापकाः फिरुशिनश्च तस्मिन् दोषमारोपयितुं स विश्रामवारे तस्य स्वास्थ्यं करोति नवेति प्रतीक्षितुमारभिरे ।

**VIII** तदा यीशुस्तेषां चिन्तां विदित्वा तं शुष्ककरं पुमांसं प्रोवाच, त्वमुत्थाय मध्यस्थाने तिष्ठ ।

**IX** तस्मात् तस्मिन् उत्थितवति यीशुस्तान् व्याजहार, युष्मान् इमां कथां पृच्छामि, विश्रामवारे हितम् अहितं वा, प्राणरक्षणं प्राणनाशनं वा, एतेषां किं कर्मकरणीयम्?

**X** पश्चात् चतुर्दिक्षु सर्वान् विलोक्य तं मानवं बभाषे, निजकरं प्रसारय; ततस्तेन तथा कृत इतरकरवत् तस्य हस्तः स्वस्थोभवत् ।

**XI** तस्मात् ते प्रचण्डकोपान्विता यीशुं किं करिष्यन्तीति परस्परं प्रमन्त्रिताः ।

**XII** ततः परं स पर्वतमारुद्धेश्वरमुद्दिश्य प्रार्थयमानः कृत्स्नां रात्रिं यापितवान् ।

**XIII** अथ दिने सति स सर्वान् शिष्यान् आहृतवान् तेषां मध्ये

**XIV** पितरनाम्ना ख्यातः शिमोन् तस्य भ्राता आन्द्रियश्च याकूब् योहन् च फिलिप् वर्थलमयश्च

**XV** मथिः थोमा आल्फीयस्य पुत्रो याकूब् ज्वलन्तनाम्ना ख्यातः शिमोन्

**XVI** च याकूबो भ्राता यिहूदाश्च तं यः परकरेषु समर्पयिष्यति स ईश्करीयोतीयिहूदाश्चैतान् द्वादश जनान् मनोनीतान् कृत्वा स जग्राह तथा प्रेरित इति तेषां नाम चकार ।

**XVII** ततः परं स तैः सह पर्वतादवरुद्ध्य उपत्यकायां तस्थौ ततस्तस्य शिष्यसङ्घो यिहूदादेशाद् यिरुशालमश्च सोरः

सीदोनश्च जलधे रोधसो जननिहाश्च एत्य तस्य कथाश्रवणार्थं  
रोगमुक्त्यर्थञ्च तस्य समीपे तस्थुः।

**XVIII** अमेध्यभूतग्रस्ताश्च तन्निकटमागत्य स्वास्थ्यं प्रापुः।

**XIX** सर्वेषां स्वास्थ्यकरणप्रभावस्य प्रकाशितत्वात् सर्वे  
लोका एत्य तं स्पष्टुं येति।

**XX** पश्चात् स शिष्यान् प्रति दृष्टिं कुत्वा जगाद्, हे दरिद्रा यूयं  
धन्या यत ईश्वरीये राज्ये वोऽधिकारोस्ति।

**XXI** हे अधुना क्षुधितलोका यूयं धन्या यतो यूयं तप्त्यथ; हे  
इह रोदिनो जना यूयं धन्या यतो यूयं हसिष्यथ।

**XXII** यदा लोका मनुष्यसूनो नामहेतो युष्मान् कृतीयिष्यन्ते  
पृथक् कृत्वा निन्दिष्यन्ति, अधमानिव युष्मान् स्वसमीपाद्  
दूरीकरिष्यन्ति च तदा यूयं धन्याः।

**XXIII** स्वर्गे युष्माकं यथेष्टुं फलं भविष्यति, एतदर्थं तस्मिन्  
दिने प्रोल्लसत आनन्देन नृत्यत च, तेषां पूर्वपुरुषाश्च  
भविष्यद्वादिनः प्रति तथैव व्यवाहरन्।

**XXIV** किन्तु हा हा धनवन्तो यूयं सुखं प्राप्नुत। हन्त परितृप्ता  
यूयं क्षुधिता भविष्यथ;

**XXV** इह हसन्तो यूयं वत युष्माभिः शोचितव्यं रोदितव्यञ्च।

**XXVI** सर्वैलाकै युष्माकं सुख्यातौ कृतायां युष्माकं दुर्गतिं  
भविष्यति युष्माकं पूर्वपुरुषा मृषाभविष्यद्वादिनः प्रति तद्वत्  
कृतवन्तः।

**XXVII** हे श्रोतारो युष्माभ्यमहं कथयामि, यूयं शत्रुषु प्रीयध्वं ये  
च युष्मान् द्विषन्ति तेषामपि हितं कुरुत।

**XXVIII** ये च युष्मान् शपन्ति तेभ्य आशिषं दत्त ये च युष्मान्  
अवमन्यन्ते तेषां मङ्गलं प्रार्थयध्वं।

**XXIX** यदि कश्चित् तव कपोले चपेटाघातं करोति तर्हि तं प्रति  
कपोलम् अन्यं परावर्त्य सम्मुखीकुरु पुनश्च यदि कश्चित् तव  
गात्रीयवस्त्रं हरति तर्हि तं परिधेयवस्त्रम् अपि ग्रहीतुं मा वारय।

**XXX** यस्त्वां याचते तस्मै देहि, यश्च तव सम्पत्तिं हरति तं मा याचस्व ।

**XXXI** परेभ्यः स्वान् प्रति यथाचरणम् अपेक्षाध्वे परान् प्रति यूयमपि तथाचरत ।

**XXXII** ये जना युष्मासु प्रीयन्ते केवलं तेषु प्रीयमाणेषु युष्माकं किं फलं? पापिलोका अपि स्वेषु प्रीयमाणेषु प्रीयन्ते ।

**XXXIII** यदि हितकारिण एव हितं कुरुथ तर्हि युष्माकं किं फलं? पापिलोका अपि तथा कुर्वन्ति ।

**XXXIV** येभ्य क्रृणपरिशोधस्य प्राप्तिप्रत्याशास्ते केवलं तेषु क्रृणे समर्पिते युष्माकं किं फलं? पुनः प्राप्त्याशया पापीलोका अपि पापिजनेषु क्रृणम् अर्पयन्ति ।

**XXXV** अतो यूयं रिपुष्वपि प्रीयध्वं, परहितं कुरुत च; पुनः प्राप्त्याशां त्यक्त्वा क्रृणमर्पयत, तथा कृते युष्माकं महाफलं भविष्यति, यूयञ्च सर्वप्रधानस्य सन्ताना इति स्वातिं प्राप्स्यथ, यतो युष्माकं पिता कृतध्नानां दुर्बृत्तानाञ्च हितमाचरति ।

**XXXVI** अत एव स यथा दयालु यूयमपि तादृशा दयालवो भवत ।

**XXXVII** अपरञ्च परान् दोषिणो मा कुरुत तस्माद् यूयं दोषीकृता न भविष्यथ; अदण्डचान् मा दण्डयत तस्माद् यूयमपि दण्डं न प्राप्स्यथ; परेषां दोषान् क्षमध्वं तस्माद् युष्माकमपि दोषाः क्षमिष्यन्ते ।

**XXXVIII** दानानिदत्त तस्माद् यूयं दानानि प्राप्स्यथ, वरञ्च लोकाः परिमाणपात्रं प्रदलय्य सञ्चाल्य प्रोञ्चाल्य परिपूर्य युष्माकं क्रोडेषु समर्पयिष्यन्ति; यूयं येन परिमाणेन परिमाथ तैनैव परिमाणेन युष्मत्कृते परिमास्यते ।

**XXXIX** अथ स तेभ्यो दृष्टान्तकथामकथयत्, अन्धो जनः किमन्धं पन्थानं दर्शयितुं शक्नोति? तस्माद् उभावपि किं गर्ते न पतिष्यतः?

**XL** गुरोः शिष्यो न श्रेष्ठः किन्तु शिष्ये सिद्धे सति स गुरुतुल्यो भवितुं शक्नोति ।

**XLI** अपरञ्च त्वं स्वचक्षुषि नासाम् अदृष्ट्वा तव भ्रातुश्चक्षुषि यत्तृणमस्ति तदेव कुतः पश्यमि?

**XLII** स्वचक्षुषि या नासा विद्यते ताम् अज्ञात्वा, भ्रातस्त्व नेत्रात् तृणं बहिः करोमीति वाक्यं भ्रातरं कथं वक्तुं शक्नोषि? हे कपटिन् पूर्वं स्वनयनात् नासां बहिः कुरु ततो भ्रातुश्चक्षुषस्तृणं बहिः कर्तुं सुदृष्टिं प्राप्स्यसि ।

**XLIII** अन्यञ्च उत्तमस्तरुः कदापि फलमनुत्तमं न फलति, अनुत्तमतरुश्च फलमुत्तमं न फलति कारणादतः फलैस्तरवो ज्ञायन्ते ।

**XLIV** कण्टकिपादपात् कोपि उडुम्बरफलानि न पातयति तथा शृगालकोलिवृक्षादपि कोपि द्राक्षाफलं न पातयति ।

**XLV** तद्वत् साधुलोकोऽन्तःकरणरूपात् सुभाण्डागाराद् उत्तमानि द्रव्याणि बहिः करोति, दुष्टो लोकश्चान्तःकरणरूपात् कुभाण्डागारात् कुत्सितानि द्रव्याणि निर्गमयति यतोऽन्तःकरणानां पूर्णभावानुरूपाणि वचांसि मुखान्निर्गच्छन्ति ।

**XLVI** अपरञ्च ममाज्ञानुरूपं नाचरित्वा कुतो मां प्रभो प्रभो इति वदथ?

**XLVII** यः कश्चिन् मम निकटम् आगत्य मम कथा निशम्य तदनुरूपं कर्म्म करोति स कस्य सदृशो भवति तदहं युष्मान् ज्ञापयामि ।

**XLVIII** यो जनो गभीरं खनित्वा पाषाणस्थले भित्ति निर्माय स्वगृहं रचयति तेन सह तस्योपमा भवति; यत आप्लाविजलमेत्य तस्य मूले वेगेन वहदपि तदगेहं लाडयितुं न शक्नोति यतस्तस्य भित्तिः पाषाणोपरि तिष्ठति ।

**XLIX** किन्तु यः कश्चिन् मम कथाः श्रुत्वा तदनुरूपं नाचरति स भित्ति विना मृदुपरि गृहनिर्मात्रा समानो भवति; यत

आप्लाविजलमागत्य वेगेन यदा वहति तदा तदगृहं पतति तस्य  
महत् पतनं जायते ।

## VII

I ततः परं स लोकानां कर्णगोचरे तान् सर्वान् उपदेशान् समाप्य  
यदा कफर्नाहूम्पुरं प्रविशति

II तदा शतसेनापते: प्रियदास एको मृतकल्पः पीडित आसीत् ।

III अतः सेनापति यीशो वर्त्तां निशस्य दासस्यारोग्यकरणाय  
तस्यागमनार्थं विनयकरणाय यिहूदीयान् कियतः प्राचः  
प्रेषयामास ।

IV ते यीशोरन्तिकं गत्वा विनयातिशयं वक्तुमारेभिरे, स  
सेनापति र्भवतोनुग्रहं प्राप्तुम् अर्हति ।

V यतः सोस्मज्जातीयेषु लोकेषु प्रीयते तथास्मत्कृते भजनगेहं  
निर्मितवान् ।

VI तस्माद् यीशुस्तैः सह गत्वा निवेशनस्य समीपं प्राप, तदा स  
शतसेनापति र्वक्ष्यमाणवाक्यं तं वक्तुं बन्धून् प्राहिणोत् । हे प्रभो  
स्वयं श्रमो न कर्तव्यो यद् भवता मद्गेहमध्ये पादार्पणं क्रियेत  
तदप्यहं नार्हामि,

VII किञ्चाहं भवत्समीपं यातुमपि नात्मानं योग्यं बुद्धवान्, ततो  
भवान् वाक्यमात्रं वदतु तेनैव मम दासः स्वस्थो भविष्यति ।

VIII यस्माद् अहं पराधीनोपि ममाधीना याः सेनाः सन्ति  
तासाम् एकजनं प्रति याहीति मया प्रोक्ते स याति; तदन्यं प्रति  
आयाहीति प्रोक्ते स आयाति; तथा निजदासं प्रति एतत् कुर्विति  
प्रोक्ते स तदेव करोति ।

IX यीशुरिदं वाक्यं श्रुत्वा विस्मयं ययौ, मुखं परावर्त्य  
पश्चाद्वर्त्तिनो लोकान् बभाषे च, युष्मानहं वदामि इस्त्रायेलो  
वंशमध्येषि विश्वासमीदृशं न प्राप्नवं ।

X ततस्ते प्रेषिता गृहं गत्वा तं पीडितं दासं स्वस्थं ददृशुः ।

**XI** परेऽहनि स नायीनास्यं नगरं जगाम तस्यानेके शिष्या अन्ये च लोकास्तेन सार्द्धं ययुः।

**XII** तेषु तत्त्वगरस्य द्वारसन्निधिं प्राप्तेषु कियन्तो लोका एकं मृतमनुजं वहन्तो नगरस्य बहिर्यान्ति, स तन्मातुरेकपुत्रस्तन्माता च विधवा; तया सार्द्धं तत्त्वगरीया बहवो लोका आसन्।

**XIII** प्रभुस्तां विलोक्य सानुकम्पः कथयामास, मा रोदीः। स समीपमित्वा खट्वां पस्पर्शं तस्माद् वाहकाः स्थगितास्तम्युः;

**XIV** तदा स उवाच हे युवमनुष्य त्वमुत्तिष्ठ, त्वामहम् आद्वापयामि।

**XV** तस्मात् स मृतो जनस्तत्क्षणमुत्थाय कथां प्रकथितः; ततो यीशुस्तस्य मातरि तं सर्मर्पयामास।

**XVI** तस्मात् सर्वे लोकाः शशडिकरे; एको महाभविष्यद्वादी मध्ये इस्माकम् समुदैत्, ईश्वरश्च स्वलोकानन्वगृह्णात् कथामिमां कथयित्वा ईश्वरं धन्यं जगदुः।

**XVII** ततः परं समस्तं यिहूदादेशं तस्य चतुर्दिक्स्थदेशञ्च तस्यैतत्कीर्ति व्यानशो।

**XVIII** ततः परं योहनः शिष्येषु तं तद्वत्तान्तं ज्ञापितवत्सु

**XIX** स स्वशिष्याणां द्वौ जनावाहूय यीशुं प्रति वक्ष्यमाणं वाक्यं वक्तुं प्रेषयामास, यस्यागमनम् अपेक्ष्य तिष्ठामो वयं किं स एव जनस्त्वं? किं वयमन्यमपेक्ष्य स्थास्यामः?

**XX** पश्चात्तौ मानवौ गत्वा कथयामासतुः, यस्यागमनम् अपेक्ष्य तिष्ठामो वयं, किं साएव जनस्त्वं? किं वयमन्यमपेक्ष्य स्थास्यामः? कथामिमां तुम्यं कथयितुं योहन् मज्जक आवां प्रेषितवान्।

**XXI** तस्मिन् दण्डे यीशूरोगिणो महाव्याधिमतो दुष्टभूतग्रस्तांश्च बहून् स्वस्थान् कृत्वा, अनेकान्धेभ्यश्चक्षुषि दत्त्वा प्रत्युवाच,

**XXII** युवां व्रजतम् अन्धा नेत्राणि खञ्जाश्चरणानि च प्रान्तुवन्ति, कुच्छिनः परिष्क्रियन्ते, बधिराः श्रवणानि मृताश्च जीवनानि प्रान्तुवन्ति, दरिद्राणां समीपेषु सुसंवादः प्रचार्यते, यं प्रति विघ्नस्वरूपोहं न भवामि स धन्यः,

**XXIII** एतानि यानि पश्यथः शृणुथश्च तानि योहनं ज्ञापयतम् ।

**XXIV** तयो दूतयो गंतयोः सतो योहनि स लोकान् वक्तुमुपचक्रमे, यूयं मध्ये प्रान्तरं किं द्रष्टुं निरगमत? किं वायुना कम्पितं नडं?

**XXV** यूयं किं द्रष्टुं निरगमत? किं सूक्ष्मवस्त्रपरिधायिनं कमपि नर? किन्तु ये सूक्ष्ममृदुवस्त्राणि परिदधति सूत्तमानि द्रव्याणि भुञ्जते च ते राजधानीषु तिष्ठन्ति ।

**XXVI** तर्हि यूयं किं द्रष्टुं निरगमत? किमेकं भविष्यद्वादिनं? तदेव सत्यं किन्तु स पुमान् भविष्यद्वादिनोपि श्रेष्ठ इत्यहं युष्मान् वदामि;

**XXVII** पश्य स्वकीयदूतन्तु तवाग्रं प्रेषयाम्यहं । गत्वा त्वदीयमार्गन्तु स हि परिष्करिष्यति । यदर्थे लिपिरियम् आस्ते स एव योहन् ।

**XXVIII** अतो युष्मानहं वदामि स्त्रिया गर्भजातानां भविष्यद्वादिनां मध्ये योहनो मज्जकात् श्रेष्ठः कोपि नास्ति, तत्रापि ईश्वरस्य राज्ये यः सर्वस्मात् क्षुद्रः स योहनोपि श्रेष्ठः ।

**XXIX** अपरञ्च सर्वे लोकाः करमञ्चायिनश्च तस्य वाक्यानि श्रुत्वा योहना मज्जनेन मज्जिताः परमेश्वरं निर्दोषं मेनिरे ।

**XXX** किन्तु फिरुशिनो व्यवस्थापकाश्च तेन न मज्जिताः स्वान् प्रतीश्वरस्योपदेशं निष्फलम् अकुर्वन् ।

**XXXI** अथ प्रभुः कथयामास, इदानीन्तनजनान् केनोपमामि? ते कस्य सदृशाः?

**XXXII** ये बालका विपण्याम् उपविश्य परस्परम् आहूय वाक्यमिदं वदन्ति, वयं युष्माकं निकटे वंशीरवादिष्म, किन्तु

यूयं नानर्तिष्ठ, वयं युष्माकं निकट अरोदिष्म, किन्तु युयं न व्यलपिष्ठ, बालकैरेतादृशैस्तेषाम् उपमा भवति ।

**XXXIII** यतो योहन् मज्जक आगत्य पूपं नाखादत् द्राक्षारसञ्च नापिवत् तस्माद् यूयं वदथ, भूतग्रस्तोयम् ।

**XXXIV** ततः परं मानवसुत आगत्याखादपिवञ्च तस्माद् यूयं वदथ, खादकः सुरापश्चाण्डालपापिनां बन्धुरेको जनो दृश्यताम् ।

**XXXV** किन्तु ज्ञानिनो ज्ञानं निर्दोषं विदुः ।

**XXXVI** पश्चादेकः फिरुशी यीशुं भोजनाय न्यमन्वयत् ततः स तस्य गृहं गत्वा भोक्तुमुपविष्टः ।

**XXXVII** एतहि तत्पिरुशिनो गृहे यीशु र्भेक्तुम् उपावेक्षीत् तच्छृत्वा तन्नगरवासिनी कापि दुष्टा नारी पाण्डरप्रस्तरस्य सम्पुटके सुगन्धितैलम् आनीय

**XXXVIII** तस्य पश्चात् पादयोः सन्निधौ तस्यौ रुदती च नेत्राम्बुभिस्तस्य चरणौ प्रक्षाल्य निजकचैरमार्कीत्, ततस्तस्य चरणौ चुम्बित्वा तेन सुगन्धितैलेन मर्मद ।

**XXXIX** तस्मात् स निमन्वयिता फिरुशी मनसा चिन्तयामास, यद्युयं भविष्यद्वादी भवेत् तर्हि एनं स्पृशति या स्त्री सा का कीदृशी चेति ज्ञातुं शक्नुयात् यतः सा दुष्टा ।

**XL** तदा याशुस्तं जगाद्, हे शिमोन् त्वां प्रति मम किञ्चिद् वक्तव्यमस्ति; तस्मात् स बभाषे, हे गुरो तद् वदतु ।

**XLI** एकोत्तर्मणस्य द्वावधर्मणावास्तां, तयोरेकः पञ्चशतानि मुद्रापादान् अपरश्च पञ्चाशत् मुद्रापादान् धारयामास ।

**XLII** तदनन्तरं तयोः शोध्याभावात् स उत्तर्मणस्तयो ऋणे चक्षमे; तस्मात् तयोर्द्वयोः कस्तस्मिन् प्रेष्यते बहु? तद् ब्रूहि ।

**XLIII** शिमोन् प्रत्युवाच, मया बुध्यते यस्याधिकम् ऋणं चक्षमे स इति; ततो यीशुस्तं व्याजहार, त्वं यथार्थं व्यचारयः ।

**XLIV** अथ तां नारीं प्रति व्याधुठय शिमोनमवोचत्, स्त्रीमिमां पश्यसि? तव गृहे मन्यागते त्वं पादप्रक्षालनार्थं जलं नादाः किन्तु योषिदेषा नयनजलै मम पादौ प्रक्षाल्य केशैरमार्क्षीत्।

**XLV** त्वं मां नाचुम्बीः किन्तु योषिदेषा स्वीयागमनादारभ्य मर्दीयपादौ चुम्बितुं न व्यरंस्त।

**XLVI** त्वञ्च मदीयोत्तमाङ्गे किञ्चिदपि तैलं नामर्दीः किन्तु योषिदेषा मम चरणौ सुगन्धितैलेनामर्हीत्।

**XLVII** अतस्त्वां व्याहरामि, एतस्या बहु पापमक्षम्यत ततो बहु प्रीयते किन्तु यस्यात्पापां क्षम्यते सोल्पं प्रीयते।

**XLVIII** ततः परं स तां बभाषे, त्वदीयं पापमक्षम्यत।

**XLIX** तदा तेन सार्द्धं ये भोक्तुम् उपविविशुस्ते परस्परं वक्तुमारेभिरे, अयं पापं क्षमते क एषः?

**L** किन्तु स तां नारीं जगाद, तव विश्वासस्त्वां पर्यन्त्रास्त त्वं क्षेमेण व्रज।

## VIII

**I** अपरञ्च यीशु द्वादशभिः शिष्यैः सार्द्धं नानानगरेषु नानाग्रामेषु च गच्छन् इश्वरीयराजत्वस्य सुसंवादं प्रचारयितुं प्रारेभे।

**II** तदा यस्याः सप्त भूता निरगच्छन् सा मग्दलीनीति विव्याता मरियम् हेरोद्राजस्य गृहाधिपतेः होषे र्भार्या योहना शूश्राना।

**III** प्रभृतयो या बह्यः स्त्रियः दुष्टभूतेभ्यो रोगेभ्यश्च मुक्ताः सत्यो निजविभूती वर्यित्वा तमसेवन्त, ताः सर्वास्तेन सार्द्धम् आसन्।

**IV** अनन्तरं नानानगरेभ्यो बह्वो लोका आगत्य तस्य समीपेऽमिलन्, तदा स तेभ्य एकां दृष्टान्तकथां कथयामास। एकः कृषीबलो बीजानि वप्नुं बहिर्जगाम,

**V** ततो वपनकाले कतिपयानि बीजानि मार्गपाशर्वे पेतुः; ततस्तानि पदतलै दर्लितानि पक्षिभि र्भक्षितानि च।

**VI** कतिपयानि बीजानि पाषाणस्थले पतितानि यद्यपि तान्यङ्कुरितानि तथापि रसाभावात् शुश्रुषः।

**VII** कतिपयानि बीजानि कण्टकिवनमध्ये पतितानि ततः कण्टकिवनानि संवृद्धय तानि जग्रसुः।

**VIII** तदन्यानि कतिपयबीजानि च भूम्यामुत्तमायां पेतुस्ततस्तान्यङ्कुरित्वा शतगुणानि फलानि फेलुः। स इमा कथां कथयित्वा प्रोच्चैः प्रोवाच, यस्य श्रोतुं श्रोत्रे स्तः स शृणोतुः।

**IX** ततः परं शिष्यास्तं पप्रच्छुरस्य दृष्टान्तस्य किं तात्पर्यं?

**X** ततः स व्याजहार, ईश्वरीयराज्यस्य गुह्यानि ज्ञातुं युष्मभ्यमधिकारो दीयते किन्त्वन्ये यथा दृष्ट्वापि न पश्यन्ति श्रुत्वापि म बुध्यन्ते च तदर्थं तेषां पुरस्तात् ताः सर्वाः कथा दृष्टान्तेन कथ्यन्ते।

**XI** दृष्टान्तस्यास्याभिप्रायः, ईश्वरीयकथा बीजस्वरूपा।

**XII** ये कथामात्रं शृण्वन्ति किन्तु पश्चाद् विश्वस्य यथा परित्राणं न प्राप्नुवन्ति तदाशयेन शैतानेत्य हृदयात् तां कथाम् अपहरति त एव मार्गपार्श्वस्थभूमिस्वरूपाः।

**XIII** ये कथां श्रुत्वा सानन्दं गृह्णन्ति किन्त्वबद्धमूलत्वात् स्वल्पकालमात्रं प्रतीत्य परीक्षाकाले भ्रश्यन्ति त एव पाषाणभूमिस्वरूपाः।

**XIV** ये कथां श्रुत्वा यान्ति विषयचिन्तायां धनलोभेन एऽहिकसुखे च मज्जन्त उपयुक्तफलानि न फलन्ति त एवोप्तबीजकण्टकिभूमिस्वरूपाः।

**XV** किन्तु ये श्रुत्वा सरलैः शुद्धैश्चान्तःकरणैः कथां गृह्णन्ति धैर्यम् अवलम्ब्य फलान्युत्पादयन्ति च त एवोत्तममृत्स्वरूपाः।

**XVI** अपरञ्च प्रदीपं प्रज्वाल्य कोपि पात्रेण नाच्छ्रादयति तथा खट्वाधोपि न स्थापयति, किन्तु दीपाधारोपर्येव स्थापयति, तस्मात् प्रवेशका दीप्तिं पश्यन्ति।

**XVII** यन्न प्रकाशयिष्यते तादृग् अप्रकाशितं वस्तु किमपि नास्ति यच्च न सुव्यक्तं प्रचारयिष्यते तादृग् गृप्तं वस्तु किमपि नास्ति ।

**XVIII** अतो यूयं केन प्रकारेण शृणुथ तत्र सावधाना भवत, यस्य समीपे बर्द्धते तस्मै पुनर्दास्यते किन्तु यस्याश्रये न बर्द्धते तस्य यद्यदस्ति तदपि तस्मात् नेष्यते ।

**XIX** अपरञ्च यीशो मांता भ्रातरश्च तस्य समीपं जिगमिष्वः

**XX** किन्तु जनतासम्बाधात् तत्सन्निधिं प्राप्तुं न शेकुः । तत्पश्चात् तव माता भ्रातरश्च त्वां साक्षात् चिकिर्षन्तो बहिस्तिष्ठनतीति वार्तायां तस्मै कथितायां

**XXI** स प्रत्युवाच; ये जना ईश्वरस्य कथां श्रुत्वा तदनुरूपमाचरन्ति तएव मम माता भ्रातरश्च ।

**XXII** अनन्तरं एकदा यीशुः शिष्यैः सार्द्धं नावमारुह्य जगाद्, आयात वयं हृदस्य पारं यामः; ततस्ते जग्मुः ।

**XXIII** तेषु नौकां वाहयत्सु स निदद्वौ;

**XXIV** अथाकस्मात् प्रबलझम्भागमाद् हृदे नौकायां तरङ्गैराच्छन्नायां विपत् तान् जग्रास । तस्माद् यीशोरन्तिकं गत्वा हे गुरो हे गुरो प्राणा नो यान्तीति गदित्वा तं जागरयाम्बभूवुः । तदा स उत्थाय वायुं तरङ्गांश्च तर्जयामास तस्मादुभौ निवृत्य स्थिरौ बभूवतुः ।

**XXV** स तान् बभाषे युज्माकं विश्वासः क? तस्मात्ते भीता विस्मिताश्च परस्परं जगदुः, अहो कीदृगयं मनुजः पवनं पानीयञ्चादिशति तदुभयं तदादेशं वहति ।

**XXVI** ततः परं गालील्प्रदेशस्य समुखस्थिगिदेरीयप्रदेशे नौकायां लगन्त्यां तटेऽवरोहमावाद्

**XXVII** बहुतिथकालं भूतग्रस्त एको मानुषः पुरादागत्य तं साक्षाच्चकार । स मनुषो वासो न परिधधत् गृहे च न वसन् केवलं श्मशानम् अध्युवास ।

**XXVIII** स यीशुं दृष्टैव चीच्छब्दं चकार तस्य सम्मुखे पतित्वा  
प्रोच्चैर्जगाद् च, हे सर्वप्रधानेश्वरस्य पुत्र, मया सह तव कः  
सम्बन्धः? त्वयि विनयं करोमि मां मा यातय।

**XXIX** यतः स तं मानुषं त्यक्त्वा यातुम् अमेघ्यभूतम् आदिदेश;  
स भूतस्तं मानुषम् असकृद् दधार तस्माल्लोकाः शृङ्खलेन  
निगडेन च बबन्धुः; स तद् भंक्त्वा भूतवशत्वात् मध्ये प्रान्तरं  
ययौ।

**XXX** अनन्तरं यीशुस्तं पप्रच्छ, तव किन्नाम? स उवाच, मम  
नाम बाहिनो यतो बहवो भूतास्तमाशिश्रियुः।

**XXXI** अथ भूता विनयेन जगदुः, गभीरं गर्तं गन्तुं  
माज्ञापयास्मान्।

**XXXII** तदा पर्वतोपरि वराहव्रजश्चरति तस्माद् भूता विनयेन  
प्रोचुः, अमुं वराहव्रजम् आश्रयितुम् अस्मान् अनुजानीहि; ततः  
सोनुजज्ञौ।

**XXXIII** ततः परं भूतास्तं मानुषं विहाय वराहव्रजम् आशिश्रियुः  
वराहव्रजाश्च तत्क्षणात् कटकेन धावन्तो हृदे प्राणान् विजृहुः।

**XXXIV** तद् दृष्ट्वा शूकररक्षकाः पलायमाना नगरं ग्रामञ्च  
गत्वा तत्सर्ववृत्तान्तं कथयामासुः।

**XXXV** ततः कि वृत्तम् एतद्वर्णनार्थं लोका निर्गत्य यीशोः  
समीपं ययुः, तं मानुषं त्यक्तभूतं परिहितवस्त्रं स्वस्थमानुषवद्  
यीशोश्चरणसन्निधौ सूपविशन्तं विलोक्य विभ्युः।

**XXXVI** ये लोकास्तस्य भूतग्रस्तस्य स्वास्थ्यकरणं ददृशुस्ते  
तेभ्यः सर्ववृत्तान्तं कथयामासुः।

**XXXVII** तदनन्तरं तस्य गिदेरीयप्रदेशस्य चतुर्दिक्स्था बहवो  
जना अतित्रस्ता विनयेन तं जगदुः, भवान् अस्माकं निकटाद्  
व्रजतु तस्मात् स नावमारुह्य ततो व्याघुट्य जगाम।

**XXXVIII** तदानीं त्यक्तभूतमनुजस्तेन सह स्थातुं प्रार्थयाञ्चक्रे

**XXXIX** किन्तु तदर्थम् ईश्वरः कीदृङ्गमहाकर्म्म कृतवान् इति  
निवेशनं गत्वा विज्ञापय, यीशुः कथामेतां कथयित्वा तं विसर्ज।

ततः स व्रजित्वा यीशुस्तदर्थं यन्महाकर्म्म चकार तत् पुरस्य  
सर्वत्र प्रकाशयितुं प्रारेखे ।

**XL** अथ यीशौ परावृत्यागते लोकास्तं आदरेण जगृहु यस्मात्ते  
सर्वे तमपेक्षान्वक्रिरे ।

**XLI** तदनन्तरं यायीर्नाम्नो भजनगेहस्यैकोधिप आगत्य  
यीशोश्चरणयोः पतित्वा स्वनिवेशनागमनार्थं तस्मिन् विनयं  
चकार,

**XLII** यतस्तस्य द्वादशवर्षवयस्का कन्यैकासीत् सा  
मृतकल्पाभवत् । ततस्तस्य गमनकाले मार्गे लोकानां महान्  
समागमो बभूव ।

**XLIII** द्वादशवर्षाणि प्रदररोगग्रस्ता नाना वैद्यश्चिकित्सिता  
सर्वस्वं व्ययित्वापि स्वास्थ्यं न प्राप्ता या योषित् सा यीशोः  
पश्चादागत्य तस्य वस्त्रग्रन्थं पस्पर्श ।

**XLIV** तस्मात् तत्क्षणात् तस्या रक्तस्रावो रुद्धः ।

**XLV** तदानीं यीशुरवदत् केनाहं स्पृष्टः? ततोऽनेकैरनड्गीकृते  
पितरस्तस्य सङ्घिनश्चावदन्, हे गुरो लोका निकटस्थाः  
सन्तस्तव देहे घर्षयन्ति, तथापि केनाहं स्पृष्टइति भवान् कुतः  
पृच्छति?

**XLVI** यीशुः कथयामास, केनाप्यहं स्पृष्टो, यतो मत्तः शक्ति  
र्निर्गतेति मया निश्चितमज्ञायि ।

**XLVII** तदा सा नारी स्वयं न गुप्तेति विदित्वा कम्पमाना सती  
तस्य सम्मुखे पपात; येन निमित्तेन तं पस्पर्शं स्पर्शमात्राच्च येन  
प्रकारेण स्वस्थाभवत् तत् सर्वं तस्य साक्षादाचर्ख्यौ ।

**XLVIII** ततः स तां जगाद हे कन्ये सुस्थिरा भव, तव  
विश्वासस्त्वां स्वस्थाम् अकार्षीत् त्वं क्षेमेण याहि ।

**XLIX** यीशोरेतद्वाक्यवदनकाले तस्याधिपते निवेशनात्  
कश्चिल्लोक आगत्य तं बभाषे, तव कन्या मृता गुरुं मा किलशान ।

**L** किन्तु यीशुस्तदाकर्ण्याधिपतिं व्याजहार, मा भैषीः केवलं  
विश्वसिहि तस्मात् सा जीविष्यति ।

**L1** अथ तस्य निवेशने प्राप्ते स पितरं योहनं याकूबञ्च कन्याया मातरं पितरञ्च विना, अन्यं कञ्चन प्रवेष्टुं वारयामास ।

**L2** अपरञ्च ये रुदन्ति विलपन्ति च तान् सर्वान् जनान् उवाच, यूयं मा रोदिष्ट कन्या न मृता निद्राति ।

**L3** किन्तु सा निश्चितं मृतेति ज्ञात्वा ते तमुपजहसुः ।

**L4** पश्चात् स सर्वान् बहिः कृत्वा कन्यायाः करौ धृत्वाजुहुवे, हे कन्ये त्वमुत्तिष्ठ,

**L5** तस्मात् तस्याः प्राणेषु पुनरागतेषु सा तत्क्षणाद् उत्तस्यौ । तदानीं तस्यै किञ्चिद् भक्ष्यं दातुम् आदिदेश ।

**L6** ततस्तस्याः पितरौ विस्मयं गतौ किन्तु स तावादिदेश घटनाया एतस्याः कथां कस्मैचिदपि मा कथयतं ।

## IX

**I** ततः परं स द्वादशशिष्यानाहूय भूतान् त्याजयितुं रोगान् प्रतिकर्तुञ्च तेभ्यः शक्तिमाधिपत्यञ्च ददौ ।

**II** अपरञ्च ईश्वरीयराज्यस्य सुसंवादं प्रकाशयितुम् रोगिणामारोग्यं कर्तुञ्च प्रेरणकाले तान् जगाद् ।

**III** यात्रार्थं यष्टि वस्त्रपुटकं भक्ष्यं मुद्रा द्वितीयवस्त्रम्, एषां किमपि मा गृह्णीत ।

**IV** यूयञ्च यन्निवेशनं प्रविशथ नगरत्यागपर्यनतं तन्निवेशने तिष्ठत ।

**V** तत्र यदि कस्यचित् पुरस्य लोका युष्माकमातिथ्यं न कुर्वन्ति तर्हि तस्मान्नगराद् गमनकाले तेषां विरुद्धं साक्ष्यार्थं युष्माकं पदधूलीः सम्पातयत ।

**VI** अथ ते प्रस्थाय सर्वत्र सुसंवादं प्रचारयितुं पीडितान् स्वस्थान् कर्तुञ्च ग्रामेषु भ्रमितुं प्रारंभिरे ।

**VII** एतर्हि हेरोद् राजा यीशोः सर्वकर्मणां वार्तां श्रुत्वा भृत्यमुद्विजे

**VIII** यतः केचिद्बुर्योहन् शमशानादुदतिष्ठत् । केचिद्बुः, एलियो दर्शनं दत्तवान्; एवमन्यलोका ऊचुः पूर्वीयः कश्चिच्च भविष्यद्वादी समुत्थितः ।

**IX** किन्तु हेरोदुवाच योहनः शिरोऽहमछिनदम् इदानीं यस्येदृक्कर्मणां वार्ता प्राप्नोमि स कः? अथ स तं द्रष्टुम् ऐच्छत् ।

**X** अनन्तरं प्रेरिताः प्रत्यागत्य यानि यानि कर्माणि च कुस्तानि यीश्वे कथयामासुः ततः स तान् वैत्सैदानामकनगरस्य विजनं स्थानं नीत्वा गुप्तं जगाम ।

**XI** पश्चाल् लोकास्तद् विदित्वा तस्य पश्चाद् ययुः; ततः स तान् नयन् ईश्वरीयराज्यस्य प्रसङ्गमुक्तवान्, येषां चिकित्सया प्रयोजनम् आसीत् तान् स्वस्थान् चकार च ।

**XII** अपरञ्च दिवावसन्ने सति द्वादशशिष्या यीशोरन्तिकम् एत्य कथयामासुः; वयमत्र प्रान्तरस्थाने तिष्ठामः; ततो नगराणि ग्रामाणि गत्वा वासस्थानानि प्राप्य भक्ष्यद्रव्याणि क्रेतुं जननिवहं भवान् विसृजतु ।

**XIII** तदा स उवाच, यूयमेव तान् भेजयध्वं; ततस्ते प्रोचुरस्माकं निकटे केवलं पञ्च पूपा द्वौ मत्स्यौ च विद्यन्ते, अतएव स्थानान्तरम् इत्वा निमित्तमेतेषां भक्ष्यद्रव्येषु न क्रीतेषु न भवति ।

**XIV** तत्र प्रायेण पञ्चसहस्राणि पुरुषा आसन् ।

**XV** तदा स शिष्यान् जगाद् पञ्चाशत् पञ्चाशज्जनैः पंक्तीकृत्य तानुपवेशयत, तस्मात् तै तदनुसारेण सर्वलोकानुपवेशयापासुः ।

**XVI** ततः स तान् पञ्च पूपान् मीनद्वयञ्च गृहीत्वा स्वर्गं विलोक्येश्वरगुणान् कीर्त्याञ्चक्रे भड्कता च लोकेभ्यः परिवेषणार्थं शिष्येषु समर्पयाम्बभूव ।

**XVII** ततः सर्वे भुक्त्वा तृप्तिं गता अवशिष्टानाञ्च द्वादश डल्लकान् संजगृहुः ।

**XVIII** अथैकदा निर्जने शिष्यैः सह प्रार्थनाकाले तान् पप्रच्छ,  
लोका मां कं वदन्ति?

**XIX** ततस्ते प्राचुः, त्वां योहन्मज्जकं वदन्ति; केचित् त्वाम्  
एलियं वदन्ति, पूर्वकालिकः कश्चिद् भविष्यद्वादी शमशानाद्  
उदतिष्ठद् इत्यपि केचिद् वदन्ति।

**XX** तदा स उवाच, यूयं मां कं वदथ? ततः पितर उक्तवान् त्वम्  
ईश्वराभिषिक्तः पुरुषः।

**XXI** तदा स तान् दृढमादिदेश, कथामेतां कस्मैचिदपि मा  
कथयत।

**XXII** स पुनरुवाच, मनुष्यपुत्रेण वहुयातना भोक्तव्याः  
प्राचीनलोकैः प्रधानयाजकैरध्यापकैश्च सोवज्ञाय हन्तव्यः किन्तु  
तृतीयदिवसे शमशानात् तेनोत्थातव्यम्।

**XXIII** अपरं स सर्वानुवाच, कश्चिद् यदि मम पश्चाद् गन्तुं  
वाञ्छति तर्हि स स्वं दाम्यतु, दिने दिने कुशं गृहीत्वा च मम  
पश्चादागच्छतु।

**XXIV** यतो यः कश्चित् स्वप्राणान् रिरक्षिष्यति स तान्  
हारयिष्यति, यः कश्चिन् मदर्थं प्राणान् हारयिष्यति स तान्  
रक्षिष्यति।

**XXV** कश्चिद् यदि सर्वं जगत् प्राप्नोति किन्तु स्वप्राणान्  
हारयति स्वयं विनश्यति च तर्हि तस्य को लाभः?

**XXVI** पुन र्यः कश्चिन् मां मम वाक्यं वा लज्जास्पदं जानाति  
मनुष्यपुत्रो यदा स्वस्य पितुश्च पवित्राणां दूतानाञ्च तेजोभिः  
परिवेष्टित आगमिष्यति तदा सोपि तं लज्जास्पदं ज्ञास्यति।

**XXVII** किन्तु युष्मानहं यथार्थं वदामि, ईश्वरीयराजत्वं न  
दृष्टवा मृत्युं नास्वादिष्यन्ते, एतादृशाः कियन्तो लोका अत्र  
स्थनेऽपि दण्डायमानाः सन्ति।

**XXVIII** एतदाख्यानकथनात् परं प्रायेणाष्टसु दिनेषु गतेषु स  
पितरं योहनं याकूबञ्च गृहीत्वा प्रार्थयितुं पर्वतमेकं समारुरोह।

**XXIX** अथ तस्य प्रार्थनकाले तस्य मुखाकृतिरन्यरूपा जाता, तदीयं वस्त्रमुज्ज्वलशुक्लं जातं ।

**XXX** अपरञ्च मूसा एलियशचोभौ तेजस्विनौ दृष्टौ

**XXXI** तौ तेन यिरुशालम्पुरे यो मृत्युः साधिष्यते तदीयां कथां तेन सार्वं कथयितुम् आरेभाते ।

**XXXII** तदा पितरादयः स्वस्य सङ्गिनो निद्रयाकृष्टा आसन् किन्तु जागरित्वा तस्य तेजस्तेन सार्वम् उत्तिष्ठन्तौ जनौ च ददृशुः ।

**XXXIII** अथ तयोरुभयो र्गमनकाले पितरो यीशुं बभाषे, हे गुरोऽस्माकं स्थानेऽस्मिन् स्थितिः शुभा, तत एका त्वदर्था, एका मूसार्था, एका एलियार्था, इति तिसः कुट्योस्माभि निर्मीयन्तां, इमां कथां स न विविच्य कथयामास ।

**XXXIV** अपरञ्च तद्वाक्यवदनकाले पयोद एक आगत्य तेषामुपरि छायां चकार, ततस्तन्मध्ये तयोः प्रवेशात् ते शशडिकरे ।

**XXXV** तदा तस्मात् पयोदाद् इयमाकाशीया वाणी निर्जगाम, ममायं प्रियः पुत्र एतस्य कथायां मनो निधत्त ।

**XXXVI** इति शब्दे जाते ते यीशुमेकाकिनं ददृशुः किन्तु ते तदानीं तस्य दर्शनस्य वाचमेकामपि नोक्त्वा मनःसु स्थापयामासुः ।

**XXXVII** परेऽहनि तेषु तस्माच्छैलाद् अवरूढेषु तं साक्षात् कर्तुं बहवो लोका आजग्मुः ।

**XXXVIII** तेषां मध्याद् एको जन उच्चैरुवाच, हे गुरो अहं विनयं करोमि मम पुत्रं प्रति कृपादृष्टिं करोतु, मम स एवैकः पुत्रः ।

**XXXIX** भूतेन धृतः सन् सं प्रसभं चीच्छब्दं करोति तन्मुखात् फेणा निर्गच्छन्ति च, भूत इत्यं विदार्थ्य क्लिष्ट्वा प्रायशस्तं न त्यजति ।

**XL** तस्मात् तं भूतं त्याजयितुं तव शिष्यसमीपे न्यवेदयं किन्तु ते न शेकुः ।

**XLI** तदा यीशुरवादीत्, रे आविश्वासिन् विपथगामिन् वंश कतिकालान् युष्माभिः सह स्थास्याम्यहं युष्माकम् आचरणानि च सहिष्ये? तव पुत्रमिहानय ।

**XLII** ततस्तस्मिन्नागतमात्रे भूतस्तं भूमौ पातयित्वा विददार; तदा यीशुस्तमेध्यं भूतं तर्जयित्वा बालकं स्वस्थं कृत्वा तस्य पितरि समर्पयामास ।

**XLIII** ईश्वरस्य महाशक्तिम् इमां विलोक्य सर्वे चमच्चकुः; इत्थं यीशोः सर्वाभिः क्रियाभिः सर्वलोकैराशचर्ये मन्यमाने सति स शिष्यान् वभाषे,

**XLIV** कथेयं युष्माकं कर्णेषु प्रविशतु, मनुष्यपुत्रो मनुष्याणां करेषु समर्पयिष्यते ।

**XLV** किन्तु ते तां कथां न बुबुधिरे, स्पष्टत्वाभावात् तस्या अभिप्रायस्तेषां बोधगम्यो न बभूव; तस्या आशयः क इत्यपि ते भयात् प्रष्टुं न शेषुः ।

**XLVI** तदनन्तरं तेषां मध्ये कः श्रेष्ठः कथामेतां गृहीत्वा ते मिथो विवादं चक्रुः ।

**XLVII** ततो यीशुस्तेषां मनोभिप्रायं विदित्वा बालकमेकं गृहीत्वा स्वस्य निकटे स्थापयित्वा तान् जगाद्,

**XLVIII** यो जनो मम नाम्नास्य बालास्यातिथ्यं विदधाति स ममातिथ्यं विदधाति, यश्च ममातिथ्यं विदधाति स मम प्रेरकस्यातिथ्यं विदधाति, युष्माकं मध्येयः स्वं सर्वस्मात् क्षुद्रं जानीते स एव श्रेष्ठो भविष्यति ।

**XLIX** अपरञ्च योहन् व्याजहार हे प्रभो तव नाम्ना भूतान् त्याजयन्तं मानुषम् एकं दृष्टवन्तो वयं, किन्त्वस्माकम् अपश्चाद् गामित्वात् तं न्यषेधाम् । तदानीं यीशुरवाच,

**L** तं मा निषेधत, यतो यो जनोस्माकं न विपक्षः स एवास्माकं सपक्षो भवति ।

**LI** अनन्तरं तस्यारोहणसमय उपस्थिते स स्थिरत्वेता यिरुशालमं प्रति यात्रां कर्तुं निश्चित्यागे दूतान् प्रेषयामास ।

LII तस्मात् ते गत्वा तस्य प्रयोजनीयद्रव्याणि संग्रहीतुं शोमिरोणीयानां ग्रामं प्रविविशुः।

LIII किन्तु स यिरुशालमं नगरं याति ततो हेतो लोकास्तस्यातिथ्यं न चक्रुः।

LIV अतएव याकूब्योहनौ तस्य शिष्यौ तद् दृष्ट्वा जगदतुः, हे प्रभो एलियो यथा चकार तथा वयमपि किं गगणाद् आगन्तुम् एतान् भस्मीकर्तुञ्च वह्निमाङ्गापयामः? भवान् किमिच्छति?

LV किन्तु स मुखं परावर्त्य तान् तर्जयित्वा गदितवान् युष्माकं मनोभावःकः, इति यूयं न जानीथ ।

LVI मनुजसुतो मनुजानां प्राणान् नाशयितुं नागच्छत्, किन्तु रक्षितुम् आगच्छत् । पश्चाद् इतरग्रामं ते ययुः।

LVII तदनन्तरं पथि गमनकाले जन एकस्तं बभाषे, हे प्रभो भवान् यत्र याति भवता सहाहमपि तत्र यास्यामि ।

LVIII तदानीं यीशुस्तम्बवाच, गोमायूनां गर्ता आसते, विहायसीयविहगानां नीडानि च सन्ति, किन्तु मानवतनयस्य शिरः स्थापयितुं स्थानं नास्ति ।

LIX ततः परं स इतरजनं जगाद्, त्वं मम पश्चाद् एहि; ततः स उवाच, हे प्रभो पूर्वं पितरं शमशाने स्थापयितुं मामादिशतु ।

LX तदा यीशुरुवाच, मृता मृतान् शमशाने स्थापयन्तु किन्तु त्वं गत्वेश्वरीयराज्यस्य कथां प्रचारय ।

LXI ततोन्यः कथयामास, हे प्रभो मयापि भवतः पश्चाद् गंस्यते, किन्तु पूर्वं मम निवेशनस्य परिजनानाम् अनुमतिं ग्रहीतुम् अहमादिश्यै भवता ।

LXII तदानीं यीशुस्तं प्रोक्तवान्, यो जनो लाङ्गले कर्मर्पयित्वा पश्चात् पश्यति स ईश्वरीयराज्यं नार्हति ।

# X

I ततः परं प्रभुरपरान् सप्ततिशिष्यान् नियुज्य स्वयं यानि नगराणि यानि स्थानानि च गमिष्यति तानि नगराणि तानि स्थानानि च प्रति द्वौ द्वौ जनौ प्रहितवान् ।

II तेभ्यः कथयामास च शस्यानि बहूनीति सत्यं किन्तु छेदका अल्पे; तस्माद्देतोः शस्यक्षेत्रे छेदकान् अपरानपि प्रेषयितुं क्षेत्रस्वामिनं प्रार्थयध्वं ।

III यूयं यात, पश्यत, वृकाणां मध्ये मेषशावकानिव युष्मान् प्रहिणोमि ।

IV यूयं क्षुद्रं महद् वा वसनसम्पुटं पादुकाश्च मा गृह्णीत, मार्गमध्ये कमपि मा नमत च ।

V अपरञ्च यूयं यद् यत् निवेशनं प्रविशथ तत्र निवेशनस्यास्य मङ्गलं भूयादिति वाक्यं प्रथमं वदत ।

VI तस्मात् तस्मिन् निवेशने यदि मङ्गलपात्रं स्थाप्यति तर्हि तन्मङ्गलं तस्य भविष्यति, नोचेत् युष्मान् प्रति परावर्तिष्यते ।

VII अपरञ्च ते यत्किञ्चिद् दास्यन्ति तदेव भुक्त्वा पीत्वा तस्मिन्निवेशने स्थाप्यथ; यतः कर्मकारी जनो भृतिम् अर्हति; गृहादगृहं मा यास्यथ ।

VIII अन्यच्च युष्मासु किमपि नगरं प्रविष्टेषु लोका यदि युष्माकम् आतिथ्यं करिष्यन्ति, तर्हि यत् खाद्यम् उपस्थाप्यन्ति तदेव खादिष्यथ ।

IX तन्नगरस्थान् रोगिणः स्वस्थान् करिष्यथ, ईश्वरीयं राज्यं युष्माकम् अन्तिकम् आगमत् कथामेताञ्च प्रचारयिष्यथ ।

X किन्तु किमपि पुरं युष्मासु प्रविष्टेषु लोका यदि युष्माकम् आतिथ्यं न करिष्यन्ति, तर्हि तस्य नगरस्य पन्थानं गत्वा कथामेतां वदिष्यथ,

XI युष्माकं नगरीया या धूल्योऽस्मासु समलग्नं ता अपि युष्माकं प्रातिकूल्येन साक्ष्यार्थं सम्पातयामः; तथापीश्वरराज्यं युष्माकं समीपम् आगतम् इति निश्चितं जानीत ।

**XII** अहं युष्मभ्यं यथार्थं कथयामि, विचारदिने तस्य नगरस्य दशातः सिदोमो दशा सह्या भविष्यति ।

**XIII** हा हा कोरासीन् नगर, हा हा बैत्सैदानगर युवयोर्मध्ये यादृशानि आश्चर्याणि कर्माण्यक्रियन्त, तानि कर्माणि यदि सोरसीदोनो नंगरयोरकारिष्यन्त, तदा इतो बहुदिनपूर्वं तन्निवासिनः शणवस्त्राणि परिधाय गात्रेषु भस्म विलिप्य समुपविश्य समखेत्स्यन्त ।

**XIV** अतो विचारदिवसे युष्माकं दशातः सोरसीदोन्निवासिनां दशा सह्या भविष्यति ।

**XV** हे कफर्नाहूम्, तं स्वर्गं यावद् उन्नता किन्तु नरकं यावत् न्यग्भविष्यसि ।

**XVI** यो जनो युष्माकं वाक्यं गृह्णाति स ममैव वाक्यं गृह्णाति; किन्च यो जनो युष्माकम् अवज्ञां करोति स ममैवावज्ञां करोति; यो जनो ममावज्ञां करोति च स मत्प्रेरकस्यैवावज्ञां करोति ।

**XVII** अथ ते सप्ततिशिष्या आनन्देन प्रत्यागत्य कथयामासुः, हे प्रभो भवतो नामा भूता अप्यस्माकं वशीभवन्ति ।

**XVIII** तदानीं स तान् जगाद्, विद्युतमिव स्वर्गात् पतन्तं शैतानम् अदर्शम् ।

**XIX** पश्यत सर्पान् वृश्चिकान् रिपोः सर्वपराक्रमांश्च पदतलै दर्लयितुं युष्मभ्यं शक्तिं ददामि तस्माद् युष्माकं कापि हानि न भविष्यति ।

**XX** भूता युष्माकं वशीभवन्ति, एतन्निमित्तत् मा समुल्लसत, स्वर्गे युष्माकं नामानि लिखितानि सन्तीति निमित्तं समुल्लसत ।

**XXI** तदघटिकायां यीशु र्मनसि जाताह्लादः कथयामास हे स्वर्गपृथिव्योरेकाधिपते पितस्त्वं ज्ञानवतां विदुषाऽन्च लोकानां पुरस्तात् सर्वमेतद् अप्रकाशय बालकानां पुरस्तात् प्राकाशय एतस्माद्वैतोस्त्वां धन्यं वदामि, हे पितरित्थं भवतु यद् एतदेव तव गौचर उत्तमम् ।

**XXII** पित्रा सर्वाणि मयि समर्पितानि पितरं विना कोपि पुत्रं न जानाति किञ्च पुत्रं विना यस्मै जनाय पुत्रस्तं प्रकाशितवान् तज्ज्व विना कोपि पितरं न जानाति ।

**XXIII** तपः परं स शिष्यान् प्रति परावृत्य गुप्तं जगाद्, यूयमेतानि सर्वाणि पश्यथ ततो युष्माकं चक्षुषि धन्यानि ।

**XXIV** युष्मानहं वदामि, यूयं यानि सर्वाणि पश्यथ तानि बहवो भविष्यद्वादिनो भूपतयश्च द्रष्टुमिच्छन्तोपि द्रष्टुं न प्राप्नुवन्, युष्माभि र्या या: कथाश्च श्रूयन्ते ताः श्रोतुमिच्छन्तोपि श्रोतुं नालभन्त ।

**XXV** अनन्तरम् एको व्यवस्थापक उत्थाय तं परीक्षितुं प्रच्छ, हे उपदेशक अनन्तायुषः प्राप्तये मया किं करणीयं?

**XXVI** यीशुः प्रत्युवाच, अत्रार्थं व्यवस्थायां किं लिखितमस्ति? त्वं कीदृक् पठसि?

**XXVII** ततः सोवदत्, त्वं सर्वान्तःकरणैः सर्वप्राणैः सर्वशक्तिभिः सर्वचित्तैश्च प्रभौ परमेश्वरे प्रेम कुरु, समीपवासिनि स्ववत् प्रेम कुरु च ।

**XXVIII** तदा स कथयामास, त्वं यथार्थं प्रत्यवोचः, इत्थम् आचर तेनैव जीविष्यसि ।

**XXIX** किन्तु स जनः स्वं निर्दोषं ज्ञापयितुं यीशुं प्रप्रच्छ, मम समीपवासी कः? ततो यीशुः प्रत्युवाच,

**XXX** एको जनो यिरुशालम्पुराद् यिरीहोपुरं याति, एतर्हि दस्यूनां करेषु पतिते ते तस्य वस्त्रादिकं हृतवन्तः तमाहत्य मृतप्रायं कृत्वा त्यक्त्वा ययुः ।

**XXXI** अकस्माद् एको याजकस्तेन मार्गेण गच्छन् तं दृष्ट्वा मार्गान्यपाश्वेन जगाम ।

**XXXII** इत्थम् एको लेवीयस्तत्स्थानं प्राप्य तस्यान्तिकं गत्वा तं विलोक्यान्येन पाश्वेन जगाम ।

**XXXIII** किन्त्वेकः शोमिरोणीयो गच्छन् तत्स्थानं प्राप्य तं दृष्ट्वादयत ।

**XXXIV** तस्यान्तिकं गत्वा तस्य क्षतेषु तैलं द्राक्षारसञ्च अनीयं तं सिषेवे ।

**XXXV** परस्मिन् दिवसे निजगमनकाले द्वौ मुद्रापादौ तदगृहस्वामिने दत्त्वावदत् जनमेनं सेवस्व तत्र योऽधिको व्ययो भविष्यति तमहं पुनरागमनकाले परिशोत्स्यामि ।

**XXXVI** एषां त्रयाणां मध्ये तस्य दस्युहस्तपतितस्य जनस्य समीपवासी कः? त्वया किं बुध्यते?

**XXXVII** ततः स व्यवस्थापकः कथयामास यस्तस्मिन् दयां चकार । तदा यीशुः कथयामास त्वमपि गत्वा तथाचर ।

**XXXVIII** ततः परं ते गच्छन्त एकं ग्रामं प्रविविशुः; तदा मर्थनामा स्त्री स्वगृहे तस्यातिथ्यं चकार ।

**XXXIX** तस्मात् मरियम् नामधेया तस्या भगिनी यीशोः पदसमीप उविश्य तस्योपदेशकथां श्रोतुमारेभे ।

**XL** किन्तु मर्था नानापरिचर्यायां व्यग्रा बभूव तस्माद्देतोस्तस्य समीपमागत्य बभाषे; हे प्रभो मम भगिनी केवलं ममोपरि सर्वकर्मणां भारम् अर्पितवती तत्र भवता किञ्चिदपि न मनो निधीयते किम्? मम साहाय्यं कर्तुं भवान् तामादिशतु ।

**XLI** ततो यीशुः प्रत्युवाच हे मर्थे हे मर्थे, त्वं नानाकार्येषु चिन्तितवती व्यग्रा चासि,

**XLII** किन्तु प्रयोजनीयम् एकमात्रम् आस्ते । अपरञ्च यमुत्तमं भागं कोपि हर्तुं न शक्नोति सएव मरियमा वृतः ।

## XI

I अनन्तरं स कस्मिंश्चित् स्थाने प्रार्थयत तत्समाप्तौ सत्यां तस्यैकः शिष्यस्तं जगाद् हे प्रभो योहन् यथा स्वशिष्यान् प्रार्थयितुम् उपदिष्टवान् तथा भवानप्यस्मान् उपदिशतु ।

**II** तस्मात् स कथयामास, प्रार्थनकाले यूयम् इत्थं कथयध्वं, हे  
अस्माकं स्वर्गस्थपितस्तव नाम पूज्यं भवतु; तव राजत्वं भवतु;  
स्वर्गे यथा तथा पृथिव्यामपि तवेच्छया सर्वं भवतु।

**III** प्रत्यहम् अस्माकं प्रयोजनीयं भोज्यं देहि।

**IV** यथा वयं सर्वान् अपराधिनः क्षमामहे तथा त्वमपि  
पापान्यस्माकं क्षमस्व। अस्मान् परीक्षां मानय किन्तु पापात्मनो  
रक्ष।

**V** पश्चात् सोपरमपि कथितवान् यदि युष्माकं कस्यचिद्  
बन्धुस्तिष्ठति निशीथे च तस्य समीपं स गत्वा वदति,

**VI** हे बन्धो पथिक एको बन्धु मम निवेशनम् आयातः किन्तु  
तस्यातिथ्यं कर्तुं ममान्तिके किमपि नास्ति, अतएव पूपत्रयं  
मह्यम् कृणं देहि;

**VII** तदा स यदि गृहमध्यात् प्रतिवदति मां मा क्लिशान, इदानीं  
द्वारं रुद्धं शयने मया सह बालकाश्च तिष्ठन्ति तुभ्यं दातुम् उत्थातुं  
न शक्नोमि,

**VIII** तर्हि युष्मानहं वदामि, स यदि मित्रतया तस्मै किमपि दातुं  
नोत्तिष्ठति तथापि वारं वारं प्रार्थनात उत्थापितः सन् यस्मिन्  
तस्य प्रयोजनं तदेव दास्यति।

**IX** अतः कारणात् कथयामि, याचध्वं ततो युष्मभ्यं दास्यते,  
मृगयध्वं तत उद्देशं प्राप्स्यथ, द्वारम् आहत ततो युष्मभ्यं द्वारं  
मोक्ष्यते।

**X** यो याचते स प्राप्नोति, यो मृगयते स एवोद्देशं प्राप्नोति, यो  
द्वारम् आहन्ति तदर्थं द्वारं मोक्ष्यते।

**XI** पुत्रेण पूपे याचिते तस्मै पाषाणं ददाति वा मत्स्ये याचिते  
तस्मै सर्पं ददाति

**XII** वा अण्डे याचिते तस्मै वृश्चिकं ददाति युष्माकं मध्ये क  
एतादृशः पितास्ते?

**XIII** तस्मादेव यूयमभद्रा अपि यदि स्वस्वबालकेभ्य उत्तमानि द्रव्याणि दातुं जानीथ तर्ह्यस्माकं स्वर्गस्थः पिता निजयाचकेभ्यः किं पवित्रम् आत्मानं न दास्यति?

**XIV** अनन्तरं यीशुना कस्माच्चिद् एकस्मिन् मूकभूते त्याजिते सति स भूतत्यक्तो मानुषो वाक्यं वक्तुम् आरेष्व; ततो लोकाः सकला आश्चर्यं मेनिरे।

**XV** किन्तु तेषां केचिदौचु र्जनोयं बालसिवूबा अर्थाद् भूतराजेन भूतान् त्याजयति।

**XVI** तं परीक्षितुं केचिद् आकाशीयम् एकं चिह्नं दर्शयितुं तं प्रार्थयाञ्चक्रिरे।

**XVII** तदा स तेषां मनःकल्पनां ज्ञात्वा कथयामास, कस्यचिद् राज्यस्य लोका यदि परस्परं विरुद्धन्ति तर्हि तद् राज्यम् नशयति; केचिद् गृहस्था यदि परस्परं विरुद्धन्ति तर्हि तेषि नशयन्ति।

**XVIII** तथैव शैतानपि स्वलोकान् यदि विरुणद्धि तदा तस्य राज्यं कथं स्थास्यति? बालसिवूबाहं भूतान् त्याजयामि यूयमिति वदथ।

**XIX** यद्यहं बालसिवूबा भूतान् त्याजयामि तर्हि युष्माकं सन्तानाः केन त्याजयन्ति? तस्मात् तएव कथाया एतस्या विचारयितारो भविष्यन्ति।

**XX** किन्तु यद्यहम् ईश्वरस्य पराक्रमेण भूतान् त्याजयामि तर्हि युष्माकं निकटम् ईश्वरस्य राज्यमवश्यम् उपतिष्ठति।

**XXI** बलवान् पुमान् सुसज्जमानो यतिकालं निजाद्वालिकां रक्षति ततिकालं तस्य द्रव्यं निरुपद्रवं तिष्ठति।

**XXII** किन्तु तस्माद् अधिकबलः कश्चिदागत्य यदि तं जयति तर्हि येषु शस्त्रास्त्रेषु तस्य विश्वास आसीत् तानि सर्वाणि हृत्वा तस्य द्रव्याणि गृह्णताति।

**XXIII** अतः कारणाद् यो मम सपक्षो न स विपक्षः, यो मया सह न संगृह्णताति स विकिरति।

**XXIV** अपरञ्च अमेध्यभूतो मानुषस्यान्तर्निर्गत्य शुष्कस्थाने  
भ्रान्त्वा विश्रामं मृगयते किन्तु न प्राप्य वदति मम यस्माद् गृहाद्  
आगतो हं पुनस्तद् गृहं परावृत्य यामि ।

**XXV** ततो गत्वा तद् गृहं मार्जितं शोभितञ्च दृष्ट्वा

**XXVI** तत्क्षणम् अपगत्य स्वस्मादपि दुर्मृतीन् अपरान्  
सप्तभूतान् सहानयति ते च तद्गृहं पविश्य निवसन्ति । तस्मात्  
तस्य मनुष्यस्य प्रथमदशातः शेषदशा दुःखतरा भवति ।

**XXVII** अस्याः कथायाः कथनकाले जनतामध्यस्था  
काचिन्नारी तमुच्चैःस्वरं प्रोवाच, या योषित् त्वां गर्भेऽधारयत्  
स्तन्यमपाययच्च सैव धन्या ।

**XXVIII** किन्तु सोकथयत् ये परमेश्वरस्य कथां श्रुत्वा तदनुरूपम्  
आचरन्ति तएव धन्याः ।

**XXIX** ततः परं तस्यान्तिके बहुलोकानां समागमे जाते स  
वक्तुमारेभे, आधुनिका दुष्टलोकाश्चिह्नं द्रष्टुमिच्छन्ति किन्तु  
यूनस्म्भविष्यद्वादिनश्चिह्नं विनान्यत् किञ्चच्चिह्नं तान् न  
दर्शयिष्यते ।

**XXX** यूनस् तु यथा नीनिवीयलोकानां समीपे चिह्नरूपोभवत्  
तथा विद्यमानलोकानाम् एषां समीपे मनुष्यपुत्रोपि चिह्नरूपो  
भविष्यति ।

**XXXI** विचारसमये इदानीन्तनलोकानां प्रातिकूल्येन  
दक्षिणदेशीया राज्ञी प्रोत्थाय तान् दोषिणः करिष्यति, यतः  
सा राज्ञी सुलेमान उपदेशकथां श्रोतुं पृथिव्याः सीमात आगच्छ्रुत्  
किन्तु पश्यत सुलेमानोपि गुरुतर एको जनोऽस्मिन् स्थाने  
विद्यते ।

**XXXII** अपरञ्च विचारसमये नीनिवीयलोका अपि  
वर्त्तमानकालिकानां लोकानां वैपरीत्येन प्रोत्थाय तान्  
दोषिणः करिष्यन्ति, यतो हेतोस्ते यूनसो वाक्यात् चित्तानि  
परिवर्त्यामासुः किन्तु पश्यत यूनसोतिगुरुतर एको जनोऽस्मिन्  
स्थाने विद्यते ।

**XXXIII** प्रदीपं प्रज्वाल्य द्रोणस्याधः कुत्रापि गुप्तस्थाने वा कोपि न स्थापयति किन्तु गृहप्रवेशभ्यो दीप्तिं दातं दीपाधारोपर्येव स्थापयति ।

**XXXIV** देहस्य प्रदीपश्चक्षुस्तस्मादेव चक्षु यदि प्रसन्नं भवति तर्हि तव सर्वशरीरं दीप्तिमद् भविष्यति किन्तु चक्षु यदि मलीमसं तिष्ठति तर्हि सर्वशरीरं सान्धकारं स्थापयति ।

**XXXV** अस्मात् कारणात् तवान्तःस्थं ज्योति यथान्धकारमयं न भवति तदर्थे सावधानो भव ।

**XXXVI** यतः शरीरस्य कुत्राप्यंशे सान्धकारे न जाते सर्वं यदि दीप्तिमद् तिष्ठति तर्हि तुभ्यं दीप्तिदायिप्रोज्ज्वलन् प्रदीप इव तव सर्वशरीरं दीप्तिमद् भविष्यति ।

**XXXVII** एतत्कथायाः कथनकाले फिरुश्येको भेजनाय तं निमन्त्रयामास, ततः स गत्वा भोक्तुम् उपविवेश ।

**XXXVIII** किन्तु भोजनात् पूर्वं नामाङ्कीत् एतद् दृष्ट्वा स फिरुश्याश्चर्यं मेने ।

**XXXIX** तदा प्रभुस्तं प्रोवाच यूयं फिरुशिलोकाः पानपात्राणां भोजनपात्राणाऽच्च बहिः परिष्कुरुथ किन्तु युष्माकमन्त दौरात्म्यै दुष्क्रियाभिश्च परिपूर्णं तिष्ठति ।

**XL** हे सर्वे निर्बोधा यो बहिः ससर्ज स एव किमन्त र्न ससर्ज?

**XLI** तत एव युष्माभिरन्तःकरणं (ईश्वराय) निवेद्यतां तस्मिन् कृते युष्माकं सर्वाणि शुचितां यास्यन्ति ।

**XLII** किन्तु हन्त फिरुशिगणा यूयं न्यायम् ईश्वरे प्रेम च परित्यज्य पोदिनाया अरुदादीनां सर्वेषां शाकानाऽच्च दशमांशान् दत्थं किन्तु प्रथमं पालयित्वा शेषस्यालङ्घनं युष्माकम् उचितमासीत् ।

**XLIII** हा हा फिरुशिनो यूयं भजनगेहे प्रोच्चासने आपणेषु च नमस्कारेषु प्रीयध्वे ।

**XLIV** वत् कपटिनोऽध्यापकाः फिरुशिनश्च लोकायत् शमशानम् अनुपलभ्य तदुपरि गच्छन्ति यूयम् तादृगप्रकाशितश्मशानवाद् भवथ् ।

**XLV** तदानीं व्यवस्थापकानाम् एका यीशुमवदत्, हे उपदेशक वाक्येनेदृशेनास्मास्वपि दोषम् आरोपयसि ।

**XLVI** ततः स उवाच, हा हा व्यवस्थापका यूयम् मानुषाणाम् उपरि दुःसह्यान् भारान् न्यस्यथ किन्तु स्वयम् एकाङ्गुल्यापि तान् भारान् न स्पृशथ ।

**XLVII** हन्त युष्माकं पूर्वपुरुषा यान् भविष्यद्वादिनोऽवधिषुस्तेषां शमशानानि यूयं निर्माथ ।

**XLVIII** तेनैव यूयं स्वपूर्वपुरुषाणां कर्माणि संमन्यध्वे तदेव सप्रमाणं कुरुथ च, यतस्ते तानवधिषुः यूयं तेषां शमशानानि निर्माथ ।

**XLIX** अतएव ईश्वरस्य शास्त्रे प्रोक्तमस्ति तेषामन्तिके भविष्यद्वादिनः प्रेरितांश्च प्रेषिष्यामि ततस्ते तेषां कांश्चन हनिष्यन्ति कांश्चन ताडशिष्यन्ति ।

**L** एतस्मात् कारणात् हाबिलः शोणितपातमारभ्य मन्दिरयज्ञवेद्यो मर्घ्ये हतस्य सिखरियस्य रक्तपातपर्यन्तं

**LI** जगतः सृष्टिमारभ्य पृथिव्यां भविष्यद्वादिनां यतिरक्तपाता जातास्तीनाम् अपराधदण्डा एषां वर्तमानलोकानां भविष्यन्ति, युष्मानहं निश्चितं वदामि सर्वे दण्डा वंशस्यास्य भविष्यन्ति ।

**LII** हा हा व्यवस्थपका यूयं ज्ञानस्य कुञ्चिकां हृत्वा स्वयं न प्रविष्टा ये प्रवेष्टुञ्च प्रयासिनस्तानपि प्रवेष्टुं वारितवन्तः ।

**LIII** इत्थं कथाकथनाद् अध्यापकाः फिरुशिनश्च सतर्काः

**LIV** सन्तस्तमपवदितुं तस्य कथाया दोषं धर्तमिच्छन्तो नानार्थ्यानकथनाय तं प्रवर्तयितुं कोपयितुञ्च प्रारेभिरे ।

## XII

**I** तदानीं लोकाः सहस्रं सहस्रम् आगत्य समुपस्थितास्तत एकैको इन्येषामुपरि पतितुम् उपचक्रमे; तदा यीशुः

शिष्यान् बभाषे, यूयं फिरुशिनां किणवरूपकापटचे विशेषेण सावधानास्तिष्ठत ।

**II** यतो यन्न प्रकाशयिष्यते तदाच्छन्नं वस्तु किमपि नास्ति; तथा यन्न ज्ञास्यते तद् गुप्तं वस्तु किमपि नास्ति ।

**III** अन्धकारे तिष्ठन्तो याः कथा अकथयत ताः सर्वाः कथा दीप्तौ श्रोष्यन्ते निर्जने कर्णे च यदकथयत गृहपृष्ठात् तत् प्रचारयिष्यते ।

**IV** हे बन्धवो युष्मानहं वदामि, ये शरीरस्य नाशं विना किमप्यपरं कर्तुं न शक्वन्ति तेभ्यो मा भैष्ट ।

**V** तर्हि कस्माद् भेतव्यम् इत्यहं वदामि, यः शरीरं नाशयित्वा नरकं निक्षेप्तुं शक्नोति तस्मादेव भयं कुरुत, पुनरपि वदामि तस्मादेव भयं कुरुत ।

**VI** पञ्च चटकपक्षिणः किं द्वाभ्यां ताम्रखण्डाभ्यां न विक्रीयन्ते? तथापीश्वरस्तेषाम् एकमपि न विस्मरति ।

**VII** युष्माकं शिरःकेशा अपि गणिताः सन्ति तस्मात् मा विभीत बहुचटकपक्षिभ्योपि यूयं बहुमूल्याः ।

**VIII** अपरं युष्मभ्यं कथयामि यः कश्चिन् मानुषाणां साक्षान् मां स्वीकरोति मनुष्यपुत्र ईश्वरदूतानां साक्षात् तं स्वीकरिष्यति ।

**IX** किन्तु यः कश्चिन्मानुषाणां साक्षात्माम् अस्वीकरोति तम् ईश्वरस्य दूतानां साक्षाद् अहम् अस्वीकरिष्यामि ।

**X** अन्यच्च यः कश्चिन् मनुजसुतस्य निन्दाभावेन काञ्चित् कथां कथयति तस्य तत्पापस्य मोचनं भविष्यति किन्तु यदि कश्चित् पवित्रम् आत्मानं निन्दति तर्हि तस्य तत्पापस्य मोचनं न भविष्यति ।

**XI** यदा लोका युष्मान् भजनगेहं विचारकर्तृराज्यकर्तृणां सम्मुखञ्च नेष्यन्ति तदा केन प्रकारेण किमुत्तरं वदिष्यथ किं कथयिष्यथ चेत्यत्र मा चिन्तयतः;

**XII** यतो युष्माभिर्यद् यद् वक्तव्यं तत् तस्मिन् समयएव पवित्र आत्मा युष्मान् शिक्षयिष्यति ।

**XIII** ततः परं जनतामध्यस्थः कश्चिज्जनस्तं जगाद् हे गुरो मया सह पैतृकं धनं विभक्तुं मम भ्रातरमाज्ञापयतु भवान्।

**XIV** किन्तु स तमवदत् हे मनुष्य युवयो विचारं विभागज्ज्व कर्तु मां को नियुक्तवान्?

**XV** अनन्तरं स लोकानवदत् लोभे सावधानाः सतर्काश्च तिष्ठत, यतो बहुसम्पत्तिप्राप्त्या मनुष्यस्यायु नं भवति।

**XVI** पश्चाद् दृष्टान्तकथामुत्थाप्य कथयामास, एकस्य धनिनो भूमौ बहूनि शस्यानि जातानि।

**XVII** ततः स मनसा चिन्तयित्वा कथयाम्बभूव मैतानि समुत्पन्नानि द्रव्याणि स्थापयितुं स्थानं नास्ति किं करिष्यामि?

**XVIII** ततोवदद् इत्थं करिष्यामि, मम सर्वभाण्डागाराणि भङ्गत्वा बृहद्भाण्डागाराणि निर्माय तन्मध्ये सर्वफलानि द्रव्याणि च स्थापयिष्यामि।

**XIX** अपरं निजमनो वदिष्यामि, हे मनो बहुवत्सरार्थं नानाद्रव्याणि सञ्चितानि सन्ति विश्रामं कुरु भुक्त्वा पीत्वा कौतुकज्ज्व कुरु। किन्त्वीश्वरस्तम् अवदत्,

**XX** रे निर्बोध अद्य रात्रौ तव प्राणास्त्वतो नेष्यन्ते तत एतानि यानि द्रव्याणि त्वयासादितानि तानि कस्य भविष्यन्ति?

**XXI** अतएव यः कश्चिद् ईश्वरस्य समीपे धनसञ्चयमकृत्वा केवलं स्वनिकटे सञ्चयं करोति सोपि तादृशः।

**XXII** अथ स शिष्येभ्यः कथयामास, युष्मानहं वदामि, किं खादिष्यामः? किं परिधास्यामः? इत्युक्त्वा जीवनस्य शरीरस्य चार्थं चिन्तां मा कार्ष्ट।

**XXIII** भक्ष्याज्जीवनं भूषणाच्छ्रीरज्ज्व श्रेष्ठं भवति।

**XXIV** काकपक्षिणां कार्यं विचारयत, ते न वपन्ति शस्यानि च न छिन्दन्ति, तेषां भाण्डागाराणि न सन्ति कोषाश्च न सन्ति, तथापीश्वरस्तेभ्यो भक्ष्याणि ददाति, यूयं पक्षिभ्यः श्रेष्ठतरा न कि?

**XXV** अपरञ्च भावयित्वा निजायुषः क्षणमात्रं वर्द्धयितुं शक्नोति, एतादृशो लाको युष्माकं मध्ये कोस्ति?

**XXVI** अतएव क्षुद्रं कार्यं साधयितुम् असमर्था यूयम् अन्यस्मिन् कार्ये कुतो भावयथ?

**XXVII** अन्यच्च काम्पिलपुष्पं कथं वर्द्धते तदापि विचारयत, तत् कञ्चन श्रमं न करोति तन्तूश्च न जनयति किन्तु युष्मभ्यं यथार्थं कथयामि सुलेमान् बह्वैश्वर्यान्वितोपि पुष्पस्यास्य सदृशो विभूषितो नासीत्।

**XXVIII** अद्य क्षेत्रे वर्तमानं श्वशूल्ल्यां क्षेप्यमानं यत् तृणं, तस्मै यदीश्वर इत्थं भूषयति तर्हि है अल्पप्रत्ययिनो युष्मानं किं न परिधापयिष्यति?

**XXIX** अतएव किं सादिष्यामः? किं परिधास्यामः? एतदर्थं मा चेष्टध्वं मा संदिग्धञ्च।

**XXX** जगतो देवार्च्चका एतानि सर्वाणि चेष्टनते; एषु वस्तुषु युष्माकं प्रयोजनमास्ते इति युष्माकं पिता जानाति।

**XXXI** अतएवेश्वरस्य राज्यार्थं सचेष्टा भवत तथा कृते सर्वाण्येतानि द्रव्याणि युष्मभ्यं प्रदायिष्यन्ते।

**XXXII** हे क्षुद्रमेष्वरज यूयं मा भैष्ट युष्मभ्यं राज्यं दातुं युष्माकं पितुः सम्मतिरस्ति।

**XXXIII** अतएव युष्माकं या या सम्पत्तिरस्ति तां तां विक्रीय वितरत, यत् स्थानं चौरा नागच्छन्ति, कीटाश्च न क्षाययन्ति तादृशे स्वर्गे निजार्थम् अजरे सम्पुटके इक्षयं धनं सञ्चिनुत च;

**XXXIV** यतो यत्र युष्माकं धनं वर्तते तत्रेव युष्माकं मनः।

**XXXV** अपरञ्च यूयं प्रदीपं ज्वालयित्वा बद्धकटयस्तिष्ठत;

**XXXVI** प्रभु र्विवाहादागत्य यदैव द्वारमाहन्ति तदैव द्वारं मोचयितुं यथा भृत्या अपेक्ष्य तिष्ठन्ति तथा यूयमपि तिष्ठत।

**XXXVII** यतः प्रभुरागत्य यान् दासान् सचेतनान् तिष्ठतो द्रक्ष्यति तएव धन्याः; अहं युष्मान् यथार्थं वदामि प्रभुस्तान् भोजनार्थम् उपवेश्य स्वयं बद्धकटिः समीपमेत्य परिवेषयिष्यति।

**XXXVIII** यदि द्वितीये तृतीये वा प्रहरे समागत्य तथैव पश्यति, तर्हि तएव दासा धन्याः।

**XXXIX** अपरञ्च कस्मिन् क्षणे चौरा आगमिष्यन्ति इति यदि गृहपति ज्ञातुं शक्नोति तदावश्यं जाग्रन् निजगृहे सन्धिं कर्त्तयितुं वारयति यूयमेतद् वित्त।

**XL** अतएव यूयमपि सज्जमानास्तिष्ठत यतो यस्मिन् क्षणे तं नाप्रेक्षध्वे तस्मिन्नेव क्षणे मनुष्यपुत्र आगमिष्यति।

**XLI** तदा पितरः पप्रच्छ, हे प्रभो भवान् किमस्मान् उद्दिश्य किं सर्वान् उद्दिश्य दृष्टान्तकथामिमां वदति?

**XLII** ततः प्रभुः प्रोवाच, प्रभुः समुचितकाले निजपरिवारार्थं भोज्यपरिवेषणाय यं तत्पदे नियोक्ष्यति तादृशो विश्वास्यो बोद्धा कर्माधीशः कोस्ति?

**XLIII** प्रभुरागत्य यम् एतादृशे कर्मणि प्रवृत्तं द्रक्ष्यति सएव दासो धन्यः।

**XLIV** अहं युष्मान् यथार्थं वदामि स तं निजसर्वस्वस्याधिपतिं करिष्यति।

**XLV** किन्तु प्रभुर्विलम्बेनागमिष्यति, इति विचिन्त्य स दासो यदि तदन्यदासीदासान् प्रहर्तुम् भोक्तुं पातुं मदितुञ्च प्रारभते,

**XLVI** तर्हि यदा प्रभुं नापेक्षिष्यते यस्मिन् क्षणे सोऽचेतनश्च स्थास्यति तस्मिन्नेव क्षणे तस्य प्रभुरागत्य तं पदभ्रष्टं कृत्वा विश्वासहीनैः सह तस्य अंशं निरूपयिष्यति।

**XLVII** यो दासः प्रभोराज्ञां ज्ञात्वापि सज्जितो न तिष्ठति तदाज्ञानुसारेण च कार्यं न करोति सोनेकान् प्रहारान् प्राप्स्यति;

**XLVIII** किन्तु यो जनोऽज्ञात्वा प्रहाराहं कर्म करोति सोल्पप्रहारान् प्राप्स्यति। यतो यस्मै बाहुल्येन दत्तं तस्मादेव

बाहुल्येन ग्रहीष्यते, मानुषा यस्य निकटे वहु समर्पयन्ति तस्माद्  
वहु याचन्ते ।

**XLIX** अहं पृथिव्याम् अनैक्यरूपं वह्नि निक्षेप्तुम् आगतोस्मि,  
स चेद् इदानीमेव प्रज्वलति तत्र मम का चिन्ता?

**L** किन्तु येन मज्जनेनाहं मग्नो भविष्यामि यावत्कालं तस्य  
सिद्धि न भविष्यति तावदहं कतिकष्टं प्राप्स्यामि ।

**LI** मेलनं कर्तुं जगद् आगतोस्मि यूयं किमित्थं बोधध्वे?  
युष्मान् वदामि न तथा, किन्त्वहं मेलनाभावं कर्तुम् आगतोस्मि ।

**LII** यस्मादेतत्कालमारभ्य एकत्रस्थपरिजनानां मध्ये  
पञ्चजनाः पृथग् भूत्वा त्रयो जना द्वयोर्जनयोः प्रतिकूला ह्वौ  
जनौ च त्रयाणां जनानां प्रतिकूलौ भविष्यन्ति ।

**LIII** पिता पुत्रस्य विपक्षः पुत्रश्च पितु र्विपक्षो भविष्यति  
माता कन्याया विपक्षा कन्या च मातु र्विपक्षा भविष्यति, तथा  
श्वश्रूर्बध्वा विपक्षा वधूश्च श्वश्रा विपक्षा भविष्यति ।

**LIV** स लोकेभ्योपरमपि कथयामास, पश्चिमदिशि मेघोदग्मं  
दृष्ट्वा यूयं हठाद् वदथ वृष्टि र्भविष्यति ततस्तथैव जायते ।

**LV** अपरं दक्षिणतो वायौ वाति सति वदथ निदाघो भविष्यति  
ततः सोपि जायते ।

**LVI** रे रे कपटिन आकाशस्य भूम्याश्च लक्षणं बोद्धुं शक्नुथ,

**LVII** किन्तु कालस्यास्य लक्षणं कुतो बोद्धुं न शक्नुथ? यूयञ्च  
स्वयं कुतो न न्याष्यं विचारयथ?

**LVIII** अपरञ्च विवादिना सार्द्धं विचारयितुः समीपं गच्छन् पथि  
तस्मादुद्धारं प्राप्तुं यतस्व नोचेत् स त्वां धृत्वा विचारयितुः समीपं  
नयति । विचारयिता यदि त्वां प्रहर्तुः समीपं समर्पयति प्रहर्ता त्वां  
कारायां बन्धनाति

**LIX** तर्हि त्वामहं वदामि त्वया निःशेषं कर्पदकेषु न  
परिशोधितेषु त्वं ततो मुक्तिं प्राप्तुं न शक्यसि ।

## XIII

I अपरञ्च पीलातो येषां गालीलीयानां रक्तानि बलीनां रक्तैः सहामिश्रयत् तेषां गालीलीयानां वृत्तान्तं कतिपयजना उपस्थाप्य यीशवे कथयामासुः ।

II ततः स प्रत्युवाच तेषां लोकानाम् एतादृशी दुर्गति धटिता तत्कारणाद् यूयं किमन्येभ्यो गालीलीयेभ्योप्यधिकपापिनस्तान् बोधध्वे?

III युष्मानहं वदामि तथा न किन्तु मनःसु न परावर्तितेषु यूयमपि तथा नंक्ष्यथ ।

IV अपरञ्च शीलोहनाम्न उच्चगृहस्य पतनाद् येऽष्टादशजना मृतास्ते यिरुशालमि निवासिसर्वलोकेभ्योऽधिकापराधिनः किं यूयमित्यं बोधध्वे?

V युष्मानहं वदामि तथा न किन्तु मनःसु न परिवर्तितेषु यूयमपि तथा नंक्ष्यथ ।

VI अनन्तरं स इमां दृष्टान्तकथामकथयद् एको जनो द्राक्षाक्षेत्रमध्य एकमुडुम्बरवृक्षं रोपितवान् । पश्चात् स आगत्य तस्मिन् फलानि गवेषयामास,

VII किन्तु फलाप्राप्तेः कारणाद् उद्यानकारं भृत्यं जगाद्, पश्य वत्सरत्रयं यावदागत्य एतस्मिन्नुडुम्बरतरौ क्षलान्यन्विच्छामि, किन्तु नैकमपि प्रप्नोमि तरुरयं कुतो वृथा स्थानं व्याप्य तिष्ठति? एनं छिन्निः ।

VIII ततो भृत्यः प्रत्युवाच, हे प्रभो पुनर्वर्षमेकं स्थातुम् आदिशः एतस्य मूलस्य चतुर्दिक्षु खनित्वाहम् आलवालं स्थापयामि ।

IX ततः फलितुं शक्नोति यदि न फलति तर्हि पश्चात् छेत्प्यसि ।

X अथ विश्रामवारे भजनगेहे यीशुरूपदिशति

XI तस्मित् समये भूतप्रस्त्तत्वात् कुञ्जीभूयाष्टादशवर्षाणि यावत् केनाप्युपायेन ऋजु र्भवितुं न शक्नोति या दुर्बला स्त्री,

**XII** तां तत्रोपस्थितां विलोक्य यीशुस्तामाहूय कथितवान् हे  
नारि तव दौर्बल्यात् त्वं मुक्ता भव ।

**XIII** ततः परं तस्या गात्रे हस्तार्पणमात्रात् सा कृजुर्भूत्वेश्वरस्य  
धन्यवादं कर्तुमारेभे ।

**XIV** किन्तु विश्रामवारे यीशुना तस्याः स्वास्थ्यकरणाद्  
भजनगेहस्याधिपतिः प्रकुप्य लोकान् उवाच, षट्सु दिनेषु लोकैः  
कर्म कर्तव्यं तस्माद्वेतोः स्वास्थ्यार्थं तेषु दिनेषु आगच्छत्,  
विश्रामवारे मागच्छत् ।

**XV** तदा पभुः प्रत्युवाच ऐ कपटिनो युष्माकम् एकैको जनो  
विश्रामवारे स्वीयं स्वीयं वृषभं गर्दभं वा बन्धनान्मोचयित्वा जलं  
पाययितुं किं न नयति?

**XVI** तद्याष्टादशवत्सरान् यावत् शैताना बद्धा इब्राहीमः  
सन्ततिरियं नारी किं विश्रामवारे न मोचयितव्या?

**XVII** एषु वाक्येषु कथितेषु तस्य विपक्षाः सलज्जा जाताः किन्तु  
तेन कृतसर्वमहाकर्म्मकारणात् लोकनिवहः सानन्दोऽभवत् ।

**XVIII** अनन्तरं सोवदद् ईश्वरस्य राज्यं कस्य सदृशं? केन  
तदुपमास्यामि?

**XIX** यत् सर्षपबीजं गृहीत्वा कश्चिज्जन उद्यान उप्तवान्  
तद् बीजमङ्कुरितं सत् महावृक्षोऽजायत, ततस्तस्य शाखासु  
विहायसीयविहगा आगत्य न्यूषुः, तद्राज्यं तादृशेन सर्षपबीजेन  
तुल्यं ।

**XX** पुनः कथयामास, ईश्वरस्य राज्यं कस्य सदृशं वदिष्यामि?  
यत् किणवं काचित् स्त्री गृहीत्वा द्रोणत्रयपरिमितगोधूमचूर्णेषु  
स्थापयामास,

**XXI** ततः क्रमेण तत् सर्वगोधूमचूर्णं व्याप्नोति, तस्य किणवस्य  
तुल्यम् ईश्वरस्य राज्यं ।

**XXII** ततः स यिरुशालम्नगरं प्रति यात्रां कृत्वा नगरे नगरे ग्रामे  
ग्रामे समुपदिशन् जगाम ।

**XXIII** तदा कश्चिज्जनस्तं प्रच्छु, हे प्रभो कि केवलम् अल्पे लोकाः परित्रास्यन्ते?

**XXIV** ततः स लोकान् उवाच, संकीर्णद्वारेण प्रवेष्टुं यतद्धं, यतो हं युष्मान् वदामि, बहवः प्रवेष्टुं चेष्टिष्यन्ते किन्तु न शक्यन्ति।

**XXV** गृहपतिनोत्थाय द्वारे रुद्धे सति यदि यूयं बहिः स्थित्वा द्वारमाहत्य वदथ, हे प्रभो हे प्रभो अस्मत्कारणाद् द्वारं मोचयतु, ततः स इति प्रतिवक्ष्यति, यूयं कुत्रत्या लोका इत्यहं न जानामि।

**XXVI** तदा यूयं वदिष्यथ, तव साक्षाद् वयं भेजनं पानञ्च कृतवन्तः, त्वञ्चास्माकं नगरस्य पथि समुपदिष्टवान्।

**XXVII** किन्तु स वक्ष्यति, युष्मानहं वदामि, यूयं कुत्रत्या लोका इत्यहं न जानामि; हे दुराचारिणो यूयं मत्तो दूरीभवत।

**XXVIII** तदा इब्राहीमं इस्हाकं याकूबञ्च सर्वभविष्यद्वादिनश्च ईश्वरस्य राज्यं प्राप्तान् स्वांश्च बहिष्कृतान् दृष्ट्वा यूयं रोदनं दन्तैर्दन्तघर्षणञ्च करिष्यथ।

**XXIX** अपरञ्च पूर्वपश्चिमदक्षिणोत्तरदिग्भ्यो लोका आगत्य ईश्वरस्य राज्ये निवत्स्यन्ति।

**XXX** पश्यतेत्यं शेषीया लोका अग्रा भविष्यन्ति, अग्रीया लोकाश्च शेषा भविष्यन्ति।

**XXXI** अपरञ्च तस्मिन् दिने कियन्तः फिरुशिन आगत्य यीशुं प्रोचुः, बहिर्गच्छ, स्थानादस्मात् प्रस्थानं कुरु, हेरोद त्वां जिधांसति।

**XXXII** ततः स प्रत्यवोचत् पश्यताद्य श्वश्च भूतान् विहाप्य रोगिणोऽरोगिणः कृत्वा तृतीयेहि सेत्प्यामि, कथामेतां यूयमित्वा तं भूरिमायं वदत।

**XXXIII** तत्राप्यद्य श्वः परश्वश्च मया गमनागमने कर्तव्ये, यतो हेतो यिरुशालमो बहिः कुत्रापि कोपि भविष्यद्वादी न घानिष्यते।

**XXXIV** हे यिरुशालम् हे यिरुशालम् त्वं भविष्यद्वादिनो हंसि तवान्तिके प्रेरितान् प्रस्तरैर्मारयसि च, यथा कुकुटी

निजपक्षाधः स्वशावकान् संगृह्णाति, तथाहमपि तव शिशून्  
संग्रहीतुं कतिवारान् ऐच्छं किन्तु त्वं नैच्छः।

**XXXV** पश्यत युष्माकं वासस्थानानि प्रोच्छद्यमानानि  
परित्यक्तानि च भविष्यन्ति; युष्मानहं यथार्थं वदामि, यः  
प्रभो नाम्नागच्छति स धन्य इति वाचं यावत्कालं न वदिष्यथ,  
तावत्कालं यूयं मां न द्रक्ष्यथ ।

## XIV

**I** अनन्तरं विश्रामवारे यीशो प्रधानस्य फिरुशिनो गृहे भोक्तुं  
गतवति ते तं वीक्षितुम् आरेभिरे ।

**II** तदा जलोदरी तस्य सम्मुखे स्थितः ।

**III** ततः स व्यवस्थापकान् फिरुशिनश्च पप्रच्छ, विश्रामवारे  
स्वास्थ्यं कर्तव्यं न वा? ततस्ते किमपि न प्रत्यूचुः ।

**IV** तदा स तं रोगिणं स्वस्थं कृत्वा विसर्जः;

**V** तानुवाच च युष्माकं कस्यचिद् गर्दभो वृषभो वा चेद् गर्ते  
पतति तर्हि विश्रामवारे तत्क्षणं स किं तं नोत्थापयिष्यति?

**VI** ततस्ते कथाया एतस्याः किमपि प्रतिवक्तुं न शेकुः ।

**VII** अपरञ्च प्रधानस्थानमनोनीतत्वकरणं विलोक्य स  
निमन्त्रितान् एतदुपदेशकथां जगाद्,

**VIII** त्वं विवाहादिभोज्येषु निमन्त्रितः सन् प्रधानस्थाने  
मोपावेक्षीः। त्वत्तो गौरवान्वितनिमन्त्रितजन आयाते

**IX** निमन्त्रियितागत्य मनुष्यायैतस्मै स्थानं देहीति वाक्यं चेद्  
वक्ष्यति तर्हि त्वं सङ्कुचितो भूत्वा स्थान इतरस्मिन् उपवेष्टुम्  
उद्दास्यसि ।

**X** अस्मात् कारणादेव त्वं निमन्त्रितो गत्वाऽप्रधानस्थान  
उपविश, ततो निमन्त्रियितागत्य वदिष्यति, हे बन्धो प्रोच्चस्थानं  
गत्वोपविश, तथा सति भोजनोपविष्टानां सकलानां साक्षात् त्वं  
मान्यो भविष्यसि ।

**XI** यः कश्चित् स्वमुन्नमयति स नमयिष्यते, किन्तु यः कश्चित्  
स्वं नमयति स उन्नमयिष्यते ।

**XII** तदा स निमन्त्रयितारं जनमपि जगाद्, मध्याहे रात्रौ वा भोज्ये कृते निजबन्धुगणो वा भ्रातृगणो वा ज्ञातिगणो वा धनिगणो वा समीपवासिगणो वा एतान् न निमन्त्रय, तथा कृते चेत् ते त्वां निमन्त्रयिष्यन्ति, तर्हि परिशोधो भविष्यति ।

**XIII** किन्तु यदा भेज्यं करोषि तदा दरिद्रशुष्ककरखञ्जान्धान् निमन्त्रय,

**XIV** तत आशिषं लप्स्यसे, तेषु परिशोधं कर्तुमशक्नुवत्सु श्मशानाद्वार्मिकानामुत्थानकाले त्वं फलां लप्स्यसे ।

**XV** अनन्तरं तां कथां निशम्य भोजनोपविष्टः कश्चित् कथयामास, यो जन ईश्वरस्य राज्ये भोक्तुं लप्स्यते सएव धन्यः ।

**XVI** ततः स उवाच, कश्चित् जनो रात्रौ भोज्यं कृत्वा बहून् निमन्त्रयामास ।

**XVII** ततो भोजनसमये निमन्त्रितलोकान् आद्वातुं दासद्वारा कथयामास, खदाद्रव्याणि सर्वाणि समासादितानि सन्ति, यूयमागच्छत ।

**XVIII** किन्तु ते सर्व एकैकं छलं कृत्वा क्षमां प्रार्थयान्वक्रिरे । प्रथमो जनः कथयामास, क्षेत्रमेकं क्रीतवानहं तदेव द्रष्टुं मया गन्तव्यम्, अतएव मां क्षन्तुं तं निवेदय ।

**XIX** अन्यो जनः कथयामास, दशवृषानहं क्रीतवान् तान् परीक्षितुं यामि तस्मादेव मां क्षन्तुं तं निवेदय ।

**XX** अपरः कथयामास, व्यूढवानहं तस्मात् कारणाद् यातुं न शक्नोमि ।

**XXI** पश्चात् स दासो गत्वा निजप्रभोः साक्षात् सर्ववृत्तान्तं निवेदयामास, ततोसौ गृहपतिः कुपित्वा स्वदासं व्याजहार, त्वं सत्वरं नगरस्य सन्निवेशान् मार्गाश्च गत्वा दरिद्रशुष्ककरखञ्जान्धान् अत्रानय ।

**XXII** ततो दासोऽवदत्, हे प्रभो भवत आज्ञानुसारेणाक्रियत तथापि स्थानमस्ति ।

**XXIII** तदा प्रभुः पुन दर्सायाकथयत्, राजपथान् वृक्षमूलानि च  
यात्वा मदीयगृहपूरणार्थं लोकानागन्तुं प्रवर्त्तय ।

**XXIV** अहं युष्मभ्यं कथयामि, पूर्वनिमन्त्रितानमेकोपि ममास्य  
रात्रिभोज्यस्यास्वादं न प्राप्स्यति ।

**XXV** अनन्तरं बहुषु लोकेषु यीशोः पश्चाद् व्रजितेषु सत्सु स  
व्याघृतच तेभ्यः कथयामास,

**XXVI** यः कश्चिन् मम समीपम् आगत्य स्वस्य माता पिता  
पत्नी सन्ताना भ्रातरो भगिम्यो निजप्राणाश्च, एतेभ्यः सर्वेभ्यो  
मय्यधिकं प्रेम न करोति, स मम शिष्यो भवितुं न शक्यति ।

**XXVII** यः कश्चित् स्वीयं कुशं वहन् मम पश्चान्न गच्छति,  
सोपि मम शिष्यो भवितुं न शक्यति ।

**XXVIII** दुर्गनिर्माणे कतिव्ययो भविष्यति, तथा तस्य  
समाप्तिकरणार्थं सम्पत्तिरस्ति न वा, प्रथममुपविश्य एतत्र  
गणयति, युष्माकं मध्य एतादृशः कोस्ति?

**XXIX** नोचेद् भित्ति कृत्वा शेषे यदि समापयितुं न शक्यति,

**XXX** तर्हि मानुषोयं निचेतुम् आरभत समापयितुं नाशक्नोत्,  
इति व्याहृत्य सर्वं तमुपहसिष्यन्ति ।

**XXXI** अपरञ्च भिन्नभूपतिना सह युद्धं कर्तुम् उद्यम्य  
दशसहस्राणि सैन्यानि गृहीत्वा विंशतिसहस्रेः सैन्यैः सहितस्य  
समीपवासिनः सम्मुखं यातुं शक्यामि न वेति प्रथमं उपविश्य न  
विचारयति एतादृशा भूमिपतिः कः?

**XXXII** यदि न शक्नोति तर्हि रिपावतिदूरे तिष्ठति सति निजदूतं  
प्रेष्य सन्धिं कर्तुं प्रार्थयेत ।

**XXXIII** तद्वद् युष्माकं मध्ये यः कश्चिन् मदर्थं सर्वस्वं हातुं न  
शक्नोति स मम शिष्यो भवितुं न शक्यति ।

**XXXIV** लवणम् उत्तमम् इति सत्यं, किन्तु यदि लवणस्य  
लवणत्वम् अपगच्छति तर्हि तत् कथं स्वादुयुक्तं भविष्यति?

**XXXV** तद भूम्यर्थम् आलवालराश्यर्थमपि भद्रं न भवति;  
लोकास्तद बहिः क्षिपन्ति यस्य श्रोतुं श्रोत्रे स्तः स शृणोतु ।

## XV

I तदा करसञ्चायिनः पापिनश्च लोका उपदेशकथां श्रोतुं यीशोः  
समीपम् आगच्छन् ।

II ततः फिरुशिन उपाध्यायाश्च विवदमानाः कथयामासुः एष  
मानुषः पापिभिः सह प्रणयं कृत्वा तैः सार्द्धं भुक्ते ।

III तदा स तेभ्य इमां दृष्टान्तकथां कथितवान्,

IV कस्यचित् शतमेषेषु तिष्ठत्मु तेषामेकं स यदि हारयति  
तर्हि मध्येप्रान्तरम् एकोनशतमेषान् विहाय हारितमेषस्य  
उद्देशप्राप्तिपर्यनतं न गवेषयति, एतादृशो लोको युष्माकं  
मध्ये क आस्ते?

V तस्योद्देशं प्राप्य हृष्टमनास्तं स्कन्धे निधाय स्वस्थानम्  
आनीय बन्धुबान्धवसमीपवासिन आहूय वक्ति,

VI हारितं मेषं प्राप्तोहम् अतो हेतो मर्या सार्द्धम् आनन्दत ।

VII तद्वदहं युष्मान् वदामि, येषां मनःपरावर्त्तनस्य प्रयोजनं  
नास्ति, तादृशौकोनशतधार्मिककारणाद् य आनन्दस्तस्माद्  
एकस्य मनःपरिवर्त्तिनः पापिनः कारणात् स्वर्गे उधिकानन्दो  
जायते ।

VIII अपरञ्च दशानां रूप्यखण्डानाम् एकखण्डे हारिते प्रदीपं  
प्रज्वाल्य गृहं सम्मार्ज्य तस्य प्राप्तिं यावद् यत्नेन न गवेषयति,  
एतादृशी योषित् कास्ते?

IX प्राप्ते सति बन्धुबान्धवसमीपवासिनीराहूय कथयति,  
हारितं रूप्यखण्डं प्राप्ताहं तस्मादेव मर्या सार्द्धम् आनन्दत ।

X तद्वदहं युष्मान् व्याहरामि, एकेन पापिना मनसि परिवर्त्तिते,  
ईश्वरस्य दूतानां मध्येष्यानन्दो जायते ।

XI अपरञ्च स कथयामास, कस्यचिद् द्वौ पुत्रावास्तां,

**XII** तयोः कनिष्ठः पुत्रः पित्रे कथयामास, हे पितस्तव सम्पत्या यमंशं प्राप्स्याम्यहं विभज्य तं देहि, ततः पिता निजां सम्पत्तिं विभज्य ताभ्यां ददौ।

**XIII** कतिपयात् कालात् परं स कनिष्ठपुत्रः समस्तं धनं संगृह्य दूरदेशं गत्वा दुष्टाचरणेन सर्वां सम्पत्तिं नाशयामास।

**XIV** तस्य सर्वधने व्ययं गते तदेशे महादुर्भिक्षं बभूव, ततस्तस्य दैन्यदशा भवितुम् आरेभे।

**XV** ततः परं स गत्वा तद्वेशीयं गृहस्थमेकम् आश्रयत; ततः सतं शूकरब्रजं चारयितुं प्रान्तरं प्रेषयामास।

**XVI** केनापि तस्मै भक्ष्यादानात् स शूकरफलवल्कलेन पिचिण्डपूरणां ववाञ्छ।

**XVII** शेषे स मनसि चेतनां प्राप्य कथयामास, हा मम पितुः समीपे कति कति वेतनभुजो दासा यथेष्टं ततोधिकञ्च भक्ष्यं प्राप्नुवन्ति किन्त्वहं क्षुधा मुमूर्षुः।

**XVIII** अहमुत्थाय पितुः समीपं गत्वा कथामेतां वदिष्यामि, हे पितर् ईश्वरस्य तव च विरुद्धं पापमकरवम्

**XIX** तव पुत्रइति विख्यातो भवितुं न योग्योस्मि च, मां तव वैतनिकं दासं कृत्वा स्थापय।

**XX** पश्चात् स उत्थाय पितुः समीपं जगाम; ततस्तस्य पितातिदूरे तं निरीक्ष्य दयाज्ञक्रे, धावित्वा तस्य कण्ठं गृहीत्वा तं चुचुम्ब च।

**XXI** तदा पुत्र उवाच, हे पितर् ईश्वरस्य तव च विरुद्धं पापमकरं, तव पुत्रइति विख्यातो भवितुं न योग्योस्मि च।

**XXII** किन्तु तस्य पिता निजदासान् आदिदेश, सर्वोत्तमवस्त्राण्यानीय परिधापयतैनं हस्ते चाङ्गुरीयकम् अर्पयत पादयोश्चोपानहौ समर्पयत;

**XXIII** पुष्टं गोवत्सम् आनीय मारयत च तं भुक्त्वा वयम् आनन्दाम्।

**XXIV** यतो मम पुत्रोयम् अम्भियत पुनरजीवीद् हारितश्च  
लब्धोभूत् ततस्त आनन्दितुम् आरेभिरे।

**XXV** तत्काले तस्य ज्येष्ठः पुत्रः क्षेत्र आसीत्। अथ स  
निवेशनस्य निकटं आगच्छन् नृत्यानां वाद्यानाऽन्व शब्दं श्रुत्वा

**XXVI** दासानाम् एकम् आहूय पप्रच्छ, किं कारणमस्य?

**XXVII** ततः सोवादीत्, तव भ्रातागमत, तव तातश्च तं सुशरीरं  
प्राप्य पुष्टं गोवत्सं मारितवान्।

**XXVIII** ततः स प्रकुप्य निवेशनान्तः प्रवेष्टुं न सम्मेने; ततस्तस्य  
पिता बहिरागत्य तं साधयामास।

**XXIX** ततः स पितरं प्रत्युवाच, पश्य तव काञ्चिदप्याङ्गां न  
विलंघ्य बहून् वत्सरान् अहं त्वां सेवे तथापि मित्रैः सार्वम् उत्सवं  
कर्तुं कदापि छागमेकमपि मह्यं नाददाः;

**XXX** किन्तु तव यः पुत्रो वेश्यागमनादिभिस्तव सम्पत्तिम्  
अपव्ययितवान् तस्मिन्नागतमात्रे तस्यैव निमित्तं पुष्टं गोवत्सं  
मारितवान्।

**XXXI** तदा तस्य पितावोचत्, हे पुत्र त्वं सर्वदा मया सहासि  
तस्मान् मम यद्यदास्ते तत्सर्वं तव।

**XXXII** किन्तु तवायं भ्राता मृतः पुनरजीवीद् हारितश्च  
भूत्वा प्राप्तोभूत्, एतस्मात् कारणाद् उत्सवानन्दौ कर्तुम्  
उचितमस्माकम्।

## XVI

I अपरञ्च यीशुः शिष्येभ्योन्यामेकां कथां कथयामास  
कस्यचिद् धनवतो मनुष्यस्य गृहकार्याधीशे  
सम्पत्तेरपव्येऽपवादिते सति

II तस्य प्रभुस्तम् आहूय जगाद, त्वयि यामिमां कथां  
शृणोमि सा कीदृशी? त्वं गृहकार्याधीशकर्मणो गणनां दर्शय  
गृहकार्याधीशपदे त्वं न स्थास्यसि।

**III** तदा स गृहकार्याधीशो मनसा चिन्तयामास, प्रभु यदि मां गृहकार्याधीशपदाद् भ्रंशयति तर्हि कि करिष्येऽहं? मृदं खनितुं मम शक्ति नास्ति भिक्षितुञ्च लज्जिष्येऽहं।

**IV** अतएव मयि गृहकार्याधीशपदात् च्युते सति यथा लोका मह्यम् आश्रयं दास्यन्ति तदर्थं यत्कर्म मया करणीयं तन् निर्णयते।

**V** पश्चात् स स्वप्रभोरैकैकम् अधर्मर्णम् आहूय प्रथमं प्रच्छ, त्वत्तो मे प्रभुणा कति प्राप्यम्?

**VI** ततः स उवाच, एकशतादकतैलानि; तदा गृहकार्याधीशः प्रोवाच, तव पत्रमानीय शीघ्रमुपविश्य तत्र पञ्चाशतं लिख ।

**VII** पश्चादन्यमेकं प्रच्छ, त्वत्तो मे प्रभुणा कति प्राप्यम्? ततः सोवादीद् एकशतादकगोधूमाः; तदा स कथयामास, तव पत्रमानीय अशीतिं लिख ।

**VIII** तेनैव प्रभुस्तमयथार्थकृतम् अधीशं तदबुद्धिनैपुण्यात् प्रशशंस; इत्थं दीप्तिरूपसन्तानेभ्य एतत्संसारस्य सन्ताना वर्तमानकालेऽधिकबुद्धिमन्तो भवन्ति ।

**IX** अतो वदामि यूयमप्ययथार्थेन धनेन मित्राणि लभध्वं ततो युष्मासु पदभ्रष्टेष्वपि तानि चिरकालम् आश्रयं दास्यन्ति ।

**X** यः कश्चित् क्षुद्रे कार्ये विश्वास्यो भवति स महति कार्येष्वपि विश्वास्यो भवति, किन्तु यः कश्चित् क्षुद्रे कार्येऽविश्वास्यो भवति स महति कार्येष्वप्यविश्वास्यो भवति ।

**XI** अतएव अयथार्थेन धनेन यदि यूयमविश्वास्या जातास्तर्हि सत्यं धनं युष्माकं करेषु कः समर्पयिष्यति?

**XII** यदि च परधनेन यूयम् अविश्वास्या भवथ तर्हि युष्माकं स्वकीयधनं युष्मभ्यं को दास्यति?

**XIII** कोपि दास उभौ प्रभू सेवितुं न शक्नोति, यत एकस्मिन् प्रीयमाणोऽन्यस्मिन्नप्रीयते यद्वा एकं जनं समादृत्य तदन्यं तुच्छीकरोति तद्वद् यूयमपि धनेश्वरौ सेवितुं न शक्नुथ ।

**XIV** तदैताः सर्वाः कथाः श्रुत्वा लोभिफिरुशिनस्तमुपजहसुः ।

**XV** ततः स उवाच, यूयं मनुष्याणां निकटे स्वान् निर्दोषान् दर्शयथ किन्तु युष्माकम् अन्तःकरणानीश्वरो जानाति, यत् मनुष्याणाम् अति प्रशंस्यं तद् ईश्वरस्य धृण्यं ।

**XVI** योहन आगमनपर्यन्तं युष्माकं समीपे व्यवस्थाभविष्यद्वादिनां लेखनानि चासन् ततः प्रभृति ईश्वरराज्यस्य सुसंवादः प्रचरति, एकैको लोकस्तन्मध्यं यत्नेन प्रविशति च ।

**XVII** वरं नभसः पृथिव्याश्च लोपो भविष्यति तथापि व्यवस्थाया एकविन्दोरपि लोपो न भविष्यति ।

**XVIII** यः कश्चित् स्वीयां भाय्यां विहाय स्त्रियमन्यां विवहति स परदारान् गच्छति, यश्च ता त्यक्तां नारीं विवहति सोपि परदारान् गच्छति ।

**XIX** एको धनी मनुष्यः शुक्लानि सूक्ष्माणि वस्त्राणि पर्यदधात् प्रतिदिनं परितोषरूपेणाभुक्तापिवच्च ।

**XX** सर्वाङ्गे क्षतयुक्त इलियासरनामा कश्चिद् दरिद्रस्तस्य धनवतो भोजनपात्रात् पतितम् उच्छ्रिष्टं भोक्तुं वाञ्छन् तस्य द्वारे पतित्वातिष्ठत्;

**XXI** अथ श्वान आगत्य तस्य क्षतान्यलिहन् ।

**XXII** कियत्कालात्परं स दरिद्रः प्राणान् जहौ; ततः स्वर्गीयदूतास्तं नीत्वा इब्राहीमः क्रोड उपवेशयामासुः ।

**XXIII** पश्चात् स धनवानपि ममार, तं श्मशाने स्थापयामासु श्च; किन्तु परलोके स वेदनाकुलः सन् ऊद्धर्वा निरीक्ष्य बहुदूराद् इब्राहीमं तत्क्रोड इलियासरञ्च विलोक्य रुवन्नुवाच;

**XXIV** हे पितर् इब्राहीम् अनुगृह्य अङ्गुल्यग्रभागं जले मज्जयित्वा मम जिह्वां शीतलां कर्तुम् इलियासरं प्रेरय, यतो वह्निश्वातोहं व्यथितोस्मि ।

**XXV** तदा इब्राहीम् बभाषे, हे पुत्र त्वं जीवन् सम्पदं प्राप्तवान् इलियासरस्तु विपदं प्राप्तवान् एतत् स्मर, किन्तु सम्प्रति तस्य सुखं तव च दुःखं भवति ।

**XXVI** अपरमपि युष्माकम् अस्माकञ्च स्थानयो र्मध्ये महद्विच्छेदोऽस्ति तत एतत्स्थानस्य लोकास्तत् स्थानं यातुं यद्वा तत्स्थानस्य लोका एतत् स्थानमायातुं न शक्नुवन्ति ।

**XXVII** तदा स उक्तवान्, हे पितस्तर्हि त्वां निवेदयामि मम पितु गेहे ये मम पञ्च भ्रातरः सन्ति

**XXVIII** ते यथैतद् यातनास्थानं नायास्यन्ति तथा मन्त्रणां दातुं तेषां समीपम् इलियासरं प्रेरय ।

**XXIX** तत इब्राहीम् उवाच, मूसाभविष्यद्वादिनाञ्च पुस्तकानि तेषां निकटे सन्ति ते तद्वचनानि मन्यन्तां ।

**XXX** तदा स निवेदयामास, हे पितर् इब्राहीम् न तथा, किन्तु यदि मृतलोकानां कश्चित् तेषां समीपं याति तर्हि ते मनांसि व्याघोटयिष्यन्ति ।

**XXXI** तत इब्राहीम् जगाद्, ते यदि मूसाभविष्यद्वादिनाञ्च वचनानि न मन्यन्ते तर्हि मृतलोकानां कस्मिंश्चिद् उत्थितेषि ते तस्य मन्त्रणां न मंस्यन्ते ।

## XVII

**I** इतः परं यीशुः शिष्यान् उवाच, विघ्नैरवश्यम् आगन्तव्यं किन्तु विघ्ना येन घटिष्यन्ते तस्य दुर्गति भविष्यति ।

**II** एतेषां क्षुद्रप्राणिनाम् एकस्यापि विघ्नजननात् कण्ठबद्धपेषणीकस्य तस्य सागरागाधजले मज्जनं भद्रं ।

**III** यूयं स्वेषु सावधानास्तिष्ठत; तव भ्राता यदि तव किञ्चिद् अपराध्यति तर्हि तं तर्जय, तेन यदि मनः परिवर्त्यति तर्हि तं क्षमस्व ।

**IV** पुनरेकदिनमध्ये यदि स तव सप्तकृत्वोऽपराध्यति किन्तु सप्तकृत्व आगत्य मनः परिवर्त्य मयापराद्भम् इति वदति तर्हि तं क्षमस्व ।

**V** तदा प्रेरिताः प्रभुम् अवदन् अस्माकं विश्वासं वर्द्धय ।

**VI** प्रभुरुवाच, यदि युष्माकं सर्षपैकप्रमाणो विश्वासोस्ति तर्हि त्वं समूलमुत्पाटितो भूत्वा समुद्रे रोपितो भव कथायाम् एतस्याम् एतदुडुम्बराय कथितायां स युष्माकमाज्ञावहो भविष्यति ।

**VII** अपरं स्वदासे हलं वाहयित्वा वा पशून् चारयित्वा क्षेत्राद् आगते सति तं वदति, एहि भोक्तुमुपविश, युष्माकम् एतादृशः कोस्ति?

**VIII** वरञ्च पूर्वं मम खाद्यमासाद्य यावद् भुज्जे पिवामि च तावद् बद्धकटिः परिचर पश्चात् त्वमपि भोक्ष्यसे पास्यसि च कथामीदृशीं किं न वक्ष्यति?

**IX** तेन दासेन प्रभोराज्ञानुरूपे कर्मणि कृते प्रभुः किं तस्मिन् बाधितो जातः? नेत्थं बुध्यते मया ।

**X** इत्थं निरूपितेषु सर्वकर्मसु कृतेषु सत्तु यूयमपीदं वाक्यं वदथ, वयम् अनुपकारिणो दासा अस्माभिर्यद्यत्कर्तव्यं तन्मात्रमेव कृतं ।

**XI** स यिरुशालमि यात्रां कुर्वन् शोमिरोणगालीत्प्रदेशमध्येन गच्छति,

**XII** एतर्हि कुत्रचिद् ग्रामे प्रवेशमात्रे दशकुष्ठिनस्तं साक्षात् कृत्वा

**XIII** दूरे तिष्ठन्त उच्चै र्वक्तुमारेभिरे, हे प्रभो यीशो दयस्वास्मान् ।

**XIV** ततः स तान् दृष्ट्वा जगाद्, यूयं याजकानां समीपे स्वान् दर्शयत, ततस्ते गच्छन्तो रोगात् परिष्कृताः ।

**XV** तदा तेषामेकः स्वं स्वस्थं दृष्ट्वा प्रोच्चैरीश्वरं धन्यं वदन् व्याघ्रुट्यायातो यीशो गुणाननुवदन् तच्चरणाधोभूमौ पपात;

**XVI** स चासीत् शोमिरोणी ।

**XVII** तदा यीशुरवदत्, दशजनाः किं न परिष्कृताः? तद्यन्ये नवजनाः कुत्र?

**XVIII** ईश्वरं धन्यं वदन्तम् एनं विदेशिनं विना कोप्यन्यो न प्राप्यत ।

**XIX** तदा स तमुवाच, त्वमुत्थाय याहि विश्वासस्ते त्वां स्वस्यं कृतवान् ।

**XX** अथ कदेश्वरस्य राजत्वं भविष्यतीति फिरुशिभिः पृष्टे स प्रत्युवाच, ईश्वरस्य राजत्वम् ऐश्वर्य्यदर्शनेन न भविष्यति ।

**XXI** अत एतस्मिन् पश्य तस्मिन् वा पश्य, इति वाक्यं लोका वक्तुं न शक्यन्ति, ईश्वरस्य राजत्वं युष्माकम् अन्तरेवास्ते ।

**XXII** ततः स शिष्यान् जगाद, यदा युष्माभि मनुजसुतस्य दिनमेकं द्रष्टुम् वाञ्छिष्यते किन्तु न दर्शिष्यते, ईदृक्काल आयाति ।

**XXIII** तदात्र पश्य वा तत्र पश्येति वाक्यं लोका वक्ष्यन्ति, किन्तु तेषां पश्चात् मा यात, मानुगच्छत च ।

**XXIV** यतस्तडिद् यथाकाशैकदिश्युदिय तदन्यामपि दिशं व्याप्य प्रकाशते तद्वत् निजदिने मनुजसूनः प्रकाशिष्यते ।

**XXV** किन्तु तत्पूर्वं तेनानेकानि दुःखानि भोक्तव्यान्येतद्वर्तमानलोकैश्च सोऽवज्ञातव्यः ।

**XXVI** नोहस्य विद्यमानकाले यथाभवत् मनुष्यसूनोः कालेपि तथा भविष्यति ।

**XXVII** यावत्कालं नोहो महापोतं नारोहद् आप्लाविवार्येत्य सर्वं नानाशयच्च तावत्कालं यथा लोका अभुञ्जतापिवन् व्यवहन् व्यवाहयंश्च;

**XXVIII** इत्यं लोटो वर्तमानकालेपि यथा लोका भोजनपानक्रयविक्रयरोपणगृहनिर्माणकर्मसु प्रावर्त्तन्त,

**XXIX** किन्तु यदा लोट् सिदोमो निर्जगाम तदा नभसः सगन्धकाग्निवृष्टि भूत्वा सर्वं व्यनाशयत्

**XXX** तद्वन् मानवपुत्रप्रकाशदिनेपि भविष्यति ।

**XXXI** तदा यदि कश्चिद् गृहोपरि तिष्ठति तर्हि स गृहमध्यात् किमपि द्रव्यमानेतुम् अवरुद्ध्य नैतु; यश्च क्षेत्रे तिष्ठति सोपि व्याघुट्य नायातु ।

**XXXII** लोटः पत्नीं स्परत ।

**XXXIII** यः प्राणान् रक्षितुं चेष्टिष्यते स प्राणान् हारयिष्यति यस्तु प्राणान् हारयिष्यति सएव प्राणान् रक्षिष्यति ।

**XXXIV** युष्मानहं वच्चित्तस्यां रात्रौ शश्यैकगतयो लोकयोरेका धारिष्यते परस्त्यक्ष्यते ।

**XXXV** स्त्रियौ युगपत् पेषणीं व्यावर्तयिष्यतस्तयोरेका धारिष्यते परात्यक्ष्यते ।

**XXXVI** पुरुषौ क्षेत्रे स्थास्यतस्तयोरेका धारिष्यते परस्त्यक्ष्यते ।

**XXXVII** तदा ते प्रच्छुः, हे प्रभो कुत्रेत्थं भविष्यति? ततः स उवाच, यत्र शवस्तिष्ठति तत्र गृह्णा मिलन्ति ।

## XVIII

**I** अपरञ्ज्व लोकैरक्तान्तै निरन्तरं प्रार्थयितव्यम् इत्याशयेन यीशुना दृष्टान्तं एकः कथितः ।

**II** कुत्रचिन्नगरे कश्चित् प्राडिववाक आसीत् स ईश्वरान्नाबिभेत् मानुषांश्च नामन्यत ।

**III** अथ तत्पुरवासिनी काचिद्विधवा तत्समीपमेत्य विवादिना सह मम विवादं परिष्कुर्विति निवेदयामास ।

**IV** ततः स प्राडिववाकः कियद्विनानि न तदङ्गीकृतवान् पश्चाच्चित्ते चिन्तयामास, यद्यपीश्वरान्न बिभेमि मनुष्यानपि न मन्ये

**V** तथाप्येषा विधवा मां किलश्नाति तस्मादस्या विवादं परिष्करिष्यामि नोचेत् सा सदागत्य मां व्यग्रं करिष्यति ।

**VI** पश्चात् प्रभुरवदद् असावन्यायप्राडिववाको यदाह तत्र मनो निधध्वं ।

**VII** ईश्वरस्य ये उभिरुचितलोका दिवानिं प्रार्थयन्ते स बहुदिनानि विलम्ब्यापि तेषां विवादान् किं न परिष्करिष्यति?

**VIII** युष्मानहं वदामि त्वरया परिष्करिष्यति, किन्तु यदा मनुष्यपुत्र आगमिष्यति तदा पृथिव्यां किमीदृशं विश्वासं प्राप्स्यति?

**IX** ये स्वान् धार्मिकान् ज्ञात्वा परान् तुच्छीकुर्वन्ति एतादृग्भ्यः, कियद्भ्य इमं दृष्टान्तं कथयामास।

**X** एकः फिरुश्यपरः करसञ्चायी द्वाविमौ प्रार्थयितुं मन्दिरं गतौ।

**XI** ततोऽसौ फिरुश्येकपाश्वे तिष्ठन् हे ईश्वर अहमन्यलोकवत् लोठियतान्यायी पारदारिकश्च न भवामि अस्य करसञ्चायिनस्तुल्यश्च न, तस्मात्वां धन्यं वदामि।

**XII** सप्तसु दिनेषु दिनद्वयमुपवसामि सर्वसम्पत्ते दर्शमाणां ददामि च, एतत्कथां कथयन् प्रार्थयामास।

**XIII** किन्तु स करसञ्चायि दूरे तिष्ठन् स्वर्गं द्रष्टुं नेच्छन् वक्षसि कराघातं कुर्वन् हे ईश्वर पापिष्ठं मां दयस्व, इत्थं प्रार्थयामास।

**XIV** युष्मानहं वदामि, तयोर्द्वयो मध्ये केवलः करसञ्चायी पुण्यवत्त्वेन गणितो निजगृहं जगाम, यतो यः कश्चित् स्वमुन्नमयति स नामयिष्यते किन्तु यः कश्चित् स्वं नमयति स उन्नमयिष्यते।

**XV** अथ शिशूनां गात्रस्पर्शार्थं लोकास्तान् तस्य समीपमानिन्युः शिष्यास्तद् दृष्ट्वानेतृन् तर्जयामासु;

**XVI** किन्तु यीशुस्तानाहूय जगाद, मन्त्रिकटम् आगन्तुं शिशून् अनुजानीध्वं तांश्च मा वारयत; यत ईश्वरराज्याधिकारिण एषां सदृशाः।

**XVII** अहं युष्मान् यथार्थं वदामि, यो जनः शिशोः सदृशो भूत्वा ईश्वरराज्यं न गृह्णति स केनापि प्रकारेण तत् प्रवेष्टुं न शक्नोति।

**XVIII** अपरम् एकोधिपतिस्तं पप्रच्छ, हे परमगुरो, अनन्तायुषः प्राप्तये मया किं कर्तव्यं?

**XIX** यीशुरुवाच, मां कुतः परमं वदसि? ईश्वरं विना कोपि परमो न भवति।

**XX** परदारान् मा गच्छ, नरं मा जहि, मा चोरय, मिथ्यासाक्षं मा देहि, मातरं पितरञ्च संमन्यस्व, एता या आज्ञाः सन्ति तास्त्वं जानासि ।

**XXI** तदा स उवाच, बाल्यकालात् सर्वा एता आचरामि ।

**XXII** इति कथां श्रुत्वा यीशुस्तमवदत्, तथापि तवैकं कर्म न्यूनमास्ते, निजं सर्वस्वं विक्रीय दरिद्रेभ्यो वितर, तस्मात् स्वर्गे धनं प्राप्स्यसि; तत आगत्य ममानुगामी भव ।

**XXIII** किन्त्वेतां कथां श्रुत्वा सोधिपतिः शुशोच, यतस्तस्य बहुधनमासीत् ।

**XXIV** तदा यीशुस्तमतिशोकान्वितं दृष्ट्वा जगाद, धनवताम् ईश्वरराज्यप्रवेशः कीदृग् दुष्करः ।

**XXV** ईश्वरराज्ये धनिनः प्रवेशात् सूचेशिष्ठदेण महाङ्गस्य गमनागमने सुकरे ।

**XXVI** श्रोतारः पप्रच्छुस्तर्हि केन परित्राणं प्राप्स्यते?

**XXVII** स उक्तवान्, यन् मानुषेणाशक्यं तद् ईश्वरेण शक्यं ।

**XXVIII** तदा पितर उवाच, पश्य वयं सर्वस्वं परित्यज्य तव पश्चाद्गमिनोऽभवाम ।

**XXIX** ततः स उवाच, युष्मानहं यथार्थं वदामि, ईश्वरराज्यार्थं गृहं पितरौ भ्रातृगणं जायां सन्तानांश्च त्यक्तवा

**XXX** इह काले ततोऽधिकं परकाले ऽनन्तायुश्च न प्राप्स्यति लोक ईदृशः कोपि नास्ति ।

**XXXI** अनन्तरं स द्वादशशिष्यानाहूय बभाषे, पश्यत वयं यिरुशालम्नगरं यामः, तस्मात् मनुष्यपुत्रे भविष्यद्वादिभिरुक्तं यदस्ति तदनुरूपं तं प्रति घटिष्यते;

**XXXII** वस्तुतस्तु सोऽन्यदेशीयानां हस्तेषु समर्पयिष्यते, ते तमुपहसिष्यन्ति, अन्यायमाचरिष्यन्ति तद्वपुषि निष्ठीं निक्षेप्यन्ति, कशाभिः प्रहृत्य तं हनिष्यन्ति च,

**XXXIII** किन्तु तृतीयदिने स शमशानाद् उत्थास्यति ।

**XXXIV** एतस्याः कथाया अभिप्रायं किञ्चिदपि ते बोद्धुं न शेकुः  
तेषां निकटेऽस्पष्टतवात् तस्यैतासां कथानाम् आशयं ते ज्ञातुं न  
शेकुश्च ।

**XXXV** अथ तस्मिन् यिरीहोः पुरस्यान्तिकं प्राप्ते कश्चिदन्धः  
पथः पाश्वं उपविश्य भिक्षाम् अकरोत्

**XXXVI** स लोकसमूहस्य गमनशब्दं श्रुत्वा तत्कारणं पृष्ठवान् ।

**XXXVII** नासरतीययीशुर्यातीति लोकैरुक्ते स उच्चैर्वक्तुमारेभे,

**XXXVIII** हे दायूदः सन्तान यीशो मां दयस्व ।

**XXXIX** ततोग्रगामिनस्तं मौनी तिष्ठेति तर्जयामासुः किन्तु स  
पुनारुवन् उवाच, हे दायूदः सन्तान मां दयस्व ।

**XL** तदा यीशुः स्थिगितो भूत्वा स्वान्तिके तमानेतुम् आदिदेश ।

**XLI** ततः स तस्यान्तिकम् आगमत्, तदा स तं प्रप्रच्छ, त्वं  
किमिच्छुसि? त्वदर्थमहं किं करिष्यामि? स उक्तवान्, हे प्रभोऽहं  
द्रष्टुं लभै ।

**XLII** तदा यीशुरुवाच, दृष्टिशक्तिं गृहाण तव प्रत्ययस्त्वां  
स्वस्थं कृतवान् ।

**XLIII** ततस्तत्क्षणात् तस्य चक्षुषी प्रसन्ने; तस्मात् स ईश्वरं  
धन्यं वदन् तत्पश्चाद् ययौ, तदालोक्य सर्वे लोका ईश्वरं  
प्रशंसितुम् आरेभिरे ।

## XIX

**I** यदा यीशु यिरीहोपुरं प्रविश्य तन्मध्येन गच्छुस्तदा

**II** सक्केयनामा करसञ्चायिनां प्रधानो धनवानेको

**III** यीशुः कीदृगिति द्रष्टुं चेष्टितवान् किन्तु  
खर्वत्वाल्लोकसंघमध्ये तद्वर्णनमप्राप्य

**IV** येन पथा स यास्यति तत्पथेऽग्ने धावित्वा तं द्रष्टुम्  
उड्डुम्बरतरुमारुरोह ।

**V** पश्चाद् यीशुस्तत्स्थानम् इत्वा ऊर्ध्वं विलोक्य तं दृष्ट्वावादीत्, हे सक्केय त्वं शीघ्रमवरोह मयाद्य त्वदगेहे वस्तव्यं ।

**VI** ततः स शीघ्रमवरुद्य साह्नादं तं जगाह ।

**VII** तद् दृष्ट्वा सर्वे विवदमाना वक्तुमारेभिरे, सोतिथित्वेन दुष्टलोकगृहं गच्छति ।

**VIII** किन्तु सक्केयो दण्डायमानो वक्तुमारेभे, हे प्रभो पश्य मम या सम्पत्तिरस्ति तदद्वं दरिद्रेभ्यो ददे, अपरम् अन्यायं कृत्वा कस्मादपि यदि कदापि किञ्चित् मया गृहीतं तर्हि तच्चतुर्गुणं ददामि ।

**IX** तदा यीशुस्तमुक्तवान् अयमपि इब्राहीमः सन्तानोऽतः कारणाद् अद्यास्य गृहे त्राणमुपस्थितं ।

**X** यद् हारितं तत् मृगयितुं रक्षितुञ्च मनुष्यपुत्र आगतवान् ।

**XI** अथ स यिरुशालमः समीप उपातिष्ठद् ईश्वरराजत्वस्यानुष्ठानं तदैव भविष्यतीति लोकैरन्वभूयत, तस्मात् स श्रोतृभ्यः पुनर्दृष्टान्तकथाम् उत्थाप्य कथयामास ।

**XII** कोपि महाल्लोको निजार्थं राजत्वपदं गृहीत्वा पुनरागन्तुं दूरदेशं जगाम ।

**XIII** यात्राकाले निजान् दशदासान् आहूय दशस्वर्णमुद्रा दत्त्वा ममागमनपर्यन्तं वाणिज्यं कुरुतेत्यादिदेश ।

**XIV** किन्तु तस्य प्रजास्तमवज्ञाय मनुष्यमेनम् अस्माकमुपरि राजत्वं न कारयिव्याम इमां वार्ता तन्निकटे प्रेरयामासुः ।

**XV** अथ स राजत्वपदं प्राप्यागतवान् एकैको जनो वाणिज्येन किं लब्धवान् इति ज्ञातुं येषु दासेषु मुद्रा अपंयत् तान् आहूयानेतुम् आदिदेश ।

**XVI** तदा प्रथम आगत्य कथितवान्, हे प्रभो तव तयैकया मुद्रया दशमुद्रा लब्धाः ।

**XVII** ततः स उवाच त्वमुत्तमो दासः स्वल्पेन विश्वास्यो जात इतः कारणात् त्वं दशनगराणाम् अधिषो भव ।

**XVIII** द्वितीय आगत्य कथितवान्, हे प्रभो तवैकया मुद्रया  
पञ्चमुद्रा लब्धा: ।

**XIX** ततः स उवाच, त्वं पञ्चानां नगराणामधिपति र्भव ।

**XX** ततोन्य आगत्य कथयामास, हे प्रभो पश्य तव या मुद्रा अहं  
वस्त्रे बद्धवास्थापयं सेयं ।

**XXI** त्वं कृपणो यन्नास्थापयस्तदपि गृह्णासि, यन्नावपस्तदेव च  
छिनत्सि ततोहं त्वतो भीतः: ।

**XXII** तदा स जगाद, रे दुष्टदास तव वाक्येन त्वां दोषिणं  
करिष्यामि, यदहं नास्थापयं तदेव गृह्णामि, यदहं नावपञ्च तदेव  
छिनन्नि, एतादृशः कृपणोहमिति यदि त्वं जानासि,

**XXIII** तर्हि मम मुद्रा बण्जां निकटे कुतो नास्थापयः? तया  
कृतेऽहम् आगत्य कुसीदेन सार्द्धं निजमुद्रा अप्राप्स्यम् ।

**XXIV** पश्चात् स समीपस्थान् जनान् आज्ञापयत् अस्मात् मुद्रा  
आनीय यस्य दशमुद्राः सन्ति तस्मै दत्त ।

**XXV** ते प्रोचुः प्रभोऽस्य दशमुद्राः सन्ति ।

**XXVI** युष्मानहं वदामि यस्याश्रये वद्धते ऽधिकं तस्मै  
दायिष्यते, किन्तु यस्याश्रये न वद्धते तस्य यद्यदस्ति तदपि  
तस्मान् नायिष्यते ।

**XXVII** किन्तु ममाधिपतित्वस्य वशत्वे स्थातुम् असम्मन्यमाना  
ये मम रिपवस्तानानीय मम समक्षं संहरत ।

**XXVIII** इत्युपदेशकथां कथयित्वा सोग्रगः सन् यिरुशालमपुरं  
ययौ ।

**XXIX** ततो बैत्फगीबैथनीयाग्रामयोः समीपे जैतुनाद्रेरन्तिकम्  
इत्वा शिष्यद्वयम् इत्युक्त्वा प्रेषयामास,

**XXX** युवाममुं सम्मुखस्थग्रामं प्रविश्यैव यं कोपि मानुषः कदापि  
नारोहत् तं गद्यभशावकं बद्धं द्रक्ष्यथस्तं मोचयित्वानयतं ।

**XXXI** तत्र कुतो मोचयथः? इति चेत् कोपि वक्ष्यति तर्हि वक्ष्यथः  
प्रभोरत्र प्रयोजनम् आस्ते ।

**XXXII** तदा तौ प्ररितौ गत्वा तत्कथानुसारेण सर्वं प्राप्तौ ।

**XXXIII** गर्दभशावकमोचनकाले तत्वामिन ऊचुः, गर्दभशावकं कुतो मोचयथः?

**XXXIV** तावूचतुः प्रभोरत्र प्रयोजनम् आस्ते।

**XXXV** पश्चात् तौ तं गर्दभशावकं यीशोरन्तिकमानीय तत्पृष्ठे निजवसनानि पातयित्वा तदुपरि यीशुमारोहयामासतुः।

**XXXVI** अथ यात्राकाले लोकाः पथि स्ववस्त्राणि पातयितुम् आरेभिरे।

**XXXVII** अपरं जैतुनाद्रेषुपत्यकाम् इत्वा शिष्यसंघः पूर्वदृष्टानि महाकर्माणि स्मृत्वा,

**XXXVIII** यो राजा प्रभो नाम्नायाति स धन्यः स्वर्गे कुशलं सर्वोच्चे जयध्वनि र्भवतु, कथामेतां कथयित्वा सानन्दम् उचैरीश्वरं धन्यं वक्तुमारेभे।

**XXXIX** तदा लोकारण्यमध्यस्थाः कियन्तः फिरुशिनस्तत् श्रुत्वा यीशुं प्रोचुः, हे उपदेशक स्वशिष्यान् तर्जय।

**XL** स उवाच, युष्मानहं वदामि यद्यमी नीरवास्तिष्ठन्ति तर्हि पाषाणा उचैः कथाः कथयिष्यन्ति।

**XLI** पश्चात् तत्पुरान्तिकमेत्य तदवलोक्य साश्रुपातं जगाद्,

**XLII** हा हा चेत् त्वमग्रेऽज्ञास्यथाः, तवास्मिन्नेव दिने वा यदि स्वमङ्गलम् उपालप्यथाः, तर्ह्युत्तमम् अभविष्यत्, किन्तु क्षणेऽस्मिन् तत्त्वं दृष्टेरगोचरम् भवति।

**XLIII** त्वं स्वत्राणकाले न मनो न्यधत्था इति हेतो यत्काले तव रिपवस्त्वां चतुर्दिक्षु प्राचीरेण वेष्टयित्वा रोत्स्यन्ति

**XLIV** बालकैः सार्द्धं भूमिसात् करिष्यन्ति च त्वन्मध्ये पाषाणैकोपि पाषाणोपरि न स्थास्यति च, काल ईदृश उपस्थास्यति।

**XLV** अथ मध्येमन्दिरं प्रविश्य तत्रत्यान् क्रयिविक्रयिणो बहिष्कुर्वन्

**XLVI** अवदत् मदगृहं प्रार्थनागृहमिति लिपिरास्ते किन्तु यूयं तदेव चैराणां गह्वरं कुरुथ।

**XLVII** पश्चात् स प्रत्यहं मध्येमन्दिरम् उपदिदेश; ततः  
प्रधानयाजका अध्यापकाः प्राचीनाश्च तं नाशेयितुं चिचेष्टिरे;

**XLVIII** किन्तु तदुपदेशे सर्वे लोका निविष्टचित्ताः  
स्थितास्तस्मात् ते तत्कर्तुं नावकाशं प्रापुः।

## XX

**I** अथैकदा यीशु मनिदरे सुसंवादं प्रचारयन् लोकानुपदिशति,  
एतहिं प्रधानयाजका अध्यापकाः प्राञ्चश्च तन्निकटमागत्य  
पप्रच्छुः।

**II** क्याज्ञया त्वं कर्माण्येतानि करोषि? को वा त्वामाज्ञापयत्?  
तदस्मान् वद।

**III** स प्रत्युवाच, तहिं युष्मानपि कथामेकां पृच्छामि तस्योत्तरं  
वदत्।

**IV** योहनो मज्जनम् ईश्वरस्य मानुषाणां वाज्ञातो जातं?

**V** ततस्ते मिथो विविच्य जगदुः, यदीश्वरस्य वदामस्तहिं तं  
कुतो न प्रत्यैत स इति वक्ष्यति।

**VI** यदि मनुष्यस्येति वदामस्तहिं सर्वे लोका अस्मान् पाषाणै  
हनिष्यन्ति यतो योहन् भविष्यद्वादीति सर्वे दृढं जानन्ति।

**VII** अतएव ते प्रत्यूचुः कस्याज्ञया जातम् इति वक्तुं न शक्नुमः।

**VIII** तदा यीशुरवदत् तहिं क्याज्ञया कर्माण्येताति करोमीति  
च युष्मान् न वक्ष्यामि।

**IX** अथ लोकानां साक्षात् स इमां दृष्टान्तकथां वक्तुमारेभे,  
कश्चिद् द्राक्षाक्षेत्रं कृत्वा तत् क्षेत्रं कृषीवलानां हस्तेषु समर्प्य  
बहुकालार्थं दूरदेशं जगाम।

**X** अथ फलकाले फलानि ग्रहीतु कृषीवलानां समीपे दासं  
प्राहिणोत् किन्तु कृषीवलास्तं प्रहृत्य रिक्तहस्तं विससर्जुः।

**XI** ततः सोधिपतिः पुनरन्यं दासं प्रेषयामास, ते तमपि प्रहृत्य  
कुव्यवहृत्य रिक्तहस्तं विससृजुः।

**XII** ततः स तृतीयवारम् अन्यं प्राहिणोत् ते तमपि क्षताङ्गं  
कृत्वा बहि र्निचिक्षिपुः।

XIII तदा क्षेत्रपति विचारयामास, ममेदानीं किं कर्तव्यं? मम प्रिये पुत्रे प्रहिते ते तमवश्यं दृष्ट्वा समादरिष्यन्ते।

XIV किन्तु कृषीवलास्तं निरीक्ष्य परस्परं विविच्य प्रोचुः, अयमुत्तराधिकारी आगच्छतैनं हन्मस्ततोधिकारोस्माकं भविष्यति।

XV ततस्ते तं क्षेत्राद् बहि निपात्य जघ्नुस्तस्मात् स क्षेत्रपतिस्तान् प्रति किं करिष्यति?

XVI स आगत्य तान् कृषीवलान् हत्वा परेषां हस्तेषु तत्क्षेत्रं समर्पयिष्यति; इति कथां श्रुत्वा ते ऽवदन् एतादृशी घटना न भवतु।

XVII किन्तु यीशुस्तानवलोक्य जगाद् तर्हि, स्थपतयः करिष्यन्ति ग्रावाणं यन्तु तुच्छकं। प्रधानप्रस्तरः कोणे स एव हि भविष्यति। एतस्य शास्त्रीयवचनस्य किं तात्पर्यं?

XVIII अपरं तत्पाषाणोपरि यः पतिष्यति स भंक्ष्यते किन्तु यस्योपरि स पाषाणः पतिष्यति स तेन धूलिवच् चूर्णीभविष्यति।

XIX सोस्माकं विरुद्धं दृष्टान्तमिमं कथितवान् इति ज्ञात्वा प्रधानयाजका अध्यापकाश्च तदैव तं धर्तुं ववाञ्छुः किन्तु लोकेभ्यो विभ्युः।

XX अतएव तं प्रति सतर्काः सन्तः कथं तद्वाक्यदोषं धृत्वा तं देशाधिपस्य साधुवेशधारिणश्चरान् तस्य समीपे प्रेषयामासुः।

XXI तदा ते तं प्रच्छुः, हे उपदेशक भवान् यथार्थं कथयन् उपदिशति, कमप्यनपेक्ष्य सत्यत्वेनैश्वरं मार्गमुपदिशति, वयमेतज्जानीमः।

XXII कैसराजाय करोस्माभि देयो न वा?

XXIII स तेषां वज्ज्वनं ज्ञात्वावदत् कुतो मां परीक्षाच्चे? मां मुद्रामेकं दर्शयत।

XXIV इह लिखिता मूर्तिरियं नाम च कस्य? ते ऽवदन् कैसरस्य।

XXV तदा स उवाच, तर्हि कैसरस्य द्रव्यं कैसराय दत्तः ईश्वरस्य तु द्रव्यमीश्वराय दत्त।

**XXVI** तस्माल्लोकानां साक्षात् तत्कथायाः कमपि दोषं धर्तुमप्राप्य ते तस्योत्तराद् आश्चर्यं मन्यमाना मौनिनस्तस्थुः।

**XXVII** अपरज्ज्व शमशानादुत्थानानङ्गीकारिणां सिदूकिनां कियन्तो जना आगत्य तं प्रच्छुः;

**XXVIII** हे उपदेशक शास्त्रे मूसा अस्मान् प्रतीति लिलेख यस्य भ्राता भार्यायां सत्यां निःसन्तानो मियते स तज्जायां विवह्य तद्वंशम् उत्पादयिष्यति ।

**XXIX** तथाच केचित् सप्त भ्रातर आसन् तेषां ज्येष्ठो भ्राता विवह्य निरपत्यः प्राणान् जहौ ।

**XXX** अथ द्वितीयस्तस्य जायां विवह्य निरपत्यः सन् ममार। तृतीयश्च तामेव व्युवाहः;

**XXXI** इत्यं सप्त भ्रातरस्तामेव विवह्य निरपत्याः सन्तो ममुः।

**XXXII** शेषे सा स्त्री च ममार ।

**XXXIII** अतएव शमशानादुत्थानकाले तेषां सप्तजनानां कस्य सा भार्या भविष्यति? यतः सा तेषां सप्तानामेव भार्यासीत् ।

**XXXIV** तदा यीशुः प्रत्युवाच, एतस्य जगतो लोका विवहन्ति वागदत्ताश्च भवन्ति

**XXXV** किन्तु ये तज्जगत्प्राप्तियोग्यत्वेन गणितां भविष्यन्ति शमशानाच्चोत्थास्यन्ति ते न विवहन्ति वागदत्ताश्च न भवन्ति,

**XXXVI** ते पुन न भ्रियन्ते किन्तु शमशानादुत्थापिताः सन्त ईश्वरस्य सन्तानाः स्वर्गीयदूतानां सदृशाश्च भवन्ति ।

**XXXVII** अधिकन्तु मूसाः स्तम्बोपाख्याने परमेश्वर ईब्राहीम ईश्वर इस्हाक ईश्वरो याकूबश्चेश्वर इत्युक्त्वा मृतानां शमशानाद् उत्थानस्य प्रमाणं लिलेख ।

**XXXVIII** अतएव य ईश्वरः स मृतानां प्रभु न किन्तु जीवतामेव प्रभुः, तन्निकटे सर्वे जीवन्तः सन्ति ।

**XXXIX** इति श्रुत्वा कियन्तोध्यापका ऊचुः, हे उपदेशक भवान् भद्रं प्रत्युक्तवान् ।

**XL** इतः परं तं किमपि प्रष्टं तेषां प्रगल्भता नाभूत् ।

**XLI** पश्चात् स तान् उवाच, यः स्त्रीष्टः स दायूदः सन्तानं एतां कथां लोकाः कथं कथयन्ति?

**XLII** यतः मम प्रभुमिदं वाक्यमवदत् परमेश्वरः। तव शत्रूनहं यावत् पादपीठं करोमि न। तावत् कालं मदीये त्वं दक्षपार्श्वं उपाविश।

**XLIII** इति कथां दायूद् स्वयं गीतग्रन्थेऽवदत्।

**XLIV** अताएव यदि दायूद् तं प्रभुं वदति, तर्हि स कथं तस्य सन्तानो भवति?

**XLV** पश्चाद् यीशुः सर्वजनानां कर्णगोचरे शिष्यानुवाच,

**XLVI** येऽध्यापका दीर्घपरिच्छुदं परिधाय भ्रमन्ति, हट्टापणयो र्नमस्कारे भजनगेहस्य प्रोच्चासने भोजनगृहस्य प्रधानस्थाने च प्रीयन्ते

**XLVII** विधवानां सर्वस्वं ग्रसित्वा छलेन दीर्घकालं प्रार्थयन्ते च तेषु सावधाना भवत, तेषामुग्रदण्डो भविष्यति।

## XXI

**I** अथ धनिलोका भाण्डागारे धनं निक्षिपन्ति स तदेव पश्यति,

**II** एतर्हि काचिद्दीना विधवा पणद्वयं निक्षिपति तद् ददर्श।

**III** ततो यीशुरुवाच युष्मानहं यथार्थं वदामि, दरिद्रेयं विधवा सर्वेभ्योधिकं न्यक्षेप्सीत्,

**IV** यतोन्ये स्वप्राज्यधनेभ्य ईश्वराय किञ्चित् न्यक्षेप्सुः, किन्तु दरिद्रेयं विधवा दिनयापनार्थं स्वस्य यत् किञ्चित् स्थितं तत् सर्वं न्यक्षेप्सीत्।

**V** अपरञ्च उत्तमप्रस्तरैरुत्सृष्टव्यैश्च मन्दिरं सुशोभतेरां कैश्चिदित्युक्ते स प्रत्युवाच

**VI** यूयं यदिदं निचयनं पश्यथ, अस्य पाषाणैकोप्यन्यपाषाणोपरि न स्थास्यति, सर्वे भूसाद्भविष्यन्ति कालोयमायाति।

**VII** तदा ते प्रच्छुः, हे गुरो घटनेदृशी कदा भविष्यति? घटनाया एतस्यस्तिव्यं वा किं भविष्यति?

**VIII** तदा स जगाद्, सावधाना भवत यथा युष्माकं भ्रमं कोपि न जनयति, खीष्टोहमित्युक्त्वा मम नामा बहव उपस्थास्यन्ति स कालः प्रायेणोपस्थितः, तेषां पश्चान्मा गच्छत ।

**IX** युद्धस्योपप्लवस्य च वार्ता श्रुत्वा मा शङ्कध्वं, यतः प्रथमम् एता घटना अवश्यं भविष्यन्ति किन्तु नापाते युगान्तो भविष्यति ।

**X** अपरञ्च कथयामास, तदा देशस्य विपक्षत्वेन देशो राज्यस्य विपक्षत्वेन राज्यम् उत्थास्यति,

**XI** नानास्थानेषु महाभूकम्पो दुर्भिक्षं मारी च भविष्यन्ति, तथा व्योममण्डलस्य भयङ्करदर्शनान्यश्चर्यलक्षणानि च प्रकाशयिष्यन्ते ।

**XII** किन्तु सर्वासामेतासां घटनानां पूर्वं लोका युष्मान् धृत्वा ताडयिष्यन्ति, भजनालये कारायाञ्च समर्पयिष्यन्ति मम नामकारणाद् युष्मान् भूपानां शासकानाञ्च सम्मुखं नेष्यन्ति च ।

**XIII** साक्ष्यार्थम् एतानि युष्मान् प्रति घटिष्यन्ते ।

**XIV** तदा किमुत्तरं वक्तव्यम् एतत् न चिन्तयिष्याम इति मनःसु निश्चितनुत ।

**XV** विपक्षा यस्मात् किमप्युत्तरम् आपत्तिञ्च कर्तुं न शक्ष्यन्ति तादृशं वाक्पटुत्वं ज्ञानञ्च युष्मभ्यं दास्यामि ।

**XVI** किञ्च यूयं पित्रा मात्रा भ्रात्रा बन्धुना ज्ञात्या कुटुम्बेन च परकरेषु समर्पयिष्यध्वे; ततस्ते युष्माकं कञ्चन कञ्चन घातयिष्यन्ति ।

**XVII** मम नाम्नः कारणात् सर्वैर्मनुष्यै यूयम् ऋतीयिष्यध्वे ।

**XVIII** किन्तु युष्माकं शिरःकेशैकोपि न विनंक्ष्यति,

**XIX** तस्मादेव धैर्यमवलम्ब्य स्वस्वप्राणान् रक्षत ।

**XX** अपरञ्च यिरुशालम्पुरं सैन्यवेष्टितं विलोक्य तस्योच्छन्नतायाः समयः समीप इत्यवगमिष्यथ ।

**XXI** तदा यिहूदादेशस्था लोकाः पर्वतं पलायन्तां, ये च नगरे तिष्ठन्ति ते देशान्तरं पलायन्ता, ये च ग्रामे तिष्ठन्ति ते नगरं न प्रविशन्तु,

**XXII** यतस्तदा समुचितदण्डनाय धर्मपुस्तके यानि सर्वाणि लिखितानि तानि सफलानि भविष्यन्ति ।

**XXIII** किन्तु या यास्तदा गर्भवत्यः स्तन्यदाव्यश्च तामां दुर्गति र्भविष्यति, यत एताल्लोकान् प्रति कोपो देशे च विषमदुर्गति घटिष्यते ।

**XXIV** वस्तुतस्तु ते खड्गधारपरिव्वङ्गं लप्यन्ते बद्धाः सन्तः सर्वदेशेषु नायिष्यन्ते च किञ्चान्यदेशीयानां समयोपस्थितिपर्यन्तं यिरुशालम्पुरं तैः पदतलै दलयिष्यते ।

**XXV** सूर्यचन्द्रनक्षत्रेषु लक्षणादि भविष्यन्ति, भुवि सर्वदेशीयानां दुर्खं चिन्ता च सिन्धौ वीचीनां तर्जनं गर्जनञ्च भविष्यन्ति ।

**XXVI** भूमौ भाविघटनां चिन्तयित्वा मनुजा भियामृतकल्पा भविष्यन्ति, यतो व्योममण्डले तेजस्विनो दोलायमाना भविष्यन्ति ।

**XXVII** तदा पराक्रमेणा महातेजसा च मेघारुदं मनुष्यपुत्रम् आयान्तं द्रक्ष्यन्ति ।

**XXVIII** किन्त्वेतासां घटनानामारम्भे सति यूयं मस्तकान्युत्तोल्य ऊर्दध्वं द्रक्ष्यथ, यतो युष्माकं मुक्तेः कालः सविधो भविष्यति ।

**XXIX** ततस्तेनैतदृष्टान्तकथा कथिता, पश्यत उद्गम्बरादिवृक्षाणां

**XXX** नवीनपत्राणि जातानीति दृष्ट्वा निदावकाल उपस्थित इति यथा यूयं ज्ञातुं शक्नुथ,

**XXXI** तथा सर्वासामासां घटनानाम् आरम्भे दृष्टे सतीश्वरस्य राजत्वं निकटम् इत्यपि ज्ञास्यथ ।

**XXXII** युष्मानहं यथार्थं वदामि, विद्यमानलोकानामेषां गमनात् पूर्वम् एतानि घटिष्यन्ते ।

**XXXIII** नभोभुवोर्लोपो भविष्यति मम वाक् तु कदापि लुप्ता न भविष्यति ।

**XXXIV** अतएव विषमाशनेन पानेन च सांमारिकचिन्ताभिश्च युष्माकं चित्तेषु मत्तेषु तद्विनम् अकस्माद् युष्मान् प्रति यथा नोपतिष्ठति तदर्थं स्वेषु सावधानास्तिष्ठत ।

**XXXV** पृथिवीस्थसर्वलोकान् प्रति तद्विनम् उन्माध इव उपस्थाप्यति ।

**XXXVI** यथा यूयम् एतद्भाविघटना उत्तर्तुं मनुजसुतस्य सम्मुखे संस्थातुञ्च योग्या भवथ कारणादस्मात् सावधानाः सन्तो निरन्तरं प्रार्थयच्च ।

**XXXVII** अपरञ्च स दिवा मन्दिर उपदिश्य राचै जैतुनाद्रिं गत्वातिष्ठत ।

**XXXVIII** ततः प्रत्यूषे लाकास्तत्कथां श्रोतुं मन्दिरे तदन्तिकम् आगच्छन् ।

## XXII

**I** अपरञ्च किणवशून्यपूपोत्सवस्य काल उपस्थिते

**II** प्रधानयाजका अध्यायकाश्च यथा तं हन्तुं शक्नुवन्ति तथोपायाम् अचेष्टन्त किन्तु लोकेभ्यो बिभ्युः ।

**III** एतस्तिन् समये द्वादशशिष्येषु गणित ईष्करियोतीयरूढिमान् यो यिहूदास्तस्यान्तःकरणं शैतानाश्रितत्वात्

**IV** स गत्वा यथा यीशुं तेषां करेषु समर्पयितुं शक्नोति तथा मन्त्रणां प्रधानयाजकैः सेनापतिभिश्च सह चकार ।

**V** तेन ते तुष्टास्तस्मै मुद्रां दातुं पणं चक्रुः ।

**VI** ततः सोङ्गीकृत्य यथा लोकानामगोचरे तं परकरेषु समर्पयितुं शक्नोति तथावकाशं चेष्टितुमारेभे ।

**VII** अथ किण्वशून्यपूपोत्मवदिने, अर्थात् यस्मिन् दिने निस्तारोत्सवस्य मेषो हन्तव्यस्तस्मिन् दिने

**VIII** यीशुः पितरं योहनञ्चाहूय जगाद, युवां गत्वास्माकं भोजनार्थं निस्तारोत्सवस्य द्रव्याण्यासादयतं ।

**IX** तदा तौ प्रच्छतुः कुचासादयावो भवतः केच्छा?

**X** तदा सोवादीत्, नगरे प्रविष्टे कश्चिज्जलकुम्भमादाय युवां साक्षात् करिष्यति स यन्निवेशनं प्रविशति युवामपि तन्निवेशनं तत्पश्चादित्वा निवेशनपतिम् इति वाक्यं वदतं,

**XI** यत्राहं निस्तारोत्सवस्य भोज्यं शिष्यैः सार्द्धं भोक्तुं शक्नोमि सातिथिशाला कुत्र? कथामिमां प्रभुस्त्वां पृच्छति ।

**XII** ततः स जनो द्वितीयप्रकोष्ठीयम् एकं शस्तं कोष्ठं दर्शयिष्यति तत्र भोज्यमासादयतं ।

**XIII** ततस्तौ गत्वा तद्वाक्यानुसारेण सर्वं दृष्ट्वा तत्र निस्तारोत्सवीयं भोज्यमासादयामासतुः ।

**XIV** अथ काल उपस्थिते यीशु द्वादशभिः प्रेरितैः सह भोक्तुमुपविश्य कथितवान्

**XV** मम दुःखभोगात् पूर्वं युभाभिः सह निस्तारोत्सवस्यैतस्य भोज्यं भोक्तुं मयातिवाञ्छा कृता ।

**XVI** युष्मान् वदामि, यावत्कालम् ईश्वरराज्ये भोजनं न करिष्ये तावत्कालम् इदं न भोक्ष्ये ।

**XVII** तदा स पानपात्रमादाय ईश्वरस्य गुणान् कीर्तयित्वा तेभ्यो दत्तावदत्, इदं गृह्णीत यूं विभज्य पिवत ।

**XVIII** युष्मान् वदामि यावत्कालम् ईश्वरराजत्वस्य संस्थापनं न भवति तावद् द्राक्षाफलरसं न पास्यामि ।

**XIX** ततः पूर्पं गृहीत्वा ईश्वरगुणान् कीर्तयित्वा भड्कता तेभ्यो दत्तावदत्, युष्मदर्थं समर्पितं यन्मम वपुस्तदिदं, एतत् कर्म्म मम स्मरणार्थं कुरुध्वं ।

**XX** अथ भोजनान्ते तादृशं पात्रं गृहीत्वावदत्, युष्मत्कृते पातितं यन्मम रक्तं तेन निर्णीतनवनियमरूपं पानपात्रमिदं।

**XXI** पश्यत यो मां परकरेषु समर्पयिष्यति स मया सह भोजनासन उपविशति ।

**XXII** यथा निरूपितमास्ते तदनुसारेणा मनुष्यपुत्रस्य गति भविष्यति किन्तु यस्तं परकरेषु समर्पयिष्यति तस्य सन्तापो भविष्यति ।

**XXIII** तदा तेषां को जन एतत् कर्म करिष्यति तत् ते परस्परं प्रष्टुमारेभिरे ।

**XXIV** अपरं तेषां को जनः श्रेष्ठत्वेन गणयिष्यते, अत्रार्थं तेषां विवादोभवत् ।

**XXV** अस्मात् कारणात् सोवदत्, अन्यदेशीयानां राजानः प्रजानामुपरि प्रभुत्वं कुर्वन्ति दारुणशासनं कृत्वापि ते भूपतित्वेन विच्छ्याता भवन्ति च ।

**XXVI** किन्तु युष्माकं तथा न भविष्यति, यो युष्माकं श्रेष्ठो भविष्यति स कनिष्ठवद् भवतु, यश्च मुख्यो भविष्यति स सेवकवद्भवतु ।

**XXVII** भोजनोपविष्टपरिचारकयोः कः श्रेष्ठः? यो भोजनायोपविशति स किं श्रेष्ठो न भवति? किन्तु युष्माकं मध्येऽहं परिचारकइवास्मि ।

**XXVIII** अपरञ्च युयं मम परीक्षाकाले प्रथममारभ्य मया सह स्थिता

**XXIX** एतत्कारणात् पित्रा यथा मदर्थं राज्यमेकं निरूपितं तथाहमपि युष्मदर्थं राज्यं निरूपयामि ।

**XXX** तस्मान् मम राज्ये भोजनासने च भोजनपाने करिष्यध्वे सिंहासनेषूपविश्य चेसायेलीयानां द्वादशवंशानां विचारं करिष्यध्वे ।

**XXXI** अपरं प्रभुरुवाच, हे शिमोन् पश्य तितउना धान्यानीव युष्मान् शैतान् चालयितुम् ऐच्छत्,

**XXXII** किन्तु तव विश्वासस्य लोपो यथा न भवति एतत् त्वदर्थं प्रार्थितं मया, त्वन्मनसि परिवर्त्तिते च भ्रातृणां मनांसि स्थिरीकुरु।

**XXXIII** तदा सोवदत्, हे प्रभो हं त्वया साद्वं कारां मृतिज्ञं यातुं मज्जितोस्मि।

**XXXIV** ततः स उवाच, हे पितर त्वां वदामि, अद्य कुक्कुटरवात् पूर्वं त्वं मत्परिचयं वारत्रयम् अपह्वोष्यसे।

**XXXV** अपरं स प्रपञ्च, यदा मुद्रासम्पुटं खाद्यपात्रं पादुकाज्ञं विना युष्मान् प्राहिणवं तदा युष्माकं कस्यापि न्यूनतासीत्? ते प्रोचुः कस्यापि न।

**XXXVI** तदा सोवदत् किन्त्वदानीं मुद्रासम्पुटं खाद्यपात्रं वा यस्यास्ति तेन तदग्रहीतव्यं, यस्य च कृपाणो नास्ति तेन स्ववस्त्रं विक्रीय स क्रेतव्यः।

**XXXVII** यतो युष्मानहं वदामि, अपराधिजनैः साद्वं गणितः स भविष्यति। इदं यच्छास्त्रीयं वचनं लिखितमस्ति तन्मयि फलिष्यति यतो मम सम्बन्धीयं सर्वं सेत्प्यति।

**XXXVIII** तदा ते प्रोचुः प्रभो पश्य इमौ कृपाणौ। ततः सोवदद् एतौ यथेष्टौ।

**XXXIX** अथ स तस्माद्वहि गत्वा स्वाचारानुसारेण जैतुननामाद्रिं जगाम शिष्याश्च तत्पश्चाद् ययुः।

**XL** तत्रोपस्थाय स तानुवाच, यथा परीक्षायां न पतथ तदर्थं प्रार्थयध्वं।

**XLI** पश्चात् स तस्माद् एकशरक्षेपाद् वहि गत्वा जानुनी पातयित्वा एतत् प्रार्थयाज्ञक्रे,

**XLII** हे पित यदि भवान् सम्मन्यते तर्हि कंसमेनं ममान्तिकाद् दूरय किन्तु मदिच्छानुरूपं न त्वदिच्छानुरूपं भवतु।

**XLIII** तदा तस्मै शक्तिं दातुं स्वर्गीयदूतो दर्शनं ददौ।

**XLIV** पश्चात् सोत्यन्तं यातनया व्याकुलो भूत्वा पुनर्दृढं प्रार्थयाज्ञक्रे, तस्माद् वृहच्छोणितविन्दव इव तस्य स्वेदविन्दवः पृथिव्यां पतितुमारेभिरे।

**XLV** अथ प्रार्थनात उत्थाय शिष्याणां समीपमेत्य तान् मनोदुःखिनो निद्रितान् दृष्ट्वावदत्

**XLVI** कुतो निद्राथ? परीक्षायाम् अपतनार्थं प्रर्थयध्वं।

**XLVII** एतत्कथायाः कथनकाले द्वादशशिष्याणां मध्ये गणितो यिहूदानामा जनतासहितस्तेषाम् अग्रे चलित्वा यीशोश्चुम्बनार्थं तदन्तिकम् आययौ।

**XLVIII** तदा यीशुरुवाच, हे यिहूदा कि चुम्बनेन मनुष्यपुत्रं परकरेषु समर्पयसि?

**XLIX** तदा यद्यद् घटिष्यते तदनुमाय सङ्गभिस्कतं, हे प्रभो वयं कि खड्गेन धातयिष्यामः?

**L** तत एकः करवालेनाहत्य प्रधानयाजकस्य दासस्य दक्षिणं कर्णं चिच्छेद।

**LI** अधूना निवर्त्तस्व इत्युक्त्वा यीशुस्तस्य श्रुतिं स्पृष्ट्वा स्वस्यं चकार।

**LII** पश्चाद् यीशुः समीपस्थान् प्रधानयाजकान् मन्दिरस्य सेनापतीन् प्राचीनांश्च जगाद्, यूयं कृपाणान् यष्टींश्च गृहीत्वा मां किं चोरं धर्तुमायाताः?

**LIII** यदाहं युष्माभिः सह प्रतिदिनं मन्दिरेऽतिष्ठं तदा मां धर्तं न प्रवृत्ताः, किन्त्वदानीं युष्माकं समयोन्धकारस्य चाधिपत्यमस्ति।

**LIV** अथ ते तं धृत्वा महायाजकस्य निवेशनं निन्युः। ततः पितरो दूरे दूरे पश्चादित्वा

**LV** बृहत्कोष्ठस्य मध्ये यत्राग्निं ज्वालयित्वा लोकाः समेत्योपविष्टास्तत्र तैः सार्द्धम् उपविवेश।

**LVI** अथ वह्निसन्निधौ समुपवेशकाले काचिद्वासी मनो निविश्य तं निरीक्ष्यावदत् पुमानयं तस्य सङ्गेऽस्थात्।

**LVII** किन्तु स तद् अपहृत्यावादीत् है नारि तमहं न परिचिनोमि।

**LVIII** क्षणान्तरेऽन्यजनस्तं दृष्ट्वाब्रवीत् त्वमपि तेषां निकरस्यैकजनोसि। पितरः प्रत्युवाच हे नर नाहमस्ति।

**LIX** ततः सार्वदण्डद्ययात् परं पुनरन्यो जनो निश्चित्य बभाषे,  
एष तस्य सङ्गीति सत्यं यतोयं गालीलीयो लोकः।

**LX** तदा पितर उवाच हे नर त्वं यद् वदमि तदहं बोद्धुं न  
शक्नोमि, इति वाक्ये कथितमात्रे कुकुटो रुराव।

**LXI** तदा प्रभुणा व्याधुट्य पितरे निरीक्षिते कृकवाकुरवात् पूर्वं  
मां त्रिरप्होष्यसे इति पूर्वोक्तं तस्य वाक्यं पितरः स्मृत्वा

**LXII** बहिर्गत्वा महाखेदेन चक्रन्द।

**LXIII** तदा यै यीशुर्धृतस्ते तमुपहस्य प्रहर्तुमारेभिरे।

**LXIV** वस्त्रेण तस्य दृशौ बद्धवा कपोले चपेटाधातं कृत्वा  
प्रच्छुः, कस्ते कपोले चपेटाधातं कृतवान्? गणयित्वा तद् वद।

**LXV** तदन्यत् तद्विरुद्धं बहुनिन्दावाक्यं वक्तुमारेभिरे।

**LXVI** अथ प्रभाते सति लोकप्राञ्चः प्रधानयाजका  
अध्यापकाश्च समां कृत्वा मध्येसमं यीशुमानीय प्रच्छुः,  
त्वम् अभिषिक्तोसि न वास्मान् वद।

**LXVII** स प्रत्युवाच, मया तस्मिन्नुक्ते ऽपि यूयं न विश्वसिष्यथ।

**LXVIII** कस्मिंश्चिद्वाक्ये युष्मान् पृष्ठेऽपि मां न तदुत्तरं वक्ष्यथ  
न मां त्यक्ष्यथ च।

**LXIX** किन्त्वितः परं मनुजसुतः सर्वशक्तिमत ईश्वरस्य दक्षिणे  
पाश्वे समुपवेक्ष्यति।

**LXX** ततस्ते प्रच्छुः, र्तिह त्वमीश्वरस्य पुत्रः? स कथयामास,  
यूयं यथार्थं वदथ स एवाहं।

**LXXI** तदा ते सर्वे कथयामासुः, र्तिह साक्ष्येऽन्सस्मिन् अस्माकं  
कि प्रयोजनं? अस्य स्वमुखादेव साक्ष्यं प्राप्तम्।

## XXIII

**I** ततः सभास्था: सर्वलोका उत्थाय तं पीलातसम्मुखं  
नीत्वाप्रोद्य वक्तुमारेभिरे,

**II** स्वमभिषिक्तं राजानं वदन्तं कैमरराजाय करदानं निषेधन्तं  
राज्यविपर्ययं कुर्तु प्रवर्त्तमानम् एन प्राप्ता वयं।

**III** तदा पीलातस्तं पृष्ठवान् त्वं किं यिहूदीयानां राजा? स प्रत्युवाच त्वं सत्यमुक्तवान्।

**IV** तदा पीलातः प्रधानयाजकादिलोकान् जगाद् अहमेतस्य कमप्यपराधं नाप्तवान्।

**V** ततस्ते पुनः साहमिनो भूत्वावदन्, एष गालील एतत्थानपर्यन्ते सर्वस्मिन् यिहूदादेशे सर्वाल्लोकानुपदिश्य कुप्रवृत्तिं ग्राहीतवान्।

**VI** तदा पीलातो गालीलप्रदेशस्य नाम श्रुत्वा प्रच्छ, किमयं गालीलीयो लोकः?

**VII** ततः स गालीलप्रदेशीयहेरोद्राजस्य तदा स्थितेस्तस्य समीपे यीशुं प्रेषयामास।

**VIII** तदा हेरोद् यीशुं विलोक्य सन्तुतोष, यतः स तस्य बहुवृत्तान्तश्रवणात् तस्य किञ्चिदाश्चर्यकर्म पश्यति इत्याशां कृत्वा बहुकालमारभ्य तं द्रष्टुं प्रयासं कृतवान्।

**IX** तस्मात् तं बहुकथा: पप्रच्छ किन्तु स तस्य कस्यापि वाक्यस्य प्रत्युत्तरं नोवाच।

**X** अथ प्रधानयाजका अध्यापकाश्च प्रोत्तिष्ठन्तः साहसेन तमपविदितुं प्रारेभिरे।

**XI** हेरोद् तस्य सेनागणश्च तमवज्ञाय उपहासत्वेन राजवस्त्रं परिधाप्य पुनः पीलातं प्रति तं प्राहिणोत्।

**XII** पूर्वं हेरोदपीलातयोः परस्परं वैरभाव आसीत् किन्तु तद्विने द्वयो मैलनं जातम्।

**XIII** पश्चात् पीलातः प्रधानयाजकान् शासकान् लोकांश्च युगपदाहूय बभाषे,

**XIV** राज्यविपर्ययकारकोयम् इत्युक्त्वा मनुष्यमेनं मम निकटमानैष्ट किन्तु पश्यत युष्माकं समक्षम् अस्य विचारं कृत्वापि प्रोक्तापवादानुरूपेणास्य कोप्यपराधः सप्रमाणो न जातः;

**XV** यूयज्ज्व हेरोदः सन्निधौ प्रेषिता मया तत्रास्य कोप्यपराधस्तेनापि न प्राप्तः। पश्यतानेन वधहेतुं किमपि नापराद्वं।

**XVI** तस्मादेनं ताडयित्वा विहास्यामि।

**XVII** तत्रोत्सवे तेषामेको मोचयितव्यः।

**XVIII** इति हेतोस्ते प्रोच्चैरेकदा प्रोचुः, एनं दूरीकृत्य बरब्बानामानं मोचय।

**XIX** स बरब्बा नगर उपप्लववधापराधाभ्यां कारायां बद्ध आसीत्।

**XX** किन्तु पीलातो यीशुं मोचयितुं वाञ्छन् पुनस्तानुवाच।

**XXI** तथाप्येनं कुशे व्यध कुशे व्यधेति वदन्तस्ते रुखुः।

**XXII** ततः स तृतीयवारं जगाद कुतः? स किं कर्म कृतवान्? नाहमस्य कमपि वधापराधं प्राप्तः केवलं ताडयित्वामुं त्यजामि।

**XXIII** तथापि ते पुनरेनं कुशे व्यध इत्युक्त्वा प्रोच्चैर्दृढं प्रार्थयाञ्जक्रिरे;

**XXIV** ततः प्रधानयाजकादीनां कलरवे प्रबले सति तेषां प्रार्थनारूपं कर्तुं पीलात आदिदेश।

**XXV** राजद्रोहवधयोरपराधेन कारास्थं यं जनं ते ययाचिरे तं मोचयित्वा यीशुं तेषामिच्छायां समार्पयत्।

**XXVI** अथ ते यीशुं गृहीत्वा यान्ति, एतहि ग्रामादागतं शिमोननामानं कुरीणीयं जनं धृत्वा यीशोः पश्चान्नेतुं तस्य स्कन्धे कुशमर्पयामासुः।

**XXVII** ततो लोकाकारण्यमध्ये बहुस्त्रियो रुदत्यो विलपन्त्यश्च यीशोः पश्चाद् ययुः।

**XXVIII** किन्तु स व्याघुट्य ता उवाच, हे यिरुशालमो नार्यों युयं मदर्थं न रुदित्वा स्वार्थं स्वापत्यार्थञ्च रुदिति;

**XXIX** पश्यत यः कदापि गर्भवत्यो नाभवन् स्तन्यञ्च नापाययन् तादृशी वर्ण्या यदा धन्या वक्ष्यन्ति स काल आयाति।

**XXX** तदा हे शैला अस्माकमुपरि पतत, हे उपशैला अस्मानाच्छादयत कथामीदृशीं लोका वक्ष्यन्ति ।

**XXXI** यतः सतेजसि शाखिनि चेदेतद् घटते तर्हि शुष्कशाखिनि किं न घटिष्यते?

**XXXII** तदा ते हन्तुं द्वावपराधिनौ तेन सार्द्धं निन्युः ।

**XXXIII** अपरं शिरः कपालनामकस्थानं प्राप्य तं कुशे विविधुः; तदद्वयोरपराधिनोरेकं तस्य दक्षिणो तदन्यं वामे कुशे विविधुः ।

**XXXIV** तदा यीशुरकथयत्, हे पितरेतान् क्षमस्व यत् एते यत् कर्म्म कुर्वन्ति तन् न विदुः; पश्चात्ते गुटिकापातं कृत्वा तस्य वस्त्राणि विभज्य जगृहुः ।

**XXXV** तत्र लोकसंघस्तिष्ठन् ददर्श; ते तेषां शासकाश्च तमुपहस्य जगदुः; एष इतरान् रक्षितवान् यदीश्वरेणाभिरुचितोऽभिषिक्तस्त्राता भवति तर्हि स्वमधुना रक्षतु ।

**XXXVI** तदन्यः सेनागणा एत्य तस्मै अम्लरसं दत्वा परिहस्य प्रोवाच,

**XXXVII** चेत्त्वं यिहूदीयानां राजासि तर्हि स्वं रक्ष ।

**XXXVIII** यिहूदीयानां राजेति वाक्यं यूनानीयरोमीयेब्रीयाक्षरै लिंखितं तच्छ्ररस ऊद्धर्वेऽस्थाप्यत ।

**XXXIX** तदोभयपाश्वयो विंद्वौ यावपराधिनौ तयोरेकस्तं विनिन्द्य बभाषे, चेत्त्वम् अभिषिक्तोसि तर्हि स्वमावाञ्च रक्ष ।

**XL** किन्त्वन्यस्तं तर्जयित्वावदत्, ईश्वरात्तव किञ्चिदपि भयं नास्ति किं? त्वमपि समानदण्डोसि,

**XLI** योग्यपात्रे आवां स्वस्वकर्मणां समुचितफलं प्राप्नुवः किन्त्वनेन किमपि नापराद्धं ।

**XLII** अथ स यीशुं जगाद हे प्रभे भवान् स्वराज्यप्रवेशकाले मां स्मरतु ।

**XLIII** तदा यीशुः कथितवान् त्वां यथार्थं वदामि त्वमद्यैव मया सार्द्धं परलोकस्य सुखस्थानं प्राप्स्यसि ।

**XLIV** अपरञ्च द्वितीययामात् तृतीययामपर्यन्तं  
र्खेस्तेजसोन्तहितत्वात् सर्वदेशोऽन्धकारेणावृतो

**XLV** मन्दिरस्य यवनिका च छिद्रमाना द्विधा बभूव ।

**XLVI** ततो यीशुरुच्चैरुवाच, हे पित ममात्मानं तव करे समर्पये,  
इत्युक्त्वा स प्राणान् जहौ ।

**XLVII** तदैता घटना दृष्ट्वा शतसेनापतिरीश्वरं धन्यमुक्त्वा  
कथितवान् अयं नितान्तं साधुमनुष्य आसीत् ।

**XLVIII** अथ यावन्तो लोका द्रष्टुम् आगतास्ते ता घटना दृष्ट्वा  
वक्षःसु कराघातं कृत्वा व्याघुट्य गताः ।

**XLIX** यीशो ज्ञातयो या या योषितश्च गालीलस्तेन  
सार्द्धमायातास्ता अपि दूरे स्थित्वा तत् सर्वं ददृशुः ।

**L** तदा यिहूदीयानां मन्त्रणां क्रियाञ्चासम्मन्यमान ईश्वरस्य  
राजत्वम् अपेक्षमाणो

**LI** यिहूदिदेशीयो इरिमथीयनगरीयो यूषफ्नामा मन्त्री भद्रो  
धार्मिकश्च पुमान्

**LII** पीलातान्तिकं गत्वा यीशो देहं ययाचे ।

**LIII** पश्चाद् वपुरवरोह्य वाससा संवेष्ट्य यत्र कोपि मानुषो  
नास्थाप्यत तस्मिन् शैले स्वाते शमशाने तदस्थापयत् ।

**LIV** तद्विनमायोजनीयं दिनं विश्रामवारश्च समीपः ।

**LV** अपरं यीशुना सार्द्धं गालील आगता योषितः पश्चादित्वा  
शमशाने तत्र यथा वपुः स्थापितं तच्च दृष्ट्वा

**LVI** व्याघुट्य सुगन्धिद्रव्यतैलानि कृत्वा विधिवद् विश्रामवारे  
विश्रामं चकुः ।

## XXIV

**I** अथ सप्ताहप्रथमदिनेऽतिप्रत्यूषे ता योषितः सम्पादितं  
सुगन्धिद्रव्यं गृहीत्वा तदन्याभिः कियतीभिः स्त्रीभिः सह शमशानं  
ययुः ।

**II** किन्तु शमशानद्वारात् पाषाणमपसारितं दृष्ट्वा

**III** ताः प्रविश्य प्रभो देहमप्राप्य

**IV** व्याकुला भवन्ति एतर्हि तेजोमयवस्त्रान्वितौ द्वौ पुरुषौ  
तासां समीपे समुपस्थितौ

**V** तस्मात्ताः शङ्कायुक्ता भूमावधोमुख्यस्यस्थुः । तदा तौ ता  
ऊचतु मृतानां मध्ये जीवन्तं कुतो मृगयथ?

**VI** सोत्र नास्ति स उदस्थात् ।

**VII** पापिनां करेषु समर्पितेन कुशे हतेन च मनुष्यपुत्रेण  
तृतीयदिवसे श्मशानादुत्थातव्यम् इति कथां स गलीलि तिष्ठन्  
युष्मभ्यं कथितवान् तां स्मरत ।

**VIII** तदा तस्य सा कथा तासां मनःसु जाता ।

**IX** अनन्तरं श्मशानाद् गत्वा ता एकादशशिष्यादिभ्यः  
सर्वेभ्यस्तां वार्ता कथयामासुः ।

**X** मग्दलीनीमरियम्, योहना, याकूबो माता मरियम् तदन्याः  
सङ्गिगन्यो योषितश्च प्रेरितेभ्य एताः सर्वा वार्ताः कथयामासुः

**XI** किन्तु तासां कथाम् अनर्थकाव्यानमात्रं बुद्ध्वा कोपि न  
प्रत्यैत् ।

**XII** तदा पितर उत्थाय श्मशानान्तिकं दधाव, तत्र च प्रह्लो भूत्वा  
पाश्वैकस्थापितं केवलं वस्त्रं दर्श; तस्मादाशचर्यं मन्यमानो  
यदघटत तन्मनसि विचारयन् प्रतस्थे ।

**XIII** तस्मिन्नेव दिने द्वौ शिष्यौ यिरुशालमश्चतुष्कोशान्तरितम्  
इम्मायुग्रामं गच्छन्तौ

**XIV** तासां घटनानां कथामकथयतां

**XV** तयोरालापविचारयोः काले यीशुरागत्य ताभ्यां सह जगाम

**XVI** किन्तु यथा तौ तं न परिचिनुतस्तदर्थं तयो दृष्टिः संरुद्धा ।

**XVII** स तौ पृष्ठवान् युवां विषण्णौ किं विचारयन्तौ गच्छथः?

**XVIII** ततस्तयोः क्लियपानामा प्रत्युवाच यिरुशालमपुरेऽधुना  
यान्यघटन्त त्वं केवलविदेशी किं तद्वत्तान्तं न जानासि?

**XIX** स प्रच्छ का घटनाः? तदा तौ वक्तुमारेभाते यीशुनामा  
यो नासरतीयो भविष्यद्वादी ईश्वरस्य मानुषाणांच साक्षात्  
वाक्ये कर्मणि च शक्तिमानासीत्

**XX** तम् अस्माकं प्रधानयाजका विचारकाश्च केनापि प्रकारेण  
कुण्डे विद्ध्वा तस्य प्राणाननाशयन् तदीया घटनाः;

**XXI** किन्तु य इस्नायेलीयलोकान् उद्धारयिष्यति स एवायम्  
इत्याशास्माभिः कृता। तद्यथा तथास्तु तस्या घटनाया अद्य  
दिनत्रयं गतं।

**XXII** अधिकन्त्वस्माकं सङ्गिगनीनां कियत्स्त्रीणां  
मुखेभ्योऽसम्भववाक्यमिदं श्रुतं;

**XXIII** ताः प्रत्यूषे शमशानं गत्वा तत्र तस्य देहम् अप्राप्य  
व्याधुट्येत्वा प्रोक्तवत्यः स्वर्गीसदृतौ दृष्टावस्माभिस्तौ  
चावादिष्टां स जीवितवान्।

**XXIV** ततोस्माकं कैश्चित् शमशानमगम्यत तेऽपि स्त्रीणां  
वाक्यानुरूपं दृष्टवन्तः किन्तु तं नापश्यन्।

**XXV** तदा स तावुवाच, हे अबोधौ हे भविष्यद्वादिभिरुक्तवाक्यं  
प्रत्येतुं विलम्बमानौ;

**XXVI** एतत्सर्वदुःखं भुक्त्वा स्वभूतिप्राप्तिः किं खीष्टस्य न  
न्याय्या?

**XXVII** ततः स मूसाग्रन्थमारम्भ्य सर्वभविष्यद्वादिनां  
सर्वशास्त्रे स्वस्मिन् लिखिताख्यानाभिप्रायं बोधयामास।

**XXVIII** अथ गम्यग्रामाभ्यर्ण प्राप्य तेनाग्ने गमनलक्षणे दर्शिते

**XXIX** तौ साधयित्वावदतां सहावाभ्यां तिष्ठ दिने गते सति  
रात्रिरभूत्; ततः स ताभ्यां सार्द्धं स्थातुं गृहं ययौ।

**XXX** पश्चाद्भोजनोपवेशकाले स पूर्णं गृहीत्वा ईश्वरगुणान्  
जगाद तञ्च भंक्त्वा ताभ्यां ददौ।

**XXXI** तदा तयो दृष्टौ प्रसन्नायां तं प्रत्यभिज्ञतुः किन्तु स तयोः  
साक्षादन्तर्दर्थे।

**XXXII** ततस्तौ मिथोभिधातुम् आरब्धवन्तौ गमनकाले यदा कथामकथयत् शास्त्रार्थज्ञबोधयत् तदावयो बुद्धिः किं न प्राज्ज्वलत्?

**XXXIII** तौ तत्क्षणादुत्थाय यिरुशालमपुरं प्रत्याययतुः; तत्स्थाने शिष्याणाम् एकादशानां सङ्गिगनाज्ञं दर्शनं जातं।

**XXXIV** ते प्रोचुः प्रभुरुदतिष्ठद् इति सत्यं शिमोने दर्शनमदाच्च।

**XXXV** ततः पथः सर्वघटनायाः पूपभज्जनेन तत्परिचयस्य च सर्ववृत्तान्तं तौ वक्तुमारेभाते।

**XXXVI** इत्थं ते परस्परं वदन्ति तत्काले यीशुः स्वयं तेषां मध्य प्रोत्थय युष्माकं कल्याणं भूयाद् इत्युवाच,

**XXXVII** किन्तु भूतं पश्याम इत्यनुमाय ते समुद्दिविजिरे त्रेषुश्च।

**XXXVIII** स उवाच, कुतो दुःखिता भवथ? युष्माकं मनःसु सन्देह उदेति च कुतः?

**XXXIX** एषोहं, मम करौ पश्यत वरं स्पृष्ट्वा पश्यत, मम यादृशानि पश्यथ तादृशानि भूतस्य मांसास्थीनि न सन्ति।

**XL** इत्युक्त्वा स हस्तपादान् दर्शयामास।

**XLI** तेऽसम्भवं ज्ञात्वा सानन्दा न प्रत्ययन्। ततः स तान् पप्रच्छ, अत्र युष्माकं समीपे खाद्यं किञ्चिदस्ति?

**XLII** ततस्ते कियद्गमतस्यं मधु च ददुः;

**XLIII** स तदादाय तेषां साक्षाद् बुमुजे

**XLIV** कथयामास च मूसाव्यवस्थायां भविष्यद्वादिनां ग्रन्थेषु गीतपुस्तके च मयि यानि सर्वाणि वचनानि लिखितानि तदनुरूपाणि घटिष्यन्ते युष्माभिः सादूर्धं स्थित्वाहं यदेतद्वाक्यम् अवदं तदिदानीं प्रत्यक्षमभूत्।

**XLV** अथ तेभ्यः शास्त्रबोधाधिकारं दत्त्वावदत्,

**XLVI** ख्रीष्टेनेत्यं मृतियातना भोक्तव्या तृतीयदिने च शमशानादुत्थातव्यज्ञेति लिपिरस्ति;

**XLVII** तन्नाम्ना यिरूशालममारभ्य सर्वदेशे मनःपरावर्त्तनस्य पापमोचनस्य च सुसंवादः प्रचारयितव्यः,

**XLVIII** एषु सर्वेषु यूयं साक्षिणः।

**XLIX** अपरञ्च पश्यत पित्रा यत् प्रतिज्ञातं तत् प्रेषयिष्यामि, अतएव यावत्कालं यूयं स्वर्गीयां शक्तिं न प्राप्स्यथ तावत्कालं यिरूशालम्नगरे तिष्ठत।

**L** अथ स तान् बैथनीयापर्यन्तं नीत्वा हस्तावुत्तोल्य आशिष वक्तुमारेभे

**LI** आशिषं वदन्नेव च तेभ्यः पृथग् भूत्वा स्वर्गाय नीतोऽभवत्।

**LII** तदा ते तं भजमाना महानन्देन यिरूशालमं प्रत्याजग्मुः।

**LIII** ततो निरन्तरं मन्दिरे तिष्ठन्त ईश्वरस्य प्रशंसां धन्यवादञ्च कर्त्तम् आरेभिरे। इति ॥

## Sanskrit Bible (NT) in Devanagari Script

(सत्यवेदः ।)

### New Testament in Sanskrit Language; printed in Devanagari Script

copyright © 2018 SanskritBible.in

Language: Sanskrit

Contributor: SanskritBible.in

Thank you for your interest in Sanskrit Bible.

Sanskrit Bible (NT) is freely available in 22 different scripts of your choice. This edition is in Devanagari script and is based on the Sanskrit translation of the Holy Bible published by Calcutta Baptist Missionaries in 1851. Please visit SanskritBible.in to learn more about Sanskrit Bible and to download various free Christian literature.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2020-01-01

---

PDF generated using Haiola and XeLaTeX on 18 Apr 2025 from source files  
dated 29 Jan 2022

b86351f0-254a-576d-aa84-ea19df4455cb